

مونیو گراف

آغا حشر کاشمیری



یعقوب یاور

۱۸۶۹ء میں بھٹی۔ انھیں عربی
ادبیات حاصل ہوئے۔ ان کو انگریزی تعلیم
میں بھی کچھ علم تھا۔ وہ فارسی
تعلیم حاصل کی۔ وہ فارسی
تعلیم حاصل کی۔ وہ فارسی
تعلیم حاصل کی۔ وہ فارسی

مونوگراف

آغا حشر کاشمیری

یعقوب یاور



وزارت تعلیم و تربیت، حکومت ہند

وزارت ترقی انسانی وسائل، حکومت ہند
فروغ اردو بھون، FC-33/9 انسٹی ٹیوشنل ایریا، جسولہ، نئی دہلی-110025

© قومی کونسل برائے فروغ اردو زبان، نئی دہلی

2016	:	پہلی اشاعت
550	:	تعداد
81/- روپے	:	قیمت
1865	:	سلسلہ مطبوعات

Agha Hashar Kashmiri

By: Yaqoob Yawar

ISBN :978-93-5160-097-8

ناشر: ڈائریکٹر قومی کونسل برائے فروغ اردو زبان، فروغ اردو بھون، FC-33/9، انسٹی ٹیوشنل ایریا،

جسولہ، نئی دہلی 110025، فون نمبر: 49539000، فیکس: 49539099

شعبہ فروخت: ویسٹ بلاک-8، آر۔ کے۔ پورم، نئی دہلی۔ 110066 فون نمبر: 26109746

فیکس: 26108159 ای۔ میل: ncpulsaleunit@gmail.com

ای۔ میل: urducouncil@gmail.com، ویب سائٹ: www.urducouncil.nic.in

طابع: سلاسا راجپنگ سسٹمز، C-7/5، لارنس روڈ انڈسٹریل ایریا، نئی دہلی۔ 110035

اس کتاب کی چھپائی میں 70 GSM، TNPL Maplitho کاغذ استعمال کیا گیا ہے۔

پیش لفظ

ہمارا دور بھی عجیب ہے ایک طرف جہاں اردو زبان کا حلقہ وسیع سے وسیع تر ہوتا جا رہا ہے تو دوسری جانب دوریاں نزدیکیوں میں تبدیل ہوتی جا رہی ہیں۔ جدید ٹیکنیکی انقلاب نے معلومات کے سمندر کو کوزے میں سمیٹ کر ہمارے سامنے پیش کر دیا ہے ایسے میں اس خوف کا دامن گیر ہونا غلط واقعہ نہیں کہ ہمارا قدیم و کلاسیکی ادب اس ٹیکنیکی طغلام کا شکار نہ ہو جائے۔

اپنے نابغہ ادیبوں و شاعروں پر مونو گراف لکھوانے کے اس نئے سلسلے کا آغاز اسی لیے کیا گیا ہے تاکہ ہم نئی نسل کے سامنے کم سے کم صفحات میں معروف ادبا کا سوانحی خاکہ بھی پیش کر سکیں اور ان کی تحریروں کے منتخب نمونے بھی۔

قومی کونسل نے اس سلسلے میں موجودہ اہم اردو قلم کاروں کی خدمات حاصل کی ہیں اور اب وہ وقت آچھا ہے کہ ہم قارئین کو براہ راست اپنے اس تجربے میں شامل کریں۔ ہماری یہ کوشش ہے کہ ہم زیادہ سے زیادہ اہم ادیبوں پر مونو گراف شائع کر دیں اور یہ بھی کوشش ہے کہ یہ مونو گراف معلومات کا ذخیرہ بھی ہو، اب اس معیار کو ہم کس حد تک حاصل کر سکے اس کا فیصلہ آپ کریں گے لیکن آپ سے یہ گزارش ضرور ہے کہ اپنے قیمتی مشوروں سے ہمیں ضرور نوازیں تاکہ ہم آئندہ ان مشوروں کو نشانِ منزل بنا سکیں۔

پروفیسر سید علی کریم (ارتضیٰ کریم)

ڈائریکٹر

فہرست

vii	ابتدائیہ	
1	حیات و شخصیت	1۔
27	آغا حشر کی ڈراما نگاری	2۔
49	آغا حشر کی شاعری	3۔
63	آغا حشر کے ڈراموں کا مختصر تعارف	4۔
91	ڈراموں سے انتخاب	5۔
115	شاعری سے انتخاب	6۔

ابتدائیہ

اردو میں ڈرامے کی روایت بہت پرانی نہیں ہے۔ نوائین اودھ کے آخری دور میں اس جانب اس وقت توجہ دی گئی جب سید آغا حسن امانت لکھنوی نے اندر بھائی کی تخلیق کی اور اردو میں اس نئے فن کو اسٹیج پر غیر معمولی کامیابی حاصل ہوئی۔ اس کامیابی سے متاثر ہو کر دوسرے بھی مصنفین نے بھی اس جانب توجہ کی اور اندر بھائیں لکھنے کا رواج عام ہوا۔ ان کی مقبولیت اس منزل پر پہنچی کہ اندر بھائی کا نام اسم معرفہ کی جگہ اسم مکرہ کی طرح اور ڈرامے کے متبادل کے طور پر استعمال ہونے لگا۔ یہ اندر بھائیں ملک کے مختلف حصوں میں اسٹیج پر پیش کی گئیں اور لوگوں نے انہیں بے حد پسند کیا۔

ڈرامے کا تعلق بنیادی طور پر تھیل اور نقالی کے فن سے ہے۔ غالباً یہی سبب رہا ہوگا کہ ساری دنیا میں اس کے ابتدائی نمونے ان علاقوں میں ملتے ہیں جہاں بت پرستی عام تھی۔ ہندوستان اور یونان بھی ایسے ہی خطے تھے، جہاں اس فن کی آبپاری ہوئی۔ لیکن ان دونوں خطوں میں ڈرامے کی روایت ایک دوسرے سے متاثر ہوئے بغیر انفرادی طور پر پروان چڑھی۔ آگے چل کر جب دونوں علاقوں میں تہذیبی روابط استوار ہوئے تو غالباً دونوں

نے ایک دوسرے سے اثر قبول کیا اور دونوں جگہوں پر ڈرامے کی روایت میں تبدیلیاں رونما ہوئیں۔ ہندوستان میں کالی داس کے ڈراموں کی فکری اور فنی بلندی دیکھ کر اندازہ ہوتا ہے کہ یہاں ڈرامے کی ابتدا ایک صدی قبل مسیح سے کافی پہلے ہوئی ہوگی۔ مہتم بدھ کے ہم نوا اقتدار میں آئے تو انھوں نے اسے اپنے عقائد کی ترویج کے ایک موثر ذریعے کے طور پر اپنایا۔ چنانچہ اس عہد میں ڈرامے نے کافی ترقی کی۔ رفتہ رفتہ جب یہ فن عوام کی تفریح کا سب سے بڑا ذریعہ بن گیا تو جگہ جگہ نائک منڈلیاں وجود میں آئیں اور غلط باتوں میں پڑ کر یہ فن اپنے راستے سے ہٹ گیا۔ ان کے غیر نجیدہ رویے نے اس فن کو استبدال کا متبادل بنادیا اور معاشرے کے شراف اس سے کنارہ کش ہوتے گئے۔

مسلمان ہندوستان آئے تو ان کا واسطہ ڈرامے کی اسی گمراہ کن شکل سے پڑا۔ اول تو ان کا عقیدہ نقالی کے اس فن میں دلچسپی لینے کی اجازت نہیں دیتا تھا دوسرے اس کی شکل کچھ اس حد تک سخی ہو چکی تھی کہ ایک عرصے تک مسلمان اس سے دور رہے۔ لیکن نوابین اودھ کے آخری دور میں جب امانت کی اندر بھسا جیسی نجیدہ تخلیق وجود میں آئی اور لوگوں کے درمیان اسے بے انتہا شہرت و مقبولیت حاصل ہوئی تو حکمران طبقے نے بھی اس فن کی ترویج و اشاعت میں بڑھ چڑھ کر حصہ لیا۔ اس کے بعد ڈرامے کی جو روایت استوار ہوئی وہ بغیر کسی رخنہ اندازی کے اس دور تک چلی آئی جس سے آغا حشر کاشمیری کا تعلق تھا۔

آغا حشر کاشمیری کی پیدائش بنارس میں 1879ء میں ہوئی۔ انیسویں صدی کا یہ آخری دور ڈراموں کی انتہائی مقبولیت کا دور تھا۔ ایک طرف جہاں یہ عوام کی تفریح کا ایک ستارہ رہتا وہیں دوسری طرف اس کی مدد سے کاروباری طور پر اسے اپنانے والے پارسیوں کی جو رہاں بھر رہی تھیں۔ حالانکہ آغا حشر نے درجہ چھ تک ایک انگریزی اسکول میں تعلیم حاصل کی تھی لیکن بچپن ہی سے ان کا جی پڑھنے لکھنے میں نہیں لگتا تھا۔ پھر بھی انھیں گھر میں عربی، فارسی اور اردو کی جو تعلیم دی گئی تھی وہ ایک بچے کو ایک مثاق مصنف بنانے کے لیے کافی ثابت ہوئی۔ کھلنڈرے آغا حشر کو ڈراما دیکھنے کا شوق تھا۔ بالکل ویسے ہی جیسے ان کے ہم عمر دوسرے نوجوانوں کی اکثریت کو تھا۔ لیکن جب بنارس میں جمی تھیٹر پکلی گئی نے اپنا ڈیرا ڈالا تو

یہاں رونما ہونے والے ایک معمولی واقعے نے آغا حشر کو ڈراما نویس کے راستے پر ڈال دیا۔ اس کے نتیجے میں جب انھوں نے آفتابِ محبت کی تخلیق کی اور اس کی اشاعت بھی عمل میں آ گئی تو دوسروں کو یہ ڈراما جیسا بھی لگا ہو خود آغا حشر کو اس سے بڑا حوصلہ ملا اور ان کے اندر غیر معمولی خود اعتمادی پیدا ہوئی۔ اس دور میں کتبوں کی اشاعت اتنی آسان بھی نہیں تھی۔ چہ جائے کہ رائٹنگ کے ساتھ اس کی اشاعت۔ انھیں احساس ہوا کہ وہ یہ کام بخوبی کر سکتے ہیں۔ آفتابِ محبت کی تخلیق اور اس کی اشاعت کے اس واقعے نے امکانات کا ایک دروازہ کھلایا اور شاید اس کے بعد ہی آغا حشر نے خود کو مستقبل کے ڈراما نویس کی حیثیت سے دیکھنا شروع کر دیا تھا۔ بھئی ان دنوں اردو ڈراموں کا سب سے بڑا مرکز تھا۔ چنانچہ ان کے دل میں وہاں جانے کی خواہش سرا بھارنے لگی ہوئی۔ اور جیسے ہی انھیں موقع ملا، یعنی اتنی رقم ہاتھ لگی کہ وہ بھئی جاسکتے تھے، وہ اپنی قسمت آزمائی کے لیے بھئی روانہ ہو گئے۔ قسمت نے یاوری کی اور چند ابتدائی دشواریوں کے بعد وہ وہاں پر ایک ڈراما نویس کی حیثیت سے خود کو متعارف کرانے میں کامیاب رہے۔

رفتہ رفتہ بطور ڈراما نویس ان کی مقبولیت میں اضافہ ہوا اور ڈراما نگینی کے مالکان جب انھیں ڈراما لکھنے کے لیے منہ مانگی رقم دینے پر آمادہ نظر آنے لگے تو آغا حشر کو خود اپنی ڈراما نگینی کے قیام کا خیال آیا۔ لیکن وہ جتنے اچھے ڈراما نویس تھے شاید اتنے اچھے کاروباری نہیں تھے۔ چنانچہ انھوں نے اپنی زندگی میں متعدد بار الگ الگ ناموں سے اپنی نگینی قائم کی لیکن چند در چند وجوہ کی بنا پر یہ کمپنیاں بند ہوتی رہیں۔ البتہ بار بار کی اس ناکامی سے ان کی ڈراما نویس والی شبیہ کبھی متاثر نہیں ہوئی۔ زندگی کے آخری ایام میں بھی انھیں ایک ڈراما لکھنے کے لیے جو معاوضہ ملا کرتا تھا وہ دوسرے ڈراما نویسوں سے چار پانچ گنا زیادہ ہوا کرتا تھا۔

آغا حشر اپنے آخری دور میں پہنچے تو ہندوستان میں چلتی پھرتی بولتی فلموں کا رواج عام ہونے لگا تھا۔ جہاں دیدہ آغا حشر کو اس بات کا احساس ہو گیا تھا کہ یہ نئی تکنیک ڈرامے کے اسٹیج پر اثر انداز ضرور ہوگی اور اس کے زوال کا سبب بنے گی۔ چنانچہ انھوں نے

آغا حشر کاشمیری

بھی اپنی فلم کبھی بنائی اور بھیشم پستانہ کی شوٹنگ شروع کر دی، جو ان کے ڈرامے بھیشم پر تکیا پر مبنی فلم تھی۔ اس فلم کی شوٹنگ میں وہ پورے انہماک سے مصروف تھے کہ اچانک ان کی زندگی نے ان کے ساتھ بے وفائی کی اور سارے ادھورے کاموں کو چھوڑ کر اردو کا یہ جیالافن کار دنیا کے فانی سے عالم جاودانی کی سمت کوچ کر گیا۔

عام طور پر یہ تو ہمیشہ ہی ہوتا ہے کہ جب کوئی قابل ذکر فن کار اس دنیا سے رخصت ہو جاتا ہے تو اپنی جگہ ایک خلا چھوڑ جاتا ہے لیکن آغا حشر کیا گئے اردو میں ڈرامے کی ساری رونقیں ہی اپنے ساتھ لے گئے۔ اس کے بعد اردو ڈراما کبھی بھی اس بلندی پر نظر نہیں آیا جس جگہ اسے آغا حشر نے پہنچا دیا تھا۔ ہندوستانی عوام نے بھی انھیں انتہائی محبت سے نوازا۔ انھیں زمین سے اٹھا کر آسمان پر پہنچایا، انھیں انڈین سیکسیر کے خطاب سے بھی نوازا۔ حشر اپنی زندگی سے پوری طرح مطمئن تھے۔ اب وہ ہمارے درمیان نہیں ہیں لیکن ان کے کارنامے رفتی دنیا تک ان کی عظمت کا لوہا منواتے رہیں گے۔

یعقوب یاور

حیات و شخصیت

آغا حشر کاشمیری کی پیدائش بنارس کے محلہ نارمل بازار میں بروز جمعہ 11 ربیع الاول 1296ھ مطابق 3 مارچ 4 مارچ 1879ء کی درمیانی شب میں ہوئی۔ حالانکہ ان کے بعض محققین نے ان کی پیدائش کے سلسلے میں غیر مصدقہ تاریخیں اور مقام پیدائش دے کر تاریکین کے لیے مغالطہ کی کیفیت پیدا کر دی ہے لیکن ان کی پیدائش پر مولوی مرزا محمد جفار کے ذریعے جو اے گئے زانچہ ولادت کے مطابق، جو ان کے خاندان کے پاس آج بھی محفوظ ہے، یہی تاریخ اور مقام پیدائش درست ہے۔ اس زانچے میں اسے تیار کرنے کی تاریخ 28 ربیع الثانی 1296ھ مطابق 17 مارچ 1879ء اور مقام بنارس درج ہے۔ یعنی اسے ولادت کے دو مہینے بعد جوایا گیا تھا۔ ان کے اہلاد کا تعلق ان کے والد آغا غنی شاہ تک کشمیر سے استوار رہا لیکن خود آغا حشر کا راست تعلق کشمیر سے نہیں تھا۔ حالانکہ ان کے لیے چند اقارب نے ایک تاریخی نام محمد ظلیل شاہ تجویز کیا تھا لیکن والدین نے ان کا نام آغا محمد شاہ رکھا تھا۔ ہم سب جانتے ہیں کہ انھیں شہرت آغا حشر کاشمیری کے نام سے ملی۔

بیدا کہ ان دنوں شرفا کے گھروں میں رواج تھا، آغا حشر کو عربی، فارسی اور دینیات کی ابتدائی تعلیم گھر پر ہی معلم کی خدمات حاصل کر کے دی گئی۔ یہ خدمت اس وقت کے مشہور

معلم حافظ عبد الصمد نے انجام دی تھی۔ آغا صاحب کے والد کی شدید خواہش تھی کہ وہ انھیں دینیات کا مکمل علم فراہم کر کے عالم دین بنائیں لیکن خود آغا حشر کو انگریزی تعلیم حاصل کرنے سے دلچسپی تھی۔ اس بات کو لے کر کچھ دن گھر میں تنازعے کی صورت بھی رہی لیکن آغا حشر کی ضد اور بعض افراد خاندان کی جانب سے ان کو ملنے والی حمایت کے دباؤ میں آ کر ان کے والد نے ان کا داخلہ بنارس کے مدن پورہ سے متصل ریوڑی تالاب پر واقع جے نرائن اسکول میں کرادیا۔ جہاں انھوں نے درجہ چھ تک تعلیم حاصل کی۔ جب تک وہ اسکول میں زیر تعلیم رہے، اپنی ذہانت سے اپنے اساتذہ کا دل جیتتے رہے۔ طالب علمی کے اسی زمانے میں ہی، جب ان کی عمر تقریباً تیرہ چودہ برس رہی ہوگی، انھیں شاعری کا شوق ہوا اور وہ فارسی اور اردو میں شعر کہنے لگے تھے۔ رواج کے مطابق انھوں نے اپنے کلام پر مرزا محمد حسن خانہ بنارس سے اصلاح لی، جو بہت اچھے شاعر ہونے کے ساتھ ساتھ اس زمانے میں ہریش چندر ہائی اسکول میں فارسی اور اردو کے استاد تھے اور بعد میں بنارس ہندو یونیورسٹی میں شعبہ اردو کے صدر ہوئے۔ حالانکہ تلمذ کا یہ سلسلہ زیادہ دنوں تک قائم نہ رہا تاہم آغا حشر تا عمر ان کا نام اپنے استاد کی حیثیت سے بڑے ادب و احترام کے ساتھ لیتے رہے۔

ڈراموں سے آغا حشر کی دلچسپی کا زمانہ بھی یہی ہے۔ ہندوستان میں اس زمانے تک پہنچنے پہنچنے ڈرامے عوامی تفریح کا سب سے موثر ذریعہ بن چکے تھے۔ ڈراموں سے پارسیوں کی تحب رتی اور کاروباری دلچسپی نے اسٹیج کو وقت کے تقاضوں سے ہم آہنگ کرتے ہوئے نئے نئے درواجے کھلے تھے۔ پارسی تھیٹروں کے طفیل ایک طرف سین سینریوں سے مزین رنگ برنگے پردوں کا استعمال ڈراموں کی کہانی کے مطابق ماحول سازی میں معاون ہو رہا تھا تو دوسری جانب اسٹیج پر کچھ خاص تاثرات مرتب کرنے کے لیے مناسب مشینوں کا استعمال بھی عام ہونے لگا تھا۔ اب اسٹیج پر اڑتی ہوئی پردیاں اور دیو دیوتا کھنسا عام تھا۔ ہنومان جی پہاڑ کے ساتھ اڑتے ہوئے اسٹیج پر آ سکتے تھے۔ اور یہ ساری باتیں ناظرین کو حیران اور متاثر بھی کر دیتی تھیں اور انھیں تھیٹر تک کھینچ لانے کا کام بھی کرتی تھیں۔ یہ تھیٹر کمپنیاں ہندوستان کے طول و عرض میں دور دراز شہروں، قصبوں اور دیہاتوں میں پہنچ کر جہاں ہال کی سہولت نہ ہو، قسطنطنیہ سے ہال اور اسٹیج تیار

کر کے عوام کو سستی اور دلچسپ تفریح فراہم کر رہی تھیں۔ جس علاقے میں یہ کمپنیاں پہنچتیں، لوگ جوق در جوق اس میں اسٹیج ہونے والے ڈرامے دیکھنے جاتے۔ اس سے پارسی کمپنیوں کا منافع بڑھ رہا تھا اور زیادہ سے زیادہ لوگ اس نئے منافع بخش کاروبار کی جانب متوجہ ہو رہے تھے۔ جس کی وجہ سے جگہ جگہ پر نئی نئی کمپنیاں وجود میں آ رہی تھیں۔ ان میں پارسی اور غیر پارسی کمپنیوں کا فرق بھی مٹ چکا تھا۔ ہندوستان کے راجا اور نوابین بھی اس منافع بخش کاروبار میں پیسہ لگانے میں دلچسپی لینے لگے تھے۔ بس اس بھی ان سرگرمیوں سے اچھوتا نہیں تھا۔ یہاں کے نوجوان بھی ڈراموں کی زلف گرہ گیر کے اسیر ہو رہے تھے۔

آغا حشر میں ڈراموں سے دلچسپی کی نوعیت بھی پہلے تو بالکل ویسی ہی تھی جیسی اس عمر کے بچوں اور نوجوانوں میں اکثر تفریح کے طور پر پائی جاتی تھی۔ لیکن رفتہ رفتہ ان کا یہ شوق ڈراما دیکھنے سے حجاز کر کے ڈراما اسٹیج کرنے کی حد تک جا پہنچا۔ فرصت کے اوقات میں وہ اپنے ہم جماعتوں کو ساتھ لے کر اسکول سے متصل قبرستان میں چادریں تان کر اندر بٹھا اسٹیج کیا کرتے تھے۔ اتفاق سے اسی زمانے میں (1896ء) قینو چند گھٹک کی جمالی تھیٹر میل کمپنی بنارس آئی۔ یہ کمپنی اس وقت اپنی آرائشی پیش کش کے لیے سارے ہندوستان میں شہرت رکھتی تھی اور مہدی حسن امن لکھنوی جیسے ڈراما نویس کا تعلق اسی کمپنی سے تھا۔ ڈراما دیکھنے کے بے انتہا شوق اور پیسوں کی قلت نے آغا حشر کو مجبور کیا کہ مختلین سے درخواست کریں کہ وہ طالب علموں کو رعایتی شرح پر ٹکٹ فراہم کریں۔ لیکن جب کمپنی کے انتظامیہ نے ان کے اس مطالبے کو مسترد کر دیا تو آغا حشر نے ایک مقامی رنج الاخبار میں اس کمپنی کے ڈراموں کے معیار اور پیش کش کی خامیوں کی نشان دہی کرتے ہوئے اور کمپنی کے ذمہ داران کی ڈراما شائقین کے ساتھ بد سلوکی کو بنیاد بنا کر شدید سخت چیلنج کی۔ کمپنی کو احساس ہوا کہ اس طرح کی سخت چیلنجوں سے عوام پر برا اثر پڑے گا جس سے ٹکٹوں کی فروخت متاثر ہو سکتی ہے، اس لیے کمپنی کی طرف سے اس کا جواب شائع کیا گیا۔ اس کے بعد آغا حشر نے اور شدت سے حملہ کیا۔ اس اخبار بازی سے بچنے کے لیے کمپنی کے سالکوں نے بالاخر آغا حشر کو ان کے تمام دوستوں کے ساتھ مفت ڈراما دیکھنے کی پیش کش کر کے مصالحت کر لی۔ اس طرح جب تک یہ کمپنی بنارس میں رہی نہ صرف آغا حشر

آغا حشر کاشمیری

کو پکپنی کے زیر اہتمام پیش کیے جانے والے تمام ڈراموں کو دیکھنے کا موقع ملا بلکہ پکپنی کے ڈائریکٹر امرت لال اور ڈراما نویس احسن لکھنوی سے بھی اکثر ملاقاتیں کرنے کا موقع ملنے لگا۔ ان واقعات سے نوجوان آغا حشر کی افتاد طبع کا کسی حد تک اندازہ کیا جاسکتا ہے۔ ایک دن کسی بات پر احسن لکھنوی سے بحث ہو گئی اور آغا حشر نے غصے میں آ کر ان سے کہہ دیا کہ جیسا ڈراما آپ لکھتے ہیں، میں ایک ہفتے میں لکھ سکتا ہوں۔ احسن جیسے پختہ کار اور مقبول عام ڈراما نویس کے رویہ و ایک نوجوان کا یہ دعویٰ تعالیٰ اور ڈیگ ہانکنے کے مترادف تھا، تاہم اپنی بات کو سچ ثابت کرنے کے لیے آغا حشر نے نہ صرف ڈراما "آفتاب محبت" لکھا بلکہ دوستوں کا ایک کلب بنا کر اسے اسٹیج بھی کر دکھایا۔ یہی آغا حشر کا پہلا ڈراما ہے جو 1897ء میں جواہر اکبر پریس، بنارس سے شائع ہوا تھا۔ آفتاب محبت احسن کے مشہور و مقبول ڈرامے "چند راوی" کو سامنے رکھ کر ایک طرح سے اس کے جواب میں لکھا گیا تھا۔ سولہ سترہ برس کے لڑکے سے، جو ابھی ابتدائی درجات کا طالب ہو اس جرأت و حوصلے کی امید عام طور پر نہیں کی جاسکتی لیکن آغا حشر نے یہ کارنامہ کر بہر حال دکھایا تھا۔

ایک طرف آغا حشر کی دلچسپیوں کا یہ حال تھا، دوسری جانب ان کے والد آغا غنی شاہ کاشمیری تعلیم سے ان کی بے رغبتی اور آبائی کاروبار میں ان کی عدم دلچسپی کے سبب ان کے مستقبل کی طرف سے فکر مند تھے۔ ان کے نقطہ نظر سے آغا حشر کے شب و روز کی سرگرمیاں حرقا سے مماثل نہیں تھیں۔ انھیں لگا کہ اگر محمد شاہ کو مصروف رکھنے کا معقول انتظام کر دیا جائے تو ان کی گمراہی اور بے راہ روی پر کام لگائی جاسکتی ہے۔ اس کے لیے ان کے پاس دو متبادل صورتیں تھیں۔ یا تو ان کی شادی کر دی جاتی یا انھیں کچھ ملازمت سے لگا کر مصروف کر دیا جاتا۔ اول الذکر صورت اس لیے رد کر دی گئی کہ لالہ بابلی آغا حشر جب تک خود کفیل نہ ہو جائیں اس وقت تک شادی نہیں کرنی چاہیے۔ انھوں نے اس سلسلے میں اپنے جملہ افراد خاندان سے مشورہ کر کے اور کافی غور و فکر کے بعد یہ طے کیا کہ ان کو مصروف رکھنے کے لیے کسی معقول ملازمت کا انتظام کر دیا جائے تو آغا حشر کی بے راہ رویوں پر قابو پایا جاسکتا ہے۔ جلد ہی انھوں نے اپنے رویہ کا استعمال کرتے ہوئے بنارس کے موہن بورڈ میں ان کے لیے ایک مناسب ملازمت

کا انتظام کر دیا۔ یہ بات 1898ء کی ہے۔ اس ملازمت کے حصول کے لیے میونسپلٹی کو زور ضمانت کے طور پر مبلغ دو سو روپے مطلوب تھے۔ اس رقم کو جمع کرنے کے لیے آغا غنی شاہ اپنے بیٹے آغا حشر کے ہمراہ میونسپلٹی کے دفتر گئے۔ اتفاق سے اس دن وہاں کافی بھیڑ تھی اور رقم جمع کرنے میں دیر لگ رہی تھی۔ انھیں کسی دوسرے ضروری کام سے کہیں اور بھی جانا تھا۔ چنانچہ مطلوبہ رقم آغا حشر کو اس ہدایت کے ساتھ دے کر کہ وہ اسے جمع کر کے گھر واپس آئیں، وہاں سے چلے گئے۔ اتفاقاً کوئی ایسی صورت پیش آئی یا آغا حشر نے شعوری طور پر ایسا کیا کہ یہ رقم اس دن میونسپلٹی کے خزانے میں جمع نہ ہوئی۔ جب وہاں سے آغا حشر گھر لوٹ رہے تھے تو راستے میں انھیں ان کے کچھ احباب مل گئے جن کی خاطر مدارات میں جیب میں موجود دو سو روپیوں میں سے اچھی خاصی رقم صرف ہو گئی۔ ایک خیال کے مطابق انھوں نے یہ رات دوستوں کے ساتھ شاہانہ انداز میں کسی طوائف کے کوٹھے پر جھرا سنتے ہوئے اور شراب و کباب کے ساتھ گزاری۔ والد صاحب کو جب اس بات کی اطلاع ہوئی تو وہ فوراً اس طوائف کے کوٹھے پر جا پہنچے لیکن آغا حشر وہاں سے فرار ہو چکے تھے۔ یہاں یہ وضاحت نامناسب نہ ہوگی کہ آغا حشر کی نارمل بازار پر واقع رہائش گاہ طوائفوں کے محلے سے متصل تھی۔ طوائف کے کوٹھے سے حشریدھے گھر آئے اور اپنی ماں سے کہا کہ آپ پریشان نہ ہوں، میں بمبئی جا رہا ہوں۔ مختلف قسم کی قتلوں میں زندگی گزارنے والے ایک گجیل نوجوان کا اپنے اصحاب پر قابو نہ رکھ پانا اور اس سے اس طرح کا غیر ذمہ دارانہ عمل سرزد ہونا کوئی حیرت کی بات نہیں تھی۔ اس عمل کے پس پشت ایک اور بات یہ بھی تھی کہ وہ اس طرح کی ملازمت نہیں کرنا چاہتے تھے، یہی ان کے والد ان کے لیے مہیا کرنے کی کوشش کر رہے تھے۔ شاید وہ پہلے ہی سے یہ طے کر چکے تھے کہ انھیں اب والد صاحب کے ساتھ بنارس میں نہیں رہنا ہے اور ہاتھ میں اتنے پیسوں کا آنا ان کے اس ارادے کی تکمیل میں معاون ہوا ہو۔ کچھ بھی رہا ہو، ماں کو اطلاع دے کر انھوں نے میدھے ریلوے اسٹیشن کا رخ کیا اور بذریعہ ٹرین بمبئی جا پہنچے۔

اس عہد میں بمبئی ڈراموں کی تعجب رانی کمینوں کا سب سے بڑا مرکز تھا۔ آغا حشر کی بمبئی سے دلچسپی کی سب سے بڑی وجہ بھی شاید یہی تھی کہ ڈرامے کے اس مرکز پر وہ ڈرامے کی دنیا

میں روٹھاس ہو سکیں گے۔ لیکن یہ آغا حشر کے لیے بالکل نئی جگہ تھی۔ ایک چھوٹے سے شہر بنارس کا رہنے والا نوجوان جب ہندوستان کے عروس البلاد کہے جانے والے سب سے بڑے شہر بمبئی پہنچا تو شاید اسے اس طرح کے بڑے شہروں کے مسائل کا کوئی اندازہ نہیں تھا۔ شاید اس کے ذہن میں بس یہ بات تھی کہ وہ جلد ہی یہاں اپنی ایک خاص جگہ بنا لیں گے۔ یہ ایک مبہم سی بات تھی لیکن ان کے حوصلے یقیناً بلند تھے۔ یہ بات پہلے سے ان کے علم میں تھی کہ عبداللہ زردوز نامی ان کا ایک شامسا بمبئی میں رہتا ہے۔ جو ان کے ایک استاد حافظ کوکب بنارسی کے بڑے بھائی تھے۔ وہ انھیں تلاش کرتے ہوئے ان کے گھر جا پہنچے۔ عبداللہ زردوز نے ان کا استقبال خوش دلی کے ساتھ کیا۔ چنانچہ آغا حشر نے انھیں کے ساتھ رہنے کا ارادہ کیا۔ ان کی کوشش تھی کہ کسی طرح انھیں الفریڈ کپنی میں منشی کی ملازمت مل جائے۔ لیکن مشکل یہ تھی کہ اس وقت وہی احسن لکھنوی الفریڈ کپنی میں منشی تھے، جن سے بنارس میں ان کی تو تو میں میں ہو چکی تھی۔ آغا حشر نے احسن لکھنوی سے بھی ملاقاتیں کیں اور درخواست کی کہ وہ کپنی کے مالک کا دس جی کھٹاؤ سے ان کی سفارش کر دیں۔ مگر احسن صاحب کو یہ خوف دامن گیر تھا کہ یہ بد مزاج نوجوان ان کی بی بی بانی پر پانی نہ پھیر دے۔ آغا صاحب کے پاس موجود رقم رفتہ رفتہ ختم ہو رہی تھی اور کچھ ملازمت کا بندوبست نہیں ہو پا رہا تھا۔ اس بات سے حشر بے حد فکر مند تھے۔ کیونکہ اب بنارس واپس جا کر والد کی ڈاٹ کھاتے ہوئے زندگی گزارنے کا کوئی سوال ہی نہیں تھا۔

یہ اتفاق ہی تھا کہ حشر کے میزبان عبداللہ زردوز اردو شاعری اور مکتب بینی کے دلدادہ تھے۔ ایک دن شہر میں کوئی مشاعرہ ہونے والا تھا۔ عبداللہ وہاں جانے لگے تو آغا حشر کو بھی اپنے ساتھ لیتے گئے۔ مشاعرے میں بڑھی جانے والی تخلیقات کا گلدستہ 'ارمغان فرخ' شائع کرنے کے مسئلے پر حشر کی 'بمبئی پیچ' کے ایڈیٹر مولوی فرخ سے نوک جھونک ہو گئی۔ بات بڑھی اور یہ زبانی جھگڑا نہ صرف بمبئی پیچ کے صفحات تک آسکیا بلکہ اس اخبار کے حوالے گروہ کے اخبار آزاد پیچ کی اشاعت تک بھی پہنچ گیا۔ اس ناگوار صورت حال کا خوش حوا اور مثبت پہلو یہ تھا کہ اس کے طفیل آغا حشر شہر کے ادبی مطلقوں میں متعارف ہو گئے۔

لیکن ادب اور ادیبوں کی یہ دلکش دنیا آغا حشر کی مطلوبہ منزل نہیں تھی۔ ان کی

دیکھی تو ڈراموں سے تھی، جو انھیں بنارس سے بمبئی تک کھینچ لائی تھی۔ اپنی اس منزل سے ہم کنار ہونے کے لیے وہ اکثر اپنے دوستوں سے اپنی اس خواہش کا اظہار کرتے رہتے تھے، تاکہ کسی کی معرفت انھیں سے کوئی راستہ نکلے اور کسی ایسے معقول شخص تک ان کی رسائی ہو سکے جو ڈراموں کی دنیا سے ان کا تعارف کرا سکے۔ لیکن انھیں کوئی ایسا شخص نہیں مل پاتا تھا جو ان کی مناسب رہنمائی کر سکے۔

بالآخر کچھ دنوں بعد اپنے کچھ دوستوں کے مشورے پر انھوں نے خود الفریڈ تھیٹر میل کمپنی کے مالک کاؤس جی پالن جی کھٹاؤ سے ملنے کا ارادہ کیا۔ جب آغا حشر ان سے ملنے کے لیے ان کے گھر پہنچے تو کاؤس جی اس وقت چائے پنی رہے تھے۔ حشر نے ان سے ملازمت کی درخواست کی۔ کاؤس جی نے غور سے اس نوجوان کی طرف دیکھا اور فرمائش کی کہ وہ چائے کے کپ پر ایک نظم کہہ کر سنائیں۔ اس زمانے میں ڈراما نویسی کے میدان میں بدیہہ گوئی ایک لازمی شرط ہوا کرتی تھی۔ کیونکہ عام طور پر یہ مارے لوگ فی البدیہہ شعر کہہ کر دوسرے پر سبقت لے جانے کی کوشش کرتے رہتے تھے۔ یہی نہیں یہ سب لوگ باہمی گفتگو کے لیے اردو کے سبائے قاری زبان کا استعمال کیا کرتے تھے۔ کاؤس جی کی فرمائش پر آغا حشر نے فی البدیہہ چائے کا کوپ کے عنوان سے ایک نظم دیں لکھ کر سنائی۔ ایک طرف کاؤس جی اس نوجوان کی صلاحیتوں کو دیکھ کر حیران ہو رہے تھے اور دوسری طرف حشر کو محسوس ہوا تھا کہ کاؤس جی ان کی نظم کو توجہ سے نہیں سن رہے ہیں۔ سچ یہ تھا کہ کاؤس جی ان کی اس نظم کو نہ صرف توجہ سے سن رہے تھے بلکہ اس سے کساقتہ متاثر بھی ہو رہے تھے۔ نظم ختم ہونے کے بعد انھوں نے حشر کو دوسرے دن آ کر ملنے کے لیے کہا۔ آغا حشر یہ سمجھے کہ کاؤس جی نے انھیں بڑے سلیقے کے ساتھ ٹال دیا ہے اور وہ مایوس ہو کر واپس اپنی رہائش گاہ آ گئے اور اس ملاقات کو ایک برے خواب کی طرح بھول جانے کی کوشش کرنے لگے۔ لیکن مشکل یہ تھی کہ اب ان کی جیب پوری طرح خالی ہو چکی تھی اور ان کے پاس بنارس واپس لوٹنے کے علاوہ کوئی دوسرا راستہ نہیں رہ گیا تھا۔ وہ واپسی کے اخراجات کے لیے گھر سے کچھ پیسے منگوانے کے لیے تار دینے کی غرض سے تار گھر جا رہے تھے کہ راستے میں ان کی ملاقات الفریڈ کمپنی کے ڈائریکٹر امرت لال سے ہو گئی۔ امرت لال

نے ان سے شکایت کہا کہ آپ دوسرے دن کیوں نہیں آتے۔ بیٹھ جی آپ کو پوچھ رہے تھے۔ حشرین کر بے حد حیران اور خوش ہوئے اور اسی وقت جا کر کاؤس جی سے دوبارہ ملے۔ اس ملاقات کے بعد انھیں الفریڈ تھیٹر میل کچنی میں ڈراما نویس کی حیثیت سے پینتیس روپے ماہانہ مشاہرے پر ملازم رکھ لیا گیا۔

اس وقت آفا حشر کو یہ مشاہرہ حالانکہ کم محسوس ہوا تھا لیکن وہ بے انتہا خوش تھے کہ بالآخر ان کے دل کی مراد پوری ہوئی اور وہ ڈراموں کی دنیا میں داخل ہو گئے۔ یہ آفا حشر کی تمنا کی تکمیل کا پہلا قدم تھا۔

یہاں ایک واقعے کا ذکر مناسب معلوم ہوتا ہے، جس کی وجہ سے آفا حشر کو اپنے مستقبل کی راہ متعین کرنے میں مدد ملی۔ آفا حشر کو اس بات کا احساس تھا کہ اگر انھیں پہلے سے اپنی جگہ بنا چکے ڈراما نویسوں کی بھیڑ میں نمایاں ہونا ہے تو کچھ ایسا کرنا ہو گا جو اسب سے پہلے کسی دوسرے نے نہ کیا ہو اور جس کی بنیاد پر کوئی ان کا مقابلہ نہ کر سکے۔ وہ ہر وقت اس فکر میں غلطیاں رہتے تھے کہ اس کے لیے کیا کیا جائے۔ ذرا سی فرصت ملنے پر وہ کہیں بھی بیٹھ کر ڈراما لکھنے کی مشق کرنے لگتے تھے۔ اسی دوران ان کی ملاقات الفریڈ تھیٹر میل کچنی ہی میں ملازم ایک یوریشین لڑکی سے ہوئی جو اردو اور انگریزی دونوں زبانوں میں عبور رکھتی تھی۔ اس نے جب آفا حشر کے جذبے کو دیکھا تو انھیں اپنے کیے ہوئے شکسپیر کے ڈراموں کے اردو ترجمے فراہم کر دیے۔ یہ ترجمے اس نے پہلے بھی اپنے شوق کے تحت کیے تھے۔ حشر نے بڑے انہماک سے ان تراجم کا مطالعہ کیا اور انھیں آگے بڑھنے کے لیے ایک نیا راستہ دکھائی دینے لگا۔ وہ فوراً ہی اس راہ پر چل بھی پڑے۔ انھوں نے شکسپیر کے ڈراموں کو بنیاد بنا کر اور اسے ہندوستانی ماحول دے کر کچھ ڈرامے تخلیق کیے، جو عوام میں بے حد مقبول ہوئے۔ اسی سلسلے کے تحت انھوں نے سب سے پہلے 'مرید شک' (1899) لکھا جو بے حد مقبول ہوا۔ یہ ڈراما شکسپیر کے ڈرامے 'ونٹرس ٹیل' کو بنیاد بنا کر لکھا گیا تھا۔ اس کے چند ماہ بعد مار آسٹین (1899) تصنیف کیا۔ اس ڈرامے کو بھی ایلیج پر غیر معمولی کامیابی حاصل ہوئی۔ اس متواتر کامیابی سے ان کا نام ڈرامے کی دنیا میں سکھ رائج الوقت بن گیا اور ہر ڈراما لکھنی انھیں اپنے یہاں رکھنے کے لیے کوٹاں رہنے لگی۔ اس یوریشین

لائی ہو، جس نے انھیں کامیابی کے راستے پر ڈال دیا تھا، آغا حشر ماری زندگی اپنے محن کی طرح یاد کرتے رہے۔

اب آغا حشر کو محسوس ہونے لگا کہ بمبئی جیسے شہر میں 35 روپے ماہانہ پر گذر بسر تو ہو سکتی ہے لیکن آرام و آسائش کی زندگی اس سے ممکن نہیں۔ ادھر حشر کی مقبولیت بڑھی تو مختلف ڈراما کمپنیوں کی طرف سے انھیں ملازمت کی پیشکش کا سلسلہ شروع ہو گیا۔ وقت کا فائدہ اٹھاتے ہوئے انھوں نے اپنی حالیہ ملازمت ترک کر کے ڈیڑھ سو روپے ماہوار پر نوروز جی پری کی کمپنی کی ملازمت کر لی۔ یہاں انھوں نے 'ایسیر حرم' (1901) لکھا، جس کا بنیادی خیال شیر پٹن کے پڑاؤ سے مستعار تھا۔ یہ ڈراما سٹیج ہوا تو اسے بھی کافی پسند کیا گیا۔ آغا حشر کی اس روز افزوں مقبولیت کو دیکھ کر ان کے پہلے مربی کاؤس جی کھٹاؤ نے ماڑھے تین سو روپے جیسے خطیر ماہانہ مشاہرے کی پیشکش کر کے انھیں دوبارہ اپنے یہاں بلا لیا۔ اس بار ان کی کمپنی کے لیے انھوں نے 'شہید ناز' (1902) لکھا جو حسب روایت کافی مقبول ہوا۔ یہ ڈراما بھی شیکسپیر کے ڈرامے 'میزرفار میزرسے' ماخوذ تھا۔ اس کے بعد انھوں نے اڈیسر بھائی ٹھوٹھی کی کمپنی کے لیے 'سفید خون' (1906) اور 'صد ہوس' (1907) اور 'سہراب جی آگرا کی کمپنی کے لیے 'خواب ہستی' (1908) اور 'خوب صورت بلا' (1909) ڈرامے لکھے، جنھیں خاطر خواہ مقبولیت حاصل ہوئی۔

ڈراما نویس کے طور پر خاطر خواہ مقبولیت حاصل ہونے کے باوجود آغا حشر ذہنی طور پر اپنی موجودہ حقیقت سے مطمئن نہیں تھے۔ ان کے اس عدم اطمینان کی دو وجہیں تھیں۔ ایک تو یہ کہ وہ جس طرح کی تعیش کی زندگی کے خواب دیکھ رہے تھے وہ هنوز تشنہ تعبیر تھی۔ دوسرے انھیں یہ بات سخت ناگوار گزرتی تھی کہ مالکان کمپنی ان کی تحریروں میں اپنی صوابدید کے مطابق تحریف و تنسیخ کر دیتے ہیں۔ چنانچہ حیدرآباد کے ایک تعلقہ دار راجا راگھویندر راو کے اشتراک سے 1909 میں انھوں نے 'دی گرینٹ الفریڈ تھیٹر ریل کمپنی آف حیدرآباد' کی بنیاد ڈالی اور اس کے سٹیج پر سب سے پہلے 'سہراب جی آگرا کی کمپنی کے لیے لکھا گیا ڈراما 'خوب صورت بلا' سٹیج کیا۔ اسی کے بعد اگلے سال 1910 میں انھوں نے اپنا پہلا مجلسی ڈراما 'سلور کنگ عرف نیک

ہر دین لکھ کر پیش کیا۔ اسی سال آغا حشر کا شاہکار اور مشہور عالم ڈراما 'یہودی کی لڑکی عرف' مشرقی حوزہ وجود میں آیا اور اسی کچنی کے اسٹیج پر پیش کیا گیا۔ اس ڈرامے کی عوامی مقبولیت نے ڈرامے کی تاریخ میں مقبولیت کے تمام سابقہ رکارڈ توڑ دیے۔ حیدرآباد میں مقبولیت کے ڈنکے بجانے کے بعد یہ کچنی سورت ہوتی ہوئی بمبئی پہنچی اور چند ناگزیر اسباب کی بنا پر اسے ختم کر دینا پڑا۔ اس کے بعد آغا حشر نے 1912 میں جالندھر کے بھائی گپان سنگھ کی توسیع کچنی میں پانچ سو روپے ماہوار مشاہرے پر ڈراما نویس کی حیثیت سے ملازمت کر لی۔ لیکن جلد ہی امرتسر میں اس کچنی کا بھی خاتمہ ہو گیا۔

حکیم فقیر محمد چشتی کے حکیم اصرار پر 1913 میں آغا حشر نے لاہور میں اپنے ڈراموں کی محبوب اداکارہ حور بانو سے شادی کر لی۔ اسی زمانے میں انھیں دہلی میں ایک عوامی استقبالیہ دیا گیا جس میں انھیں انڈین فیکسیر کے خطاب سے نوازا گیا۔ اسی برس انھوں نے انجمن حمایت اسلام لاہور کی فرمائش پر اپنی مشہور زمانہ نظم 'شکریہ یورپ' کی تخلیق کی اور 21 مارچ 1913 کو ان کے اسٹیج پر آکر سنائی۔ اس پیش کش کے موقع پر کچھ علمائے اس بات پر شدید اعتراض کیا کہ آغا حشر جیسے ناچ گانے سے متعلق شخص کو اس مقدس اسٹیج پر کیوں مدعو کیا گیا۔ ان کے مالک پر آنے کے ساتھ ہی سامعین کی ایک بڑی تعداد احتجاج کرتے ہوئے پنڈال سے باہر چلی گئی۔ آغا حشر کو یہ صورت حال توین آمیز اور ناگوار لی لیکن انھوں نے متخلین کے اشارے پر اپنی نظم پڑھنا شروع کر دی۔ ایک باکسال شاعر کی عظیم تخلیق، ایک فطری اداکار کی سوز میں ڈوبی ہوئی آواز اور موسیقی کی باریکیوں سے بخوبی واقف آغا حشر کے ذریعے نظم کی پیش کش کا نتیجہ یہ ہوا کہ جیسے جیسے یہ طویل نظم آگے بڑھتی گئی احتجاج کر کے باہر چلے جانے والے لوگ واپس آتے گئے۔ جب آغا حشر اپنی اس نظم کا آخری دعائیہ بند 'آہ جاتی ہے فلک پر رحم لانے کے لیے سنار ہے تھے تو نہ صرف پنڈال دوبارہ پورے طور پر بھر چکا تھا بلکہ یہاں موجود بیشتر لوگ زار و قفار ہو بھی رہے تھے۔ مولانا عالم الدین مالک، پروفیسر اسلامیہ کالج لاہور نے اس جلسے کی روداد بیان کرتے ہوئے رسالہ 'ہمدرد' میں لکھا:

”جب جلسے کی کارروائی شروع ہوئی تو لوگوں نے دیکھا کہ ایک دہلا پتلا

سرخ و سپید انسان آنکھوں پر چمکے لگتے، سر پڑتی ٹوپی رکھے، سیاہ سوٹ پہنے اسٹیج کی طرف بڑھ رہا ہے۔ ہر طرف سے انگلیاں اٹھنی شروع ہوئیں اور معلوم ہوا آغا حشر آگئے۔ مولانا خٹا، اللہ امرت سری اس وقت صدر جلسہ تھے۔ آغا صاحب ان کے پاس جا کر بیٹھ گئے۔ جب آپ کی قلم پڑھنے کا وقت آیا تو سب سے پہلے آپ نے نہایت موزوں الفاظ میں اس بات کا شکوہ کیا کہ انھیں بہت کم وقت دیا گیا۔ اس کے بعد حمایت اسلام کے اراکین کی توجہ اس امر کی جانب مبذول کرائی کہ وہ کشمیری نہیں کشمیری ہیں۔ یہاں اس کشمیری کی تشریح کرتے ہوئے ختمی پستہ کا ارشاد مؤثراً قبل آن تموتوا پیش کیا اور اس پر تقریر کرتے ہوئے علم و معارف کے دریا بہا دیے۔ تمام حاضرین پر وجد طاری تھا۔ علمائے کرام کی وہ جماعت جو اس سے قبل اراکین انجمن پر اس وجہ سے ناراض ہو رہی تھی کہ انھوں نے ایک ٹانگ والے کو اسٹیج پر کیوں بلایا، اب سر جھکائے بیٹھی تھی۔ آخر آغا صاحب نے اپنی تقریر ختم کی اور دیکھنے والی آنکھوں نے دیکھا کہ علمائے اٹھ اٹھ کر نہایت عقیدت مندی سے آغا صاحب کے ہاتھ چومے۔ اس کے بعد آغا صاحب نے اپنی قلم شروع کی۔ اس وقت محفل کی حالت دیکھنے کے قابل تھی۔ اہل درد رو رہے تھے۔ ملت بیضا کے شیدائی سکیاں لے رہے تھے۔ بوڑھے آہیں بھر رہے تھے۔ نوجوان جوش کی وجہ سے بے قابو ہو رہے تھے۔ عوام پر سکتہ کا عالم طاری تھا۔ بچے بت بنے مانا کھینچے بیٹھے تھے۔ آخر مناجات والا بند آیا۔ آغا صاحب نے آئین چوہا کراڑ میں ڈوبے ہوئے انداز میں پہلا شعر پڑھا۔

آہ جاتی ہے فلک پر رجم لانے کے لیے
بادلو ہٹ جاؤ دے دو راہ جانے کے لیے

محفل تروپ اٹھی۔ بے خودی اور اضطراب کی حالت میں ہزاروں ہاتھ دعا کے لیے بارگاہ ایزدی میں بلند ہوئے اور آمین آمین کی آواز سے آسمان میں گونج پیدا ہو گئی۔ اس نظم کو اس درجہ مقبولیت حاصل ہوئی کہ اس کے مطبوعہ نسخے جو ایک ایک آنے پر فروخت ہونا شروع ہوئے تھے اس جلسے میں ایک ایک پاؤنڈ پر بھی دستیاب نہ ہو سکے۔¹

اسی دورے میں انھوں نے لاہور میں اپنی دوسری کھیتی 'انڈین فیکسیر تھیرپیل' کھیتی کی بنیاد ڈالی۔ یہ کھیتی مختلف شہروں کا دورہ کرتی ہوئی پٹنہ ہوتے ہوئے کلکتہ پہنچی۔ یہاں آغا حشر ریلوے پلیٹ فارم سے بچے گر گئے جس کے نتیجے میں ان کے دائیں پیر کی پنڈلی کی ہڈی ٹوٹ گئی۔ چنانچہ انھیں طویل عرصے تک اسپتال میں رہنا پڑا۔ اس دوران بے لگام اخراجات اور آمدنی کے ذرائع محدود ہو جانے کے سبب ان کی مالی حالت خستہ ہوتی رہی۔ اسی عیال کے دوران انھوں نے بستر پر لیٹے لیٹے اپنا پہلا ہندی ڈراما 'بھکت سور داس عرف بلوا سنگھ' (1914ء) لکھوایا جو پہلی بار ان کے چھوٹے بھائی آغا محمود شاہ کی ہدایت میں اسٹیج ہوا۔ اس کے بعد ان کی یہ کھیتی کھڑک پور، مظفر پور اور پٹنہ ہوتی ہوئی بنارس آئی۔

قیام بنارس کے دوران آغا حشر کے یہاں 2 ستمبر 1914ء کو بیٹے نادر شاہ کی ولادت ہوئی جو صرف تین ماہ زعفرہ کر دوران سفر لکھنؤ میں اللہ کو پیارا ہو گیا۔ کھیتی جب یوپی اور پنجاب کے متعدد اضلاع کا دورہ کرتی ہوئی لاہور ہوتے ہوئے سیالکوٹ پہنچی تو آغا حشر اپنی زندگی کے ایک اور بڑے سانحے سے ہم کنار ہوئے۔ ان کی اہلیہ حور بانو، جن سے انھیں بے پناہ محبت تھی اور جن کی عمر کچھ زیادہ نہ تھی، طویل عیال کے بعد 3 مئی 1918ء کو لاہور میں انتقال کر گئیں۔ انھیں دفنائے جاتے وقت آغا حشر نے وعدہ کیا کہ جلد ہی وہ بھی یہاں آئیں گے۔ فریک حیات کی اس طرح داغ مفارقت دے جانے سے آغا صاحب کے ذہن و دماغ پر کچھ ایسے نفسیاتی اثرات مرتب ہوئے کہ وہ کھیتی کا سارا سامان سیالکوٹ میں چھوڑ کر واپس بنارس چلے آئے اور بہت دنوں تک یہیں آرام کرتے رہے۔

1 رمانہ عدد 7، سری نگر، 7 دسمبر 1935ء، مشمولہ مقدمہ انتخاب کلام آغا حشر کاشمیری، مرتبہ آغا جمیل کاشمیری

اس سے قبل کہ وہ ایک بار پھر مالی قلتوں کا شکار ہوں، دنیساوی دلچسپیوں سے اپنی بے رغبتی کے باوجود رستم جی کے پیہم اصرار اور ان کی دعوت پر کلکتہ چلے گئے اور جے ایف مڈلز کپنی میں ایک ہزار روپے ماہانہ پر ملازمت کر لی۔ اس کپنی کے لیے انھوں نے مشرقی ستارہ عرف شیر کی گرج (1918) لکھا، جو دراصل ان کے مشہور ڈرامے 'یہودی کی لڑکی کا دوسرا حصہ تھا۔ چونکہ کلکتہ کے مارداڑی عوام ہندی ڈراموں کے شوقین تھے، اس لیے آغا حشر نے اس زمانے میں بطور غاصل ہندی میں لکھنا شروع کیا۔ اردو سے ہندی کی جانب مراجعت کا سبب بتاتے ہوئے پروفیسر علم الدین مالک بیان کرتے ہیں۔

”ہندی ڈراموں کی تصنیف کا خیال آپ کو 1914 میں پیدا ہوا جب پنڈت نارائن پرشاد پیتاب نے غاصل اردو چھوڑ کر ہندی آمیز اردو میں ’مہا بھارت‘ کا ڈراما لکھا۔ مہا بھارت ہندوؤں کی مذہبی کتاب ہے جس پر ہندو قوم ہمیشہ عقیدت کے پھول چڑھاتی رہتی ہے۔ جب اس کے واقعات ڈراما کے رنگ میں ہندو پبلک کے سامنے آئے تو انھوں نے اس کی دل کھول کر پذیرائی کی اور کپنی کے مالکوں کو مجبور کر دیا کہ وہ بھی اس قسم کے دھارمک کھیل ایلچ پر لائیں۔ چنانچہ کچھ تو ہوا کارخ دیکھ کر، کچھ مسلمانوں کی ناقدری سے بیزار ہو کر اور کچھ لوگوں کی تحریک اور مالکوں کی فرمائش سے مجبور ہو کر آغا صاحب نے ہندی ڈرامے لکھنے شروع کیے۔ نتیجہ یہ ہوا کہ ہندی ڈراموں کی کامیابی، ہندو پبلک کی قدردانی اور کلکتہ کے قیام نے آغا صاحب کو بالکل ہندی ڈراموں ہی کے لیے وقف کر دیا۔“²

اس زمانے میں انھوں نے ’مدھر مرلی‘ (1919)، ’بھارت رمنی‘ (1920)، ’بھاجیرہ گنگا‘ (1920) اور ’ہدایتین ایوم نوین بھارت‘ (1921) جیسے ڈرامے تخلیق کیے۔ اس کے بعد اردو میں ’ترکی حور‘ (1922) اور ہندی میں ’سناہ چکر عرف پھلا پیاز‘ (1922) لکھا۔

2۔ آغا حشر کاشمیری، پروفیسر علم الدین مالک، مشمولہ تعلیمات حشر، مرتبہ پروفیسر عباسی، صفحہ 43-42

اسی زمانے میں کلکتے کی اسٹار تھیٹر پیکل کمپنی کے لیے انھوں نے بنگلہ زبان میں 'اُپر ادھی کے' (1922) اور 'مسر کمری' (1922) بھی لکھے، جس سے بنگلہ زبان پر ان کی دسترس کا ثبوت ملتا ہے۔ اسی کے ساتھ 1919 اور 1923 کے درمیان انھوں نے مڈس کمپنی کی خاموش فلموں میں اپنی اداکاری کے فن کا بھی مظاہرہ کیا۔ مڈس کے لیے انھوں نے ترکی حوز اور پہلا پیاز کے بعد 'بھیشم پر تلایا' (1923) اور 'آنکھ کا نٹ' (1924) ہوئے) جیسے ڈرامے لکھے، جنھیں زبردست عوامی مقبولیت حاصل ہوئی۔

آغا حشر کے دل و دماغ میں حکومت برطانیہ کے مظالم کے خلاف انتہائی غم و غصہ موجود تھا، جو ان کے اکثر ڈراموں اور شعری تخلیقات سے بخوبی واضح ہے۔ خاص طور پر ان کی شاہکار نظم 'ہنگریہ یورپ' ان کے حوصلہ اور دردمندی کی مظہر ہے۔ ادب کے توسط سے انگریزوں کے خلاف اٹھنے والی یہ پہلی جرأت مندانہ آواز تھی، جو انجمن حمایت اسلام، لاہور کے مذہبی ایلچے سے بلند ہوئی اور ہندوستانی عوام کے دلوں کی دھڑکن بن گئی۔ یوں وہ عملی سیاست کا حصہ بھی نہیں رہے لیکن اپنے عہد کی انگریز مخالف تحریک اور ہندوستان کی آزادی کے لیے جاری سرگرمیوں سے بے نیاز بھی نہیں تھے۔ جب الوطنی اور اپنے مذہب اسلام سے محبت کا جذبہ ان میں مساوی طور پر موجود تھا۔ وہ مہاتما گاندھی کی قائم کردہ صلاحیتوں اور ہندوستان کی آزادی کے لیے کی جانے والی ان کی کادھوں کے مدارج تھے۔ 1921 میں انھوں نے گاندھی جی کی تحریک عدم تعاون سے متاثر ہو کر کھادی پہننے کا عہد لیا تھا اور اپنی باقی زندگی اس عہد پر قائم رہے۔

اپنی شہرت اور مقبولیت کی بلندی سے خاطر خواہ فائدہ اٹھانے کے مقصد سے آغا حشر کے دل میں ایک بار پھر یہ خواہش بیدار ہوئی کہ وہ خود اپنی ڈراما کمپنی قائم کریں۔ چنانچہ 1925 میں اس خواہش کی تکمیل کے لیے انھوں نے تیسری بار سنارس میں 'دی گرینٹ الفریڈ تھیٹر پیکل کمپنی آف کلکتہ' کی بنیاد ڈالی اور فرامی اس نئی کمپنی کے ساتھ دورے پر نکل پڑے۔

یہ کمپنی جب بہار اور یوپی کے مختلف اضلاع کا دورہ کرتی ہوئی الہ آباد پہنچی تو ڈراموں کے دلدادہ مہاراجا چترکھاری نے، جو ان دنوں الہ آباد آتے ہوئے تھے، آغا حشر سے سیتا

بن واس کے موضوع پر ہندی میں ڈراما لکھنے کی فرمائش کی۔ آغا حشر نے ان سے اس ڈرامے کو لکھنے کا وعدہ کر لیا اور بنارس آکر اطمینان سے اسے مکمل کیا (1928)۔ یہ ڈراما مہاراجا کی مرضی کے عین مطابق تھا اور انھیں بے حد پسند آیا چنانچہ انھوں نے آٹھ ہزار روپے نقد ادا کر کے اسے خرید لیا اور آغا صاحب کو اپنی کپنی اور اس کے تمام کارکنوں اور اداکاروں سمیت چرکھاری آنے کی دعوت دی، جسے انھوں نے بخوشی قبول کر لیا۔ آغا حشر کے وہاں آنے کے بعد مہاراجا نے نہ صرف ان کی شاگردی اختیار کی بلکہ پچاس ہزار روپے کی خطرہ رقم کے عوض ان کی کپنی بھی خرید لی اور آغا صاحب کو ہی اس کا نگران مقرر کر دیا۔ شاید اس طرح وہ اپنے استاد آغا حشر کی ڈرامے کے میدان میں بے بہا خدمات کا اعتراف اور بیماری، مالی مشکلات اور ذہنی اذیتوں سے جو بھر ہے اس عظیم فن کار کی مالی مدد بھی کرنا چاہتے تھے۔ ورنہ یہ رقم کپنی کی قیمت کے طور پر کافی زیادہ تھی۔ یہاں ان کے چھوٹے بھائی آغا محمود شاہ ان کے معاون کی حیثیت سے کپنی کا کام کاج دیکھا کرتے تھے۔ قیام چرکھاری کے دوران ہی سیٹا بن واس کا پہلا دیوناگری ایڈیشن وکن پرنس چرکھاری سے مئی 1929 میں شائع ہوا، جس کی تعداد اشاعت صرف دو جلد تھی (ایک آغا حشر کے لیے اور ایک مہاراجا چرکھاری کے لیے)۔ کچھ ہی دنوں کے بعد کسی بات پر خوش ہونے کے بہانے مہاراجا نے کپنی آغا حشر کو واپس لوٹادی اور وہیں سے یہ کپنی معمول کے اپنے دورے پر کانپور کے لیے روانہ ہو گئی۔

اسی درمیان مڈس تھیٹر زلیٹڈ نے آغا صاحب کو کلکتہ بلایا۔ چنانچہ وہ کپنی کا کام آغا محمود شاہ کے حوالے کر کے کانپور سے کلکتہ چلے گئے۔ وہاں رہ کر انھوں نے مڈس کی بمبئی شاخ وی امپیریل تھیٹر پیکل کپنی آف بائیس کے لیے اردو میں ڈراما 'ستم سہراب' (1929) لکھا، جو اسی سال اسٹیج کیا گیا۔ اس کے علاوہ کلکتہ میں قیام کے اس زمانے میں انھوں نے مڈس کے لیے ہندی کے تین ڈرامے دھرمی بالک عرف غریب کی دنیا (1929)، 'بھارتی بالک عرف سماج کا شکار' (1930) اور 'دل کی پیاس' (1931) لکھے جو ہندی ڈرامے کی تاریخ میں ایک گراں قدر بلکہ انقلاب آفریں اضافے کی حیثیت رکھتے ہیں۔

آغا حشر کاشمیری

آغا حشر نے 1931 میں مدلس کی ملازمت چھوڑ دی اور بنارس آ گئے۔ یہاں ان کے پہلے ہی سے زخمی پیر میں پھر چھوٹ آ گئی۔ جب دیسی دواؤں سے کوئی افاقہ نہ ہوا تو وہ علاج کی غرض سے کلکتے پہنچے۔ اس درمیان وہ اور بھی کئی امراض میں مبتلا ہو چکے تھے۔ چنانچہ ماہر امراض قلب ڈاکٹر سنیل بوس کا علاج شروع ہوا۔ یہ دور سخت پرہیز کا تھا۔ ان دنوں کلکتے میں بوٹی فلموں کا رواج بڑھ رہا تھا۔ مدلس تھیٹر کے مینیجنگ ڈائریکٹر فرام جی نے جو پائیر فلم کپنی کے مالک بھی تھے، آغا حشر سے فلمی ڈراما لکھنے کی فرمائش کی۔ آغا صاحب نے ان کے لیے 'خیر میں فرماؤ لکھا، جس میں ماسٹر نثار اور مس کجن نے بنیادی کردار ادا کیے۔ اس فلم کی مقبولیت نے دوسری فلم کمپنیوں کو بھی آغا حشر کی طرف متوجہ کیا۔ چنانچہ پاروں طرف سے فرمائشوں کی یلغار ہونے لگی۔ جن کی تعمیل میں انھوں نے ایٹ انڈیا کپنی کے لیے فلمی ڈراما 'مورست کا پیار لکھا جو کافی مقبول ہوا۔ اسی زمانے میں انھوں نے فرام جی کے لیے مزید دو ڈرامے دل کی آگ (1931) اور شہید فرض (1931) لکھے جو مختلف وجوہ سے فلمائے نہیں جاسکے۔ ان کے علاوہ نیو تھیٹر کے لیے یہودی کی لڑکی اور چنڈی داس ڈرامے لکھے جن پر تیار شدہ فلمیں کافی مقبول ہوئیں۔ اسی دوران مدلس نے 'بھکت سورداس' (1914)؛ 'شرن کمار' (1921) اور 'آنکھ کا نشہ' (1924) پر ہندی میں اور ترکی حور (1923) اور قسمت کا شکا نہ اردو میں فلمیں بنائیں، جنھیں عوام میں خیر معمولی مقبولیت حاصل ہوئی۔

آغا صاحب کی بیماری کا سلسلہ رفتہ رفتہ طول پکڑتا جا رہا تھا لیکن وہ حوصلہ ہارنے والے انسان نہیں تھے۔ اسی عالم میں انھوں نے 1934 میں اپنی فلم کپنی بنائی اور رستم سہراب کو فلمانے کا ارادہ کیا۔ کرداروں کا انتخاب ہونے کے بعد ریہرسل ہو رہی تھی کہ ایک مقدمے کے سلسلے میں انھیں لاہور جانا پڑا جہاں انھوں نے اپنے دیرینہ دوست حکیم فقیر محمد چشتی سے علاج کرانا شروع کیا اور یہیں چند دوستوں کے مشورے پر اپنی ذاتی فلم کپنی حشر کچھڑ کی بنیاد ڈال کر بھیشم پستام کی شوٹنگ شروع کر دی۔ اس سلسلے میں انھیں کئی بار جموں اور سری نگر کا سفر بھی کرنا پڑا۔ اس مسلسل تنگ و دو نے ان کی صحت پر مزید برا اثر ڈالا اور ان فلمی مصروفیات کے سبب حکیم صاحب کا علاج بھی باقاعدگی سے جاری نہ رہ سکا۔ چنانچہ اسی بیماری میں 28 اپریل 1935 کو شام

چھ بجے ان کا انتقال ہو گیا۔ حکیم فقیر محمد چشتی نے آغا محمود شاہ کو کلکتے فون کر کے ان سے انہیں لاہور ہی میں دفن کرنے کی اجازت لے لی اور آغا صاحب مرحوم کی وصیت کے مطابق اگلے دن یعنی 29 اپریل کو دن میں انہیں میانی صاحب کے قبرستان چار برجی میں ان کی الہیہ حور بانو کے پہلو میں پر د خاک کر دیا گیا۔

ملک و بیرون ملک مختلف اخبارات اور رسائل میں ان کے انتقال کی خبر کو بلی حروف میں شائع کیا۔ اس وقت کے مشہور و معروف شعرا نے ان کو منظوم خراج عقیدت پیش کیا۔ حفیظ جاسد دہری ان کے مطلقہ احباب میں شامل تھے۔ انہوں نے جب آغا حشر کے انتقال کی خبر سنی تو اپنی عقیدت کا اظہار ان اشعار کے ذریعے کیا۔

کون ہے جو حشر کا ہے جانشین
ہو فلک جس سے تحلیل کی زمیں
خندہ زن ہو گنبد افلاک پر
ہے کوئی ایسا، نہیں ایسا نہیں

معروف ڈراما نویس نارائن پرماد بیستاب نے، جن سے آغا حشر کی چٹمک چلتی رہتی تھی، جب ان کے انتقال کی خبر سنی تو ان پر مکتہ طاری ہو گیا۔ انہوں نے ان اشعار میں اپنے دلی جذبات کا اظہار کیا۔

اے حشر تو رقیب فن تھا میرا
آخر مجھے تو نے جیت کر ہی چھوڑا
لکھنے میں تو تو تھا ہی ہمیشہ آگے
مرنے میں بھی پیٹاب سے پیچھے نہ رہا
ناٹک جو لکھا ملک میں مقبول ہوا
فقرہ جو تراشا وہی معقول ہوا
تھا رنگ زباں بھی اس قدر معنی خیز
اسٹیج پہ تھوکا بھی تو اک پھول ہوا

حکیم محمد یونس جیسے اساتذہ سخن نے ان کے انتقال پر قطعہ تاریخ لکھا۔

آج ہے چرخِ ادب پہ کیا ابر
کیوں دل لٹکیں طلب پہ ہے یہ حشر
خیر ہو یا جی و قیوم آج کیوں
عالم فانی میں برپا ہے یہ حشر
کیوں نگاہِ خندہ زن ہے انگ ریز
کیوں نہیں قلبِ نقای کو ہے صبر
دی صدا ہاتھ نے با صد رنج و غم
مجلسِ بزمِ ادب کے تھے جو صدر
یعنی آغا حشر کاشمیری جو تھے
تھا ادبِ اردو کو جن پہ ناز و فخر
کر کے تکمیلِ مضامینِ حیات
جا ہوئے مسکنِ گزریں آغوشِ قبر
ہر زبان پہ مصرعہ تاریخ ہے
ہائے اے آغا محمد شاہ حشر

دوسرے مصرعے ہائے اے آغا محمد شاہ حشر سے سالِ تاریخ 1935 برآمد ہوتا ہے جو ان کا سالِ وفات ہے۔

آغا حشر کی شخصیت مرعوب کن تھی۔ اوسط قد، دوہرا بدن اور کھلتا ہوا گوارنگ تھا۔ آنکھیں بڑی بڑی تھیں لیکن بائیں آنکھ کچھ چڑھی ہوئی تھی۔ دائیں پیر میں ہلکا سا لنگ تھا جو غالباً کلکتہ میں ریلوے پلیٹ فارم میں گر جانے والے حادثے کی وجہ سے پیدا ہو گیا تھا۔ نہایت منکسر مزاج تھے۔ اپنے میدان میں اتنی عزت و شہرت حاصل کر لینے کے باوجود وہ ویسی تھے جو اپنے ابتدائی دنوں میں ہوا کرتے تھے۔ احساسِ برتری انھیں چھو کر بھی نہیں سمجھا تھا۔ بڑے ملنسار تھے اور ہر خورد و کلاں سے یکساں احترام کے ساتھ ملاقات کرتے تھے۔ ایک طرف

اگر مکران طبقہ ان کو اپنا دوست گردانتا تھا تو کپنی کے معمولی کارکن اور مزدور بھی ان سے اپنی دوستی کا دم بھرتے تھے۔ گھر پر آنے والے ہر شخص سے بڑی اپنائیت سے ملتے تھے اور اس کی مناسب تواضع فرض سمجھتے تھے۔ بنارس میں رہنے والے اپنے افراد خاندان کا بڑا خیال رکھتے تھے۔ ان کے اخراجات کے لیے جو رقم مخصوص کی تھی وہ کسی بھی حالت میں ان تک پہنچانا اپنا فرض تصور کرتے تھے۔ بنارس کے بچپن کے دوستوں سے ان کے روابط آخری عمر تک برقرار رہے۔ جب بھی بنارس آتے ان کے ساتھ محفلیں جمتیں اور مل بیٹھ کر باہم گذشتہ دنوں کی یادیں تازہ کیا کرتے تھے۔

مطالعے کے شوقین ہی نہیں تھے بلکہ وہ اس کے بغیر زندگی نہیں رہ سکتے تھے۔ خواہ وہ کسی حالت میں ہوں کوئی نہ کوئی کتاب ان کے مطالعے میں ضرور رہا کرتی تھی۔ مطالعے میں ذوق و شوق کا کوئی مخصوص میدان متعین نہیں تھا۔ وہ ہر طرح کے علوم و فنون کی کتاہیں پڑھا کرتے تھے۔ البتہ ڈرامے، قصے کہانیوں، مذہبیات اور موسیقی سے خاص شغف تھا۔ ان کا اپنا کتب خانہ تھا جس میں انھوں نے اپنی پسند کی ہزاروں کتاہیں جمع کر رکھی تھیں۔ اس ذخیرے میں اردو، انگریزی، سنسکرت، عربی اور فارسی زبانوں کے علاوہ مقامی ہندستانی زبانوں کی کتب بھی تھیں۔ جب بھی انھیں نہیں سے اپنے دلچسپی کے موضوعات میں سے کسی کتاب کی اشاعت کی اطلاع ملتی، فوراً اسے حاصل کرنے کی تگ و دو میں لگ جاتے۔ مطالعے میں غرق رہنے کے دوران وہ کسی طرح کی معمولی آواز بھی برداشت نہیں کر پاتے تھے۔ چنانچہ تمام ملازم اس بات کا خاص طور پر لحاظ رکھتے تھے کہ ان کے انہماک میں کسی طرح کا غلط نہ پڑے۔

آغا حشر کاشمیری شراب و شاب کے شوقین تھے۔ مغربی شراب میں سے انھیں وہ سبکی زیادہ پسند تھی، لیکن وہ اپنی پسند کسی دوسرے پر تھوپنا پسند نہیں کرتے تھے۔ احباب کو ان کی پسند کی شراب فراہم کرتے اور خود جب جہاں جو مل جاتی نوش جاں کر لیتے۔ شراب نوشی کا کوئی وقت بھی مقرر نہیں تھا۔ دن ہو یا رات، جب جی میں آتا ایک دو پیگ چڑھا لیتے۔ خاص طور پر ڈراما لکھاتے وقت نشے کو ہلکا نہ ہونے دیتے۔ چنانچہ تھوڑے تھوڑے وقفے سے شراب کے گھونٹ لیتے رہتے۔ جمعہ کے دن کسی بھی صورت میں شراب کو ہاتھ نہیں لگاتے تھے، اس

لیے اس دن لکھنے لکھانے کا کام بھی عموماً ملتوی رہتا تھا۔ شراب پینے کے بعد وہ کبھی اپنے ہوش نہیں کھوتے تھے۔ انھیں ہمیشہ اس بات کا حسرت سے احساس رہتا تھا کہ وہ شرابی ہیں اور شراب اسلام میں حرام ہے۔ چنانچہ اپنے کو حد درجہ گنہگار مسلمان تسلیم کرتے تھے اور احباب کے سامنے اسراپنی اس عادت پر ضرر مندگی کا اظہار بھی کرتے رہتے تھے۔ شاید یہی سبب تھا کہ زعمی بھر بھی مہراب مسجد میں داخل نہ ہوئے۔ حالانکہ نماز کے پابند نہیں تھے لیکن جب بھی نماز پڑھنے کے لیے مسجد جاتے تو دروازے کے پاس ہی جہاں تمام نمازی جوتے اتارا کرتے ہیں، کوئی پورا پورا عبادت میں مشغول ہو جایا کرتے تھے۔ کبھی کبھی لوگ اندر آنے کے لیے اصرار کرتے لیکن وہ ہمیشہ اشارے سے منع کر دیتے۔ بعد میں یہ ہونے لگا تھا کہ انھیں آتے دیکھ کر لوگ اس جگہ کی صفائی کر دیتے تھے جہاں آغا حشر عبادت کے لیے اپنا رومال بچھایا کرتے تھے۔ مگر یہ کام بھی شوق تھا۔ لیکن ہمیشہ آدھی مگر یہ ہی پیتے تھے۔ مگر یہ ہمیشہ عمدہ قسم کی ہی استعمال کرتے تھے۔ چائے انھیں زیادہ پسند نہیں تھی لیکن اس سے احتراز بھی نہ تھا۔ اگر کوئی پیش کرتا تو شوق سے پیتے۔ ہاں اس میں مٹھاس زیادہ چاہتے تھے۔ جب بھی چائے پیتے تو زیادہ شکر کی فرمائش کرتے۔ لیکن چائے کے ساتھ ناشتہ جیسی کوئی دوسری چیز کھانا پسند نہیں کرتے تھے۔ پان بھی کھاتے تھے لیکن بہت کم۔

مذہبی عقیدے کے اعتبار سے وہ حنفی اور سنی مسلمان تھے، جوان کا خاندانی عقیدہ بھی تھا۔ حشر کا دور مذہبی مناظروں کے لیے شہرت رکھتا ہے۔ آغا حشر نے بھی اس میں نہ صرف دلچسپی لی بلکہ اس کے ذریعے کئی معرکے بھی سر کیے۔ ان کی یہ دلچسپی مولانا ابوالکلام آزاد کی دین تھی۔ مولانا جب اپنی سیاسی سرگرمیوں کے ابتدائی دور میں بمبئی گئے اور آغا حشر سے ملاقات ہوئی تو دونوں ساتھ ساتھ ہی رہا کرتے تھے۔ اس زمانے میں آغا حشر ڈراما لکھنے میں مصروف رہتے تھے اور مولانا آزاد مختلف اخبارات کے لیے مضامین لکھا کرتے تھے۔ مناظروں کی تیاری اور مخالفین کے چیلنجوں کا مقابلہ کرنے کی تیاریاں دونوں ساتھ ساتھ کیا کرتے تھے۔ مولانا آزاد اور آغا حشر کے دو تارہ تعلقات کے بارے میں نسیم احمد رقم طراز ہیں۔

”قیام بمبئی کے دوران آغا حشر اور مولانا ابوالکلام آزاد میں بہت ہی

دو تانہ تعلقات تھے۔ دونوں ایک ہی کمرے میں رہتے اور شام کے وقت دونوں پارکوں میں آریہ سماجی اور عیسائی پادریوں سے مناظرہ کرتے تھے۔³ آغا حشر اچھے مقرر تھے۔ انھیں عوام کو اپنی زود اثر آواز کے سحر میں مبتلا رکھنے کا ہنر آتا تھا۔ پروفیسر علم الدین مالک لکھتے ہیں۔

”آغا صاحب اپنے وقت کے ایک بہترین مقرر تھے۔ اردو، ہندی، فارسی، بنگالی بے تکلف بولتے اور نہایت برجستہ تقریر کرتے تھے۔ ان کی آتش بیانی دلوں کو ہلاتی، طبیعتوں میں بحیثیت پیدا کرتی اور جذبات میں ایک نل پل سی ڈال کر رحوں کو اُٹھ دیتی تھی۔ برا اوقات ایسا ہوا کہ آپ نے ہندی میں تقریر کی اور بڑے بڑے پنڈت منہ میں انگلیاں داب کر رہ گئے۔“⁴

حالانکہ کاروباری سطح پر وہ ان تمام لوگوں سے ملتے جلتے تھے جو ان کے اور ان کے کاروبار کے لیے کسی طور مفید ہو لیکن ذاتی طور پر ان کے حلقہ احباب میں عموماً وہی لوگ ہوتے تھے جنھیں شعر و ادب یا فنون لطیفہ کی کسی نہ کسی شاخ، خصوصاً موسیقی اور رقص سے دلچسپی ہو۔ چنانچہ احباب میں جہاں ایک طرف ابوالکلام آزاد، ڈاکٹر محمد اقبال، مظفر حسین شمیم، حفیظ جالندھری، حکیم فقیر محمد چشتی جیسے لوگ تھے تو دوسری جانب ان کا رشتہ رفاقت محمد یحییٰ علوی، پنڈت بسنت رام، امانت دہلوی اور پنڈت نرائن پرشاد بیتاب سے بھی تھا۔ چڑھاری میں قیام کے دوران پنڈت بسنت رام اور یحییٰ علوی سے مختلف علوم و فنون پر گفتگو، بحث و مباحثہ چلتا رہتا تھا۔

ابتدائی زمانے میں اچھے لباس کے شوقین تھے۔ وقت اور ضرورت کے حساب سے ہر طرح کے کپڑے زیب تن کرتے تھے۔ مغربی طرز کے کپڑوں سے بھی کوئی احتراز نہ تھا۔ مگر اس میں بھی مشرقی انداز ملحوظ رہتا تھا۔ مثال کے طور پر بہترین قسم کے انگریزی سوٹ کے ساتھ سر پر ترکی

3۔ ذکر حشر شمیم احمد، مشمولہ سوغات، فروری 1981

4۔ آغا حشر کاشمیری، پروفیسر علم الدین مالک، مشمولہ تجلیات حشر، مرتبہ پروفیسر عباسی، صفحہ 53

ٹوپی پہن لیا کرتے تھے۔ یا کالر والا کرتا اور پتلون پہنتے تو اس میں ٹائی لگا لیتے۔ راجاؤں مہاراجاؤں سے ملنے ان کے دربار میں جاتے یا کسی اہم شخص سے ملاقات کرنی ہوتی تو چوڑی دار پاجامہ کے ساتھ ہرے رنگ کی شروانی زیب تن کیا کرتے تھے۔ ہدایت کاری کے لیے تھپڑ میں جاتے وقت کبھی شروانی پہنے ہوتے اور کبھی کرتا پاجامہ۔ گاندھی جی کی عدم تعاون کی تحریک سے متاثر ہو کر انھوں نے کھادی پہننا شروع کر دیا تھا۔ وہ اکثر کہا کرتے تھے کہ کھادی پہننے کی تحریک کی پشت میں گاندھی جی کا جوفلسفہ پوشیدہ ہے، محض ایک لباس کو ترک کر کے دوسرے کو ترجیحی طور پر پہننے کی بات نہیں ہے۔ لیکن مشکل یہ ہے کہ لوگ ابھی اسے ٹھیک سے سمجھ نہیں پا رہے ہیں۔ جس دن یہ بات لوگوں کی سمجھ میں آ جائے گی، سارا ہندوستان کھادی پہننے لگے گا۔ عدم تعاون کی تحریک سے متاثر ہونے کے بعد وہ بیشتر کھادی کا چوڑی دار پاجامہ اور سفید کرتا پہننے لگے تھے۔ سر پر گاندھی ٹوپی بھی رہنے لگی تھی۔ گھر میں فرصت کے اوقات میں لنگی اور سفید کرتا پہننا پسند کرتے تھے۔ لیکن انھیں اس لباس میں کبھی گھر کے باہر نکلتے نہیں دیکھا گیا۔

آغا حشر محض ایک ادیب اور ڈراما نویس ہی نہیں تھے۔ وہ لوگوں کے دکھ درد میں شریک رہنے والے ایک ہمدرد انسان بھی تھے جو ضرورت مندوں کی مدد کے لیے بے چین رہا کرتے تھے۔ ڈاکٹر محمد شفیع لکھتے ہیں۔

”چڑکھاری میں آغا حشر کو پسند رہ سو روپے ماہانہ ملتے تھے، مگر ان کا ذاتی خرچ کوئی نہ تھا۔ اس کے باوجود بھی ماہ آخری تاریخ تک کچھ نہ بچ پاتا تھا۔ جب راقم اسطور نے معلوم کرنے کی کوشش کی کہ آخر اتنا پیسہ جاتا کہاں تھا؟ تو معلوم ہوا کہ اکثر ایسے لوگ جن کی لویہوں کی شادی پیسے کی کمی کی وجہ سے نہیں ہو پاری تھی، ایسے لوگ جن کے پاس علاج کے لیے پیسے نہیں تھے، وہ تمام لوگ جو کھانے پینے کے محتاج تھے، حشر صاحب کے پاس آتے اور من چاہا پیسہ لے کر دعائیں دیتے ہوئے واپس جاتے۔“⁵

وہ ایک سماجی کارکن، بے مثال دوست نواز، ہر مشکل وقت میں اسلام کا دفاع کرنے والے ایک مذہبی رہنما، ذہین مدبر، بالغ سیاسی شعور کے حامل، وطن دوست، موسیقی کی باریکیوں سے بہت اچھی طرح واقف موسیقار، مشاق رقاص، فن تعمیرات کے ماہر، اسٹیج سے تعلق رکھنے والے جملہ فنون کے واقف کار، متاثر کن خطیب اور اچھے اور خوش گلو شاعر بھی تھے۔ انھوں نے کچھ فلموں میں کام بھی کیا اور خود کو ایک اچھا اداکار ثابت کیا۔ مذہبی اور علاقائی تعصب ان میں نام کو نہ تھا۔ وہ اکثر کہا کرتے تھے کہ ہر فن کار کو مذہب و ملت سے بلند ہو کر صرف خدمت خلق کرنی چاہیے۔ اقبال کرشن اپنے مضمون قومی اور عوامی ڈراما نگار آغا حشر میں لکھتے ہیں۔

”یوں تو آغا حشر کے سیاسی اور قومی شعور پر اظہار خیال ایک مستقل عنوان رکھتا ہے اور اس پر تفصیل سے گفتگو ہو سکتی ہے اور ہونی بھی چاہیے، یہاں برائیل تذکرہ اتنا کہوں گا کہ ان کا ڈراما ’خوب صورت بلا‘ اس ضمن میں خصوصی توجہ کا طالب ہے۔ خوب صورت بلا بیویوں صدی کی پہلی دہائی کا ڈراما ہے۔ ہندوستان پر انگریزوں کی حکومت تھی۔ یہ ڈراما اس غیر ملکی حکومت اور اس کے یل میں آئی ہوئی دوغلی تہذیب کے خلاف ایک صدائے بغاوت ہے اور جنگ آزادی میں آغا حشر کا حصہ ہے۔“⁶

ڈراما لکھنے کے لیے آغا حشر بھی کاغذ قلم لے کر نہیں بیٹھتے تھے۔ چنانچہ ان کے ذخیرے سے جتنے مسودے دستیاب ہوئے وہ سب کے سب منشیوں کے لکھے ہوئے ہیں۔ ان کی عادت تھی کہ وہ ڈراما ہمیشہ دو منشیوں کو سامنے بٹھا کر بول کر لکھوایا کرتے تھے۔ دو منشی اس لیے رکھتے تھے کہ ایک کی غلطی یا بھول چوک کی اصلاح دوسرے منشی کے لکھے مسودے سے کی جا سکے۔ ان کے یہاں سے دستیاب تمام مسودے اردو رسم الخط میں ملے ہیں۔ خواہ ڈراما اردو زبان کا ہو یا ہندی زبان کا، ان کے منشی اسے لکھتے اردو رسم الخط ہی میں تھے۔ جب وہ ڈراما لکھا رہے ہوتے تو کوئی ان کے انہماک میں خلل نہیں ہو سکتا تھا۔ حتیٰ کہ منشیوں کو بھی ہدایت تھی کہ اگر کوئی

6۔ قومی اور عوامی ڈراما نگار آغا حشر، اقبال کرشن، مشمول ادبی مجلہ سوغات، صدی تقریبات شمارہ 1981ء، صفحہ 98

جملہ مکالمہ یا کسی گانے کے بول ان کی سمجھ میں نہ آئیں تو انہیں جیسا ٹھیک سمجھیں لکھ لیں، لیکن سچ میں ٹوک کر نہ پوچھیں کہ انہوں نے کیا بولا تھا۔ اگر کوئی منشی یہ غلطی کر بیٹھتا تھا تو اسے سخت سزا کا مستحق سمجھا جاتا تھا۔ ملازمت سے برطرف کیا جانا بھی ان سزائوں میں سے ایک سزا تھی۔

ان کی روزمرہ کی زندگی نہایت سادہ تھی۔ چونکہ لکھنے پڑھنے کا کام وہ اکثر دیر رات تک کرتے رہتے تھے اور احباب نوازی میں بھی اکثر رات میں دیر ہو جایا کرتی تھی، اس لیے صبح اٹھنے میں تاخیر ہو جاتی تھی۔ عموماً ان کا دن نو دس بجے شروع ہوا کرتا تھا۔ صبح اٹھنے کے فوراً بعد وہ کوئی چیز کھانا پینا پسند نہیں کرتے تھے۔ اس وقت چائے بھی نہیں پیتے تھے۔ حوائج ضروریہ سے فراغت کے بعد پہلے غسل کرتے اور پھر ناشہ طلب کرتے۔ ناشتے میں یوں تو کبھی قسم کی چیزیں ہوتی تھیں لیکن سلوہ مرغوب تھا۔ ناشتے کے بعد کبھی کبھی چائے بھی نوش کرتے۔ ناشتے سے فارغ ہو کر اپنے کتب خانے کا رخ کرتا اور مطالعے میں مصروف ہو جاتا ان کے روزمرہ کے معمول کا حصہ تھا۔ کتب خانے میں وہ دوپہر بارہ ماڑھے بارہ بجے تک رہتے۔ اس دوران نہ تو وہ کسی سے ملنا پسند کرتے تھے اور نہ کسی طرح کا شور شراب برداشت کر سکتے تھے۔ ملازموں کو بھی سخت ہدایت تھی کہ وہ ان کے کام میں خلل نہ ہوں۔ اس وقت کسی کو بھی کتب خانے کے اندر داخل ہونے کی اجازت نہیں تھی۔

دوپہر ایک بجے کے آس پاس کھانا کھاتے۔ دوپہر کے کھانے میں گوشت ضرور ہوتا۔ دال انہیں کم پسند آتی تھی۔ البتہ سلاد اور بزییاں وافر مقدار میں کھاتے تھے۔ جوانی میں ان کی صحت قابل رشک تھی لیکن ان کے جسمانی صحت کے اعتبار سے خوراک نہایت ہی مختصر تھی۔ دوپہر کا کھانا کھانے کے بعد پھل کھاتے تھے۔ پھلوں میں سیب زیادہ پسند تھا۔ دوپہر کے کھانے کے بعد کم از کم ایک گھنٹے کا قیلولہ کرتے تھے۔ پھر اٹھ کر تیار ہوتے۔ دو ڈھائی بجے کے وقت ڈراما لکھانا شروع کرتے اور یہ سلسلہ تقریباً شام چار بجے تک چلتا رہتا۔ اس کام سے فراغت کے بعد چھل قدی کے لیے نکل جاتے۔ رات کا کھانا آٹھ بجے کے آس پاس کھاتے۔ اس کے بعد کبھی کبھی دوست کے یہاں چلے جاتے اور دوستوں کی یہ صحبت دیر رات تک ہماری رہتی۔

عاشق مزاج اور عیش پسند تھے۔ ڈرامے کی اداکارائیں ان دنوں عام طور پر طوائفیں ہوا کرتی تھیں، جن سے ان کے عیش و عشرت کا سامان بھی فراہم ہوتا رہتا تھا۔ اپنی زندگی میں

انہوں نے تین عشق کیے۔ محنت و بیگم تو ساری زندگی ان کے ساتھ ہی رہی۔ جو ربانو سے عشق ہوا تو انہوں نے ان سے باقاعدہ شادی بھی کر لی اور ان سے ایک زینہ اولاد بھی پیدا ہوئی، جو زیادہ دنوں زندہ نہ رہ سکی۔ آخری زمانے میں حیدر آباد کی ایک طوائف کو دل دے بیٹھے تھے۔ ان دنوں ان کا محبوب مشغلہ یہ تھا کہ اپنی غریبیں اس خوش شکل و خوش گلو طوائف سے من کر محلوٹہ ہوتے رہتے تھے۔

آغا حشر کی ڈراما نگاری

عام طور سے ایسا سمجھا جاتا ہے کہ جس آغا حشر کی اہمیت و عظمت کا ایک زمانہ معترف ہے، جس کے ڈراموں کی شہرت چہار دانگ عالم میں پھیلی ہے اور جس کے مداح ایک طویل عرصہ گزر جانے کے باوجود آج بھی کم نہیں ہیں، وہ اسٹیج کا بادشاہ بھلے ہی رہا ہو، ادبی اعتبار سے اس مرتبے کا مستحق نظر نہیں آتا جو اسے حاصل ہے۔ ان محافلین کا دعویٰ ہے کہ ان کے ڈراموں کے مطالعے کے دوران آغا حشر بحیثیت ادیب قاری کو متاثر کرنے میں ناکام ہیں۔ یہ الفاظ دیگر یہ کہا جاسکتا ہے کہ ان کی عظمت کا جو سکہ ان کو اچھی طرح جانے سمجھے بغیر قاری کے دل و دماغ میں بیٹھنا ہوا ہے اس پر ان کا مطالعہ کرنے اور انھیں سمجھنے اور جاننے کے بعد منفی اثر پڑتا ہے۔ فطری طور پر یہ ایک بنجیدہ لمحہ فکریہ ہے۔ مجھے لگتا ہے کہ اس تعلق سے کسی نتیجے پر پہنچنے سے پہلے ہمیں عبد الرحمن بجنوری کا وہ قول یاد رکھنا چاہیے جو انھوں نے اپنے مضمون 'محاسن کلام غالب' میں غالب کے تعلق سے ظاہر کیا تھا۔

'غالب کا کام قواعد زبان کی پابندی نہیں ہے۔ یہ قواعد زبان کا کام ہے کہ ان کی پابندی کرے یا ان کی خاطر اپنی درسیات میں خاص ضمیمہ جات کا اضافہ کرے۔'

اس بحث سے قطع نظر کہ ہماری تنقید میں اس قول کی اپنی حیثیت کیا ہے، اس کی روشنی میں اس مسئلے کو بڑی حد تک حل کیا جاسکتا ہے۔ اگر غالب کے لیے قواعد زبان میں صمیموں کی ضرورت پڑ سکتی ہے تو آفا حشر کے لیے بھی ادبی تنقید کو اپنے طریقہ کار میں تبدیلی کرنی ہوگی۔ مجھے لگتا ہے کہ لوگوں کے ذہن و دماغ میں آفا حشر کے تعلق سے پیدا ہونے والا یہ منفی احساس لازمی طور پر نظر ثانی کا محتاج ہے۔ میرا خیال ہے کہ شاید آفا حشر کا معاملہ ڈرامے کے اسٹیج کے ساتھ وہی ہے جو غالب کا غزل کے ساتھ تھا۔ عورت و شہرت کے حصول میں دونوں کم و بیش خوش قسمت تھے۔ یہ الگ بات ہے کہ ایک حنہ لیب کو اپنے گلشن نا آفریدہ کو سو برس آفریدہ ہونے کا انتظار کرنا پڑا، جس کے لیے اس کی عمر کم پڑ گئی اور دوسرا اپنی زندگی ہی میں اس سے فیض یاب ہوا۔ ان اعتراضات کی روشنی میں ایک سوال یہ بھی پیدا ہوتا ہے کہ کہیں ڈراموں کو ادب کی کسوٹی پر کٹنا ہی نہ غلط ہو۔ کیونکہ ڈراما اپنی حرکی و عملی ترجیحات کے اعتبار سے ادبی سے زیادہ ثقافتی صنف ہے۔ البتہ یہ ضرور کہا جاسکتا ہے کہ چونکہ ادب اور ثقافت دونوں کے مقاصد نہیں نہ کہیں آ کے جا کر آپس میں مل جاتے ہیں، اس لیے انھیں ایک دوسرے کا لازم و ملزوم سمجھنا کچھ ایراسف بھی نہیں ہے۔

بھلے ہی کچھ لوگ اس بات سے اتفاق نہ رکھتے ہوں لیکن یہ ایک اٹل حقیقت ہے کہ ڈراما پڑھنے سے زیادہ دیکھنے کی چیز ہے۔ جہتوں تک ڈرامے میں ادبی معیار یا ادبی جمالیات کو دیکھنے کی بات ہے، اس میں ادب کا وہی معیار سانس لیتا ہے جو اس کے ناظرین کا ادبی معیار ہو سکتا ہے۔ کیونکہ اس کے کامیاب یا ناکام بنانے کا سبب وہی بنتا ہے۔ اس کی مثال مشاعروں اور کوی سمیلٹوں کی موجودہ غیر ادبی صورت حال سے بھی دی جاسکتی ہے جہاں وہی شاعر کامیاب ہو سکتا ہے جو اسٹیج کرافٹ (Stage-Craft) سے کما حقہ واقفیت رکھتا ہو اور جس کا معیار شعر سازی اور انداز سخن طرازی عوام کے سطحی یا اوسط معیار، جو بھی ہو اور اس کی فہمی یا معمولی سمجھ سے مطابقت رکھتی ہو۔ اس خیال میں کافی وزن ہے، کیونکہ یہی بات ڈرامے پر بھی حرف بہ حرف صادق آتی ہے۔ وہی ڈراما کامیاب قرار دیا جاسکتا ہے جو اسٹیج کے عصری لوازم کے ساتھ ساتھ عوامی معیار ادب کی پیروی کرتے ہوئے اسٹیج کیا گیا ہو۔ یعنی

ادب کے نقطہ نظر سے ہم کہہ سکتے ہیں کہ کسی خطے میں لکھے جانے والے ڈراموں کا ادبی معیار وہاں رہنے والوں کے مجموعی ادبی معیار کا تابع ہوتا ہے۔ دراصل ادب اس پہلو دار ثقافتی صنف کی مختلف ضروریات میں سے محض ایک ضرورت ہے اور وہ بھی اتنی اہم نہیں، جتنی اس کی دوسری ضروریات ہوتی ہیں۔ اس لیے اگر ہم صرف ادب کے تنقیدی اصولوں کی بنیاد پر ڈرامے کو پرکھیں گے اور اسے کسی عمومی ادبی تنقید کی کوئی پرکھیں گے تو اس سے برآمد ہونے والے نتائج لازمی طور پر مثبت کم اور منفی زیادہ ہوں گے اور ہم شعوری یا غیر شعوری طور پر اس صنف کے ساتھ نا انصافی کرتے ہیں گے۔ آفا حشر کو سمجھنے میں ان لوگوں کے ساتھ، جو ان کے ڈراموں کو ادب کی روایتی کوئی پرکھتے ہیں، شاید یہی ہوا۔ لیکن ظاہر ہے کہ یہ زاویہ نظر درست نہیں ہے۔ اس زاویے کی سب سے فاش غلطی یہ ہے کہ ان لوگوں نے اسے خالص ادب سمجھ لیا ہے۔ ڈراما اپنے آپ میں دفن لطیف ہے نہ ادب۔ ہاں اس میں ان دونوں کی جزوی آمیزش ضرور ہوتی ہے۔ کیونکہ شاعری، موسیقی اور رقص اس کے اجزائے ترکیبی کا حصہ ہوتے ہیں۔ دراصل مجموعی طور پر ڈراموں کو بالعموم اور اردو ڈراموں کو بالخصوص ایک منافع بخش کاروبار اور تفریح کے ایک موثر ذریعے کے طور پر دیکھا جاتا رہا ہے، جس سے کم از کم ہندوستان میں اس کی عوامی مقبولیت کے طفیل اکثر اصلاحی کام بھی لیے جاتے رہے ہیں۔ ادب اور فنون لطیفہ اس صنف کی ذیلی ضرورت اور اس کے لازمی نہیں اضافی اوصاف ہیں۔ ڈرامے میں ادب کا استعمال بالکل دیسے ہی ہوتا ہے جیسے روزمرہ کی گفتگو میں۔ جس طرح گفتگو میں ادبی اظہار لازمی نہیں ہے، اسی طرح ڈرامے کے لیے بھی یہ کوئی ضروری شرط نہیں ہو سکتی۔

ڈرامے کی جمالیات کا میدان بھی ادبی و فنی جمالیات سے یکسر مختلف ہوتا ہے۔ اس لیے اسے ادب کی کوئی پرکھنا نہ زیادہ اہمیت رکھتا ہے اور نہ ڈرامے کے وجود و ارتقاء کے لیے ایسی پرکھ کی کوئی افادیت ہوتی ہے۔ ڈراما اسٹیج کافن ہے اور اسٹیج پر عوام کو بالادستی حاصل ہوتی ہے۔ اس لیے اسے پرکھنے کی کوئی بھی اسٹیج اور اسے دیکھنے والے شائقین کی بنیاد پر ہی اختراع کی جاسکتی ہے۔ آفا حشر کے ناقدین میں عام طور پر ان باتوں کا فقدان نظر آتا ہے۔ ایسا احساس ہوتا ہے کہ جب وہ یہ طے کر لیتے ہیں کہ انھیں حشر کی تعریف کرنا ہے، جیسا کہ پیشتر

اردو ناقدین نے کیا ہے، تو وہ خصوصیت سے اسٹیج پر ان کی کامیابی کا ذکر کرنے لگتے ہیں اور جب ان کا ارادہ انھیں کمتر ثابت کرنا ہوتا ہے، میرا کہ اکثر ہندی ناقدین نے کیا ہے، تو ان کے کم معیار ادبی ڈراموں سے مثالیں تلاش کر کے اپنی بھڑاس نکال لیتے ہیں۔ کہنے کا مقصد یہ ہے کہ دونوں صورتوں میں سامنے پہلے سے متعین کی ہوئی ہوتی ہے، ان کے کارناموں کی روشنی میں نہیں۔ دونوں اپنے اپنے طور پر نہیں، کہیں دیانت داری کی ڈور ہاتھ سے چھوڑ دیتے ہیں۔ دراصل یہ کام اول تو کسی ادبی ناقد کا ہے ہی نہیں، اور اگر ہے تو اس کام کو حسن و خوبی کے ساتھ ہی ناقد انجہام دے سکتا ہے جو اسٹیج کی باریکیوں کی سمجھ، ڈرامے کے دیگر لوازم کا درک اور عوامی نفسیات کو سمجھنے کا شعور رکھتا ہو۔ آغا حشر کو یہ کہنے کے لیے اسی طرح کے تنقیدی رویے کی ضرورت ہے۔ اس کے بعد ہی ان کا حقیقی مرتبہ اور صحیح قد اپنی تمام تر دلکشی اور جاہ و جلال کے ساتھ دکھائی دے گا۔ اور یہ صورت حال یقیناً اس سے مختلف نہیں ہوگی جو وقت کے ناقد نے ان کے بارے میں متعین کر دی ہے۔

ایسی بات نہیں ہے کہ ڈرامے کے تعلق سے کبھی محی مذکورہ بالا باتیں نئی ہیں۔ سنسکرت ادبیات کے دور و گلی (چھٹی سے بارھویں صدی) کے جو ڈرامے دستیاب ہیں، ان میں بھی تنقید کا یہی رویہ کارفرما نظر آتا ہے۔ ابتدائی سنسکرت روایات میں ادب کو دو حصوں میں تقسیم کیا گیا تھا۔ شروہ کاویہ (شنیدنی ادب) اور درشیہ کاویہ (دیدنی ادب)۔ ڈرامے کا تعلق وہاں بھی درشیہ کاویہ یعنی دیدنی ادب سے رہا ہے۔ آگے چل کر بھرت نے بھی اپنے ناٹھ شاستر میں اس کی تصدیق کی ہے۔ سنسکرت ڈراموں کے ابتدائی نمونوں میں ان دونوں یعنی درشیہ میں بھی اور شروہ میں بھی پسند و نصائح کے پہلو بہ پہلو ادبی جمالیات کی پیروی موجود ہے۔ لیکن یہ ماساء جمالیات اس لطیف و لذت سے محروم تھی جس کا ذائقہ عوام کو مرغوب تھا۔ چنانچہ ایسے ڈراموں کو اسٹیج نصیب ہوا یا نہیں یہ کہنا تو دشوار ہے لیکن انھیں عوامی مقبولیت کبھی نصیب نہیں ہو سکی۔ یہ اس زمانے کی باتیں ہیں جب ڈرامے حصول زر کا ذریعہ نہیں بنے تھے اور یہ محض ذریعہ تفریح و تبلیغ تھے۔ بڑھتی ہوئی عوامی دلچسپی نے جلد ہی اسے ایک منافع بخش کاروبار کی شکل دے دی اور چونکہ کاروبار سے ادب کا رشتہ

تعاون کا نہیں تصاد کا ہوتا ہے، اس لیے رفتہ رفتہ ان میں جہاں ایک طرف اخلاقی زوال کے آثار نمودار ہونے لگے وہیں دوسری طرف ادبی جمالیات کی جگہ ایک نئی قسم کی عوامی جمالیات نے اپنی جگہ بنانی شروع کر دی، جو ادبی جمالیات سے تو یقیناً مختلف تھی لیکن جو عوام پر زیادہ گہرائی تک اثر انداز ہونے کی صلاحیت رکھتی تھی۔ بعد میں اس کا رواج اس حد تک بڑھا کہ خالص ادبی ڈراموں اور اسٹیج کیے جانے لائے ڈراموں کے درمیان ایک وسیع خلیج حائل ہو گئی، جسے سمجھی پر نہیں کیا جاسکا۔ دونوں اپنے اپنے راستوں پر گامزن رہے اور پھر ڈراموں کا خالص ادب کی طرف واپس لوٹنا کبھی ممکن نہیں ہو سکا۔

انیسویں صدی کے نصف آخر میں جب ہندوستان میں پارسی تھیٹر وجود میں آ رہا تھا تو ان کے کاروباری مالکوں کے پیش نظر ڈرامے کی یہی نفع بخش شکل تھی جس نے انھیں اپنی جانب متوجہ کیا تھا۔ ڈرامے کی کاروباری شکل کے عملی نمونے انھوں نے انگریزی حکومت کے طفیل ادیبی تھیٹروں میں دیکھے تھے اور اس تجربے کو وہ ہندوستان میں بھی آزمانا چاہتے تھے۔ ہر کاروباری طرح وہ اس میں بھی رقم لگانے کو تیار تھے، تاکہ اس کی مدد سے اس کاروبار کو زیادہ سے زیادہ دلکش بنا کر خاطر خواہ منافع کمایا جاسکے۔ یہ واضح رہے کہ ڈراما کمپنیوں کے ان مالکوں کا مقصد ادب کی خدمت تھا اور نہ معاشرے کی اصلاح۔ ان کے نزدیک ڈرامے بس عوامی تفریح کا ایک طاقت ور اور موثر ذریعہ تھے۔ چنانچہ وہ عوام کے سامنے اس تفریحی ذریعے کو بہتر سے بہتر شکل میں اور تاجرانہ مہارت کے ساتھ پیش کر کے زیادہ سے زیادہ پیسے کسانا چاہتے تھے۔ اس کے لیے انھوں نے ہر اعتبار سے ڈرامے کو اتنا دلکش بنانے کی کوشش کی کہ عوام ان کی طرف کھینچے چلے آئیں۔ اس میں انھیں مایوسی بھی نہیں ہوئی۔ عوام نے اس سستی تفریح کا دل سے خیر مقدم کیا اور نتیجہ یہ ہوا کہ پارسی تھیٹر کمپنیوں کے مالکوں کی تجوریاں بھرنے لگیں۔

آغا حشر جب ڈرامے کے میدان میں اترے تھے تو ڈراما ایک منافع بخش کاروباری حیثیت اختیار کر چکا تھا۔ ڈراما کمپنیاں سارے ملک کا دورہ کر کے اپنے شو کرتی تھیں اور ڈراما لکھنے کے لیے باقاعدہ طور پر ڈراما نویسوں (منشیوں) کو اپنے یہاں ملازم رکھتی تھیں، جن سے عوام کی پسند کے مطابق ڈرامے لکھوائے جاتے تھے۔ یہ ڈرامے کبھی طبع زاد ہوتے

تھے اور بھی انگریزی، منکرت یا دوسری زبانوں کے مشہور ڈراموں اور قصے کہانیوں کے ترجمے بھی۔ دراصل ان کمپنیوں کی نظر میں اس بات کی کوئی اہمیت ہی نہیں تھی کہ ڈرامے کی کہانی کہاں سے آ رہی ہے۔ ان کے لیے بس یہی کافی تھا کہ کہانی عوام کو پسند ہو۔ ادلائندہ ہی ڈراموں کا دور چلا۔ سلکرت سے ماخوذ ڈرامے عموماً رامائن اور مہابھارت کے قصوں پر مبنی ہوتے تھے، کیونکہ عوام کو یہی موضوعات زیادہ پسند تھے۔ آگے چل کر انگریزی تعلیمات کے زیر اثر مغربی ڈراموں کا جذبہ بھی پیش کیا جانے لگا، جن میں کردار اور مقام وغیرہ تبدیل کر کے اس لیے ہندوستانی کر دیے جاتے تھے تاکہ عوام ان سے بہ آسانی لطف اندوز ہو سکیں۔

یہاں یہ بات یاد رکھنے کی ہے کہ یہ ماخوذ ڈرامے کبھی بھی مکمل ترجمے کی شکل میں نہیں ہوتے تھے۔ ان میں عام طور پر صرف مرکزی خیال اور چند مکالمے ہی ماخوذ ہوتے تھے۔ کمپنی کے ملازم ڈراما نویس باقی حصہ اپنے طور پر لکھتے تھے۔ آغا حشر کے منظر میں آنے سے پہلے ان کا انداز بڑا سقسقا اور تحریریں بہت پھوہڑ تھیں۔ لیکن یہ ڈرامے عوام میں بے حد مقبولیت حاصل کر رہے تھے۔ یہی انداز آغا حشر کو بھی وراثت میں ملا تھا۔ انھوں نے اس کے مزاج میں کچھ بنیادی تبدیلیاں کیں، جس سے کسی قدراں کے ڈراموں کے وقار میں بھی اضافہ ہوا اور ان کی مدد سے عوامی پسند کے معیار کو بدلنے میں بھی مدد ملی۔ آغا حشر ایک اعتبار سے کاروباری انسان نہیں تھے، ملازم ڈراما نویس کی حیثیت سے انھیں ہمیشہ یہ بات کھنکھاتی رہتی تھی کہ کمپنی کے مالکان ان کے تحریر کردہ ڈراموں میں بے جا ترمیم کر کے ان کے اثرات کو زائل کر دیتے ہیں۔ لیکن کاروباری ہونا یا نہ ہونا کوئی پسند آشی یا ناگہی وصف نہیں ہے۔ آغا حشر بھی پیسے کے سحر سے زیادہ دنوں آزاد نہیں رہ سکے۔ مستقبل نے اس بات کو ثابت کیا کہ جب وہ اپنی کمپنی کے مالک بنے تو خود بھی اپنے ڈراموں کے ساتھ وہی سلوک کرنے لگے جو ان سے پہلے کمپنیوں کے مالکان کرتے آئے تھے۔ یعنی رفتہ رفتہ آغا حشر بھی ڈراموں میں ادبی اظہار سے دست کش ہونے لگے اور ان کی بھی پوری توجہ عوامی پسند اور ناپسند کے پیمانوں کی گرفت میں آگئی۔ نتیجہً ہر تھا کہ جلد ہی وہ خود بھی روز بہ روز اپنی آمدنی میں اضافہ کرنے اور زیادہ سے زیادہ عوامی مقبولیت حاصل کرنے کی طرف بھرتن متوجہ ہو گئے۔

اس منفی بات سے جو مثبت نتیجہ نکلتا ہے وہ یہ کہ آغا حشر میں جہاں ایک طرف ادبی جمالیات کے اظہار کا کمال موجود تھا وہیں دوسری طرف وہ عوام کی پسند و ناپسند کے بھی بغض شناس تھے۔ حالانکہ ان کے ادبی کمال کے زیادہ نمونے ان کے ڈراموں میں نہیں ملتے لیکن اردو ڈراموں میں یہودی کی لڑکی اور رستم و سہراب اور ہندی میں آنکھ کا نشہ جیسے جو چند ڈرامے ملتے ہیں، وہ ان کی ادبی عظمت اور جمالیاتی اظہار میں ان کی مہارت کے واضح شاہد فراہم کر دیتے ہیں۔ حالانکہ ان ڈراموں کو بھی ان کے دوسرے ڈراموں کی طرح ہی عوامی مقبولیت ملی لیکن انھوں نے اس انداز کی پیروی کو اپنا شعار نہیں بنایا۔ ان کے زیادہ تر ڈرامے عوام کی پسند کو سامنے رکھ کر لکھے اور اسٹیج کیجے گئے اور انھیں اپنے مقصد میں کبھی ناکامی کا منہ نہیں دیکھنا پڑا۔ چنانچہ ہمیں ان ڈراموں میں اگر کہیں کوئی کمی یا غامی ملتی ہے تو وہ آغا حشر کی کمزوری کی نہیں، اس عہد کے عوام کا معیار تفریح نمایاں کرتی ہیں، جس کے زیر اثر شعوری طور پر اس پھوہڑ پن کو روا رکھا گیا۔ معروف ڈراماٹسٹ ضیا عظیم آبادی ڈرامے کے لوازم کا ذکر کرتے ہوئے اپنے مضمون 'آغا حشر' میں لکھتے ہیں۔

” (آغا حشر) سامعین کے ذوق و شوق کا خیال کرتے ہوئے فلسفہ، منطق، ہیئت، نجوم، سائنس الغرض دنیا کے اکثر و بیشتر علوم و فنون مادے الفاضل میں اس طرح بیان فرما دیتے تھے کہ جاہل سے جاہل انسان کے دل و دماغ پر بھی نقش ہو جاتا تھا۔ پھر یہ کہ باوجود سادگی اور عام فہم الفاظ و تحریر فرمانے کے ادبیت کا دامن نہیں ہاتھ سے نہیں چھوڑنے پاتا تھا۔ ایک اسٹیج ڈراما نگار کے لیے یہ خصوصیت بڑے کمال کی چیز ہے۔ چونکہ اسے فلم کی طرح دو گھنٹے کے پروگرام میں حصہ لینا نہیں پڑتا ہے بلکہ وہ سو صفحات کی ایک ایسی کتاب تیار کرتا ہے جو پانچ گھنٹے پبلک کو ذوق و شوق کے ساتھ اپنی طرف متوجہ رکھے اور کالموں کا زور الفاضل کی شوکت، تشبیہات کی بھرمار، استعاروں کی یورش

اس قدر حسین اور دل فریب انداز سے پیش ہوں کہ ہر طبقے کے لوگ اپنا قیمتی وقت بڑی آسانی کے ساتھ صرف کریں۔¹

آغا حشر کے ڈراموں پر گفتگو کا آغاز کرنے سے پہلے اس بات کی وضاحت ضروری ہے کہ ان کے مآخوذ ڈراموں اور طبع زاد ڈراموں میں حقیقت اور اظہار کی سطح پر کوئی امتیازی فرق نہیں ہے۔ اس لیے جہاں ان بنیادوں پر نتائج اخذ کرنے کی کوشش کی گئی ہے، وہاں حشر کے تمام اردو اور ہندی ڈرامے پیش نظر رہے ہیں۔ اردو میں حشر کے کل تیرہ اور ہندی کے بارہ ڈرامے دستیاب ہوئے ہیں، جن کے بارے میں یقین سے کہا جاسکتا ہے کہ یہ آغا حشر کی کے زور قلم کا نتیجہ ہیں۔ ان کے نام اور ان کے لکھے جانے کا زمانہ درج ذیل ہے۔ پہلے ایک ترتیب سے اردو ڈراموں کی فہرست دی جا رہی ہے اس کے بعد ہندی ڈراموں کی۔

اردو ڈرامے

- 1۔ آفتابِ محبت 1897
- 2۔ مرید شک (جنگل کی رانی، جنگل کی شہزادی) 1899
- 3۔ مارا آستین 1899
- 4۔ امیرِ حرم (ظلم چنگیز) 1901
- 5۔ شہید ناز (دامِ حسن، اچھوتا دامن، حسن کا جادو) 1902
- 6۔ سفید خون (ایک بادشاہ، رنگ لیر) 1906
- 7۔ صیدِ ہوس (بھائی کا قاتل) 1907
- 8۔ خوابِ ہستی (پیار کی جگہ) 1908
- 9۔ خوب صورت بلا (حسین بلا) 1909
- 10۔ سلور رنگ (نیک پروین) 1910
- 11۔ یہودی کی لڑکی اول و دوم (مشرقی ستارا،

1۔ آغا حشر رضا عظیم آبادی، مشمول تجلیات حشر، مرتبہ پروفیسر عباسی، صفحہ 64

1910-11	وفا کی پتلی - مشرقی حور شیر کی گرج	
1922	ترکی حور	12
1929	رستم سہراب (عشق و فرس)	13
	ہندی ڈرامے	
1914	بلو امٹل (بھکت سورداس)	14
1919	مدھر مرلی	15
1920	بھارت رمنی (ہندو ناری - بن دیوی)	16
1920	بھکیم تھنگا	17
	پراجین ایوم نوین بھارت	18
1921	(شرولن کسار اکبر آج)	
1922	سنسار چکر (پہلا پیار)	19
1923	بھیشم پرتگیا	20
1924	آنکھ کا نشہ (جوانی کی بھول)	21
1928	سیتا بن داس	22
1929	دھری بالک	23
1930	بھارتی بالک (سماج کا شکار)	24
1931	دل کی پیاس	25

(قوسین میں دیے گئے ناموں کا مطلب یہ ہے کہ یہ ڈرامے ان ناموں

سے بھی اسٹیج کیے گئے تھے)

مندرجہ بالا ڈراموں میں سے ہر ایک کے ایک یا ایک سے زائد مسودے آغا حشر کے ذخیرے میں موجود ہیں اس لیے ان کے اصل ہونے کے بارے میں کسی طرح کے شک و شبہ کی گنجائش نہیں ہے۔ البتہ یہ دشواری ضرور ہے کہ ان میں سے کوئی ایک مسودہ کبھی دوسرے مسودے سے ہو بہ ہو یکسانیت نہیں رکھتا۔ اس کا سبب یہ معلوم ہوتا ہے کہ آغا حشر

چونکہ خود ہی ڈراما نویس تھے اور اکثر ڈراموں کے ہدایت کار بھی خود ہی ہوا کرتے تھے، اس لیے انھیں جب اور جہاں ضرورت محسوس ہوا کرتی تھی تن میں تبدیلیاں کر دیا کرتے تھے۔ یہ تبدیلی ایسے اوقات میں بھی کی جاتی تھی جب ایک ڈراما کسی ایک مقام پر کافی دن چلا چکا ہوتا تھا اور کچھ فوری طور پر یہاں سے جانے کی حالت میں نہیں ہوتی تھی۔ ایسے حالات میں ان لوگوں کو جو پہلے یہ ڈراما دیکھ چکے ہوتے تھے، دوبارہ تھیرٹک لانے کے لیے آغا حشر اکثر ڈرامے میں کچھ مناظر بڑھا دیتے تھے اور کچھ پرانے مناظر کم کر دیتے تھے۔

’شیر کی گرج‘ کے نام سے جو مسودہ دستیاب ہوا ہے اور جو دراصل ’یہودی کی لڑکی‘ کا دوسرا حصہ ہے، کاغذ کے الگ الگ ٹکڑوں پر الگ الگ کرداروں کے مکالموں کی شکل میں ہے۔ اس ڈرامے کو ترتیب دینا اس وقت تک ممکن نہیں ہو سکتا جب تک کسی ماہر ہدایت کار کی نگرانی میں اس ڈرامے کے تمام کردار اپنے اپنے مکالمے لے کر وقت اور پیمائش کی مناسبت سے ان کی ادائیگی نہ کریں۔ جیسا کہ درج بالا فہرست سے واضح ہے کہ آغا حشر نے اردو میں تیرہ اور ہندی میں بارہ ڈرامے یعنی کل پچیس ڈرامے لکھے ہیں۔ یہاں یہ واضح کرنا ضروری ہے کہ آغا حشر نے ہندی ڈرامے 1914 میں لکھنے شروع کیے تھے۔ اس سے پہلے وہ صرف اردو میں ہی ڈرامے لکھا کرتے تھے۔ ان مذکورہ ڈراموں کے علاوہ آغا حشر کے نام سے بازار میں جو ڈرامے دستیاب ہوتے ہیں، وہ یا تو سرے سے جعلی ہیں یا ان پر اعتبار نہیں کیا جاسکتا ہے۔

آغا حشر کے ڈراموں کے تعلق سے جو غیر ذمہ دارانہ اقدام ہوئے اس میں ان کے اقربا کا بھی ہاتھ رہا ہے۔ حشر کے بھانجے عبداللہ دس نیرنگ لکھتے ہیں:

1935 میں آغا صاحب کے دیہات کے بعد جناب نواب رام پور نے ان کے بھائی محمود شاہ کو بلا کر آغا صاحب کے ناکوں کی نقلیں اپنی قلمی کتابوں کی لائبریری کے لیے بیس ہزار روپیہ دے کر لیں۔۔۔ ان میں آغا صاحب کے لکھے کئی ناکوں کے نام نہیں ہیں اور کچھ نام ایسے ناکوں کے ہیں جو آغا صاحب کے لکھے نہیں ہیں۔۔۔ اب رہا یہ

پڈن کہ آغا محمود نے یہ بات کیوں نہیں بتائی۔ اس کا صاف جواب
یہ ہے کہ ملتی رقم کون چھوڑتا ہے۔²

البتہ درج بالا یہ تمام ڈرامے مختلف شہروں میں مختلف اوقات میں مختلف عرفیتوں کے ساتھ بھی اسٹیج کیے گئے تھے۔ آغا حشر کے کچھ ڈراموں کی مقبولیت سے فائدہ اٹھانے کی غرض سے دوسری کمپنیوں نے انھیں ناموں یا ان سے ملتے جلتے ناموں سے ڈرامے لکھا کر اسٹیج کیے، جس سے یہ سمجھنا دشوار ہو گیا کہ کون سا ڈراما آغا حشر کا ہے اور کون سا کسی دوسرے مصنف کا۔ البتہ خود آغا حشر کے سامنے جب یہ مسئلہ آیا کرتا تھا تو وہ اپنے ڈرامے کا نام بدل کر اسے مشہر کر کے اس مسئلے کا حل نکال لیا کرتے تھے۔ اس کے برعکس آغا حشر کے کچھ ڈرامے دوسروں کے نام سے بھی شائع ہو گئے تھے۔ اس معاملے میں خود آغا حشر اتنے لاپرواہ واقع ہوئے تھے یا یوں کہیے کہ انھیں ان باتوں کی طرف توجہ دینے کی فرصت ہی نہیں ملتی تھی کہ وہ ان کی تردید کرتے یا ان مسائل کے تدارک کے لیے کوئی عملی اقدام کرتے۔ ان کا سارا وقت تو نئے ڈرامے لکھنے اور ان کو اسٹیج کرانے کی دھن اور اس کی تیاریوں ہی میں صرف ہو جاتا تھا۔

محققین نے آغا حشر کے مذکورہ بالا تیرہ اردو ڈراموں میں سے 'مرید شگ' کو شکسپیر کے ونٹز ٹیل (Winter's Tale) سے، 'اسیر حوس' کو شیریلون کے پزارو (Pizarro) سے، 'شہید ناز' کو شکسپیر کے میزرفار میزرف (Measure for measure) سے، 'صد ہوس' کو شکسپیر کے کنگ جان (King John) سے، 'خواب ہستی' کو شکسپیر کے میکبیتھ (Macbeth) سے، 'سفید خون' کو شکسپیر کے کنگ لیر (King Lear) سے، 'سلور کنگ' کو وینزی آرقر جونز کے سلور کنگ (Silver King) سے، 'یہودی کی لڑکی' کو ڈبلیو ٹی مون کرلفٹ کے دی جیویس (The Jewess) سے اور 'ستم سہراب' کو فردوسی کے شاہ نامہ سے ماخوذ یا مستعار بتایا ہے۔ یہ تعداد میں نو ڈرامے ہوئے۔ یعنی اس طرح آغا حشر کے صرف چار اردو ڈرامے آفتاب محبت، مارا آستین، خوب صورت بلا اور ترکی حوری طبع زاد ٹھہرے۔ اور ان کے بارے میں بھی یقین سے نہیں کہا جاسکتا کہ ان کے مرکزی خیال آغا حشر کے اپنے ذہن کی اختراع ہیں۔ پھر بھی

اگر صرف ان چار ڈراموں کو ہی ان کے طبع زاد ڈرامے سمجھ کر ان کا جائزہ لیا گیا تو یہ بات نامناسب اور دیانت داری کے تقاضوں کے خلاف ہوگی۔ مجھے لگتا ہے کہ آغا حشر کے ڈراموں کو دیکھنے اور پڑھنے کا یہ زاویہ ناقص ہے۔ وہ جس ماحول میں ڈرامے لکھ رہے تھے وہاں اس بات کی کوئی اہمیت ہی نہیں تھی کہ ڈرامے کی کہانی کہاں سے مستعار ہے یا اسے جزوی یا کلی طور پر کہاں سے ماخوذ کیا جا رہا ہے۔ وہاں تو اہمیت صرف اس بات کی تھی کہ ڈراما نویس نے اس میں ہندوستانی عوام کی تفریح طبع کا سامان کس حد تک مہیا کیا ہے۔ کیونکہ یہی اس ڈرامے کی کامیابی یا ناکامی کی ضمانت بننے والے ہوتے تھے۔ جہاں تک آغا حشر کے سٹیج کے رموز و واقفیت، انسانی نفسیات کی سمجھ، پلاٹ کی ترتیب، طرز نگارش اور انداز پیش کش کا تعلق ہے، ان کے طبع زاد ڈراموں اور ماخوذ ڈراموں میں پیش کش کی بنیاد پر کوئی خاص فرق نہیں ہے۔ چنانچہ اس زاویے سے ان کے ڈراموں کو الگ الگ کر کے دیکھنے کی روایت کو مستحسن نہیں کہا جاسکتا۔ اور اس طرح سے افادہ کردہ نتائج آغا حشر کو سمجھنے میں معاونت نہیں کر سکتے۔

آغا حشر کے کرداروں کو سمجھنے میں ان کو ملنے والا انڈین فیکسیر کا عوامی خطاب سب سے بڑی رکاوٹ اور گمراہی کا سب سے بڑا سبب ثابت ہوا ہے۔ اس بات نے اکثر ناقدین کو راغب کیا کہ وہ آغا حشر کو فیکسیر کے لیے وضع کردہ معیار سے پڑھیں۔ اشفاق احمد کا کہنا ہے۔

”بعض لوگوں نے آغا حشر کو انڈین فیکسیر کے نام سے موسوم کیا ہے۔ نقد و نظر کی بے لاگ میزان پر اس قول کو پڑھتے ہوئے ہم اس نتیجہ پر پہنچے ہیں کہ یہ لقب غیر بنجیدہ ذہن کی اختراع ہے۔ فیکسیر کے ڈراموں کی آتش نوائی، محاکات کی عذرت، ڈرامائی مواقع کے اتار چڑھاؤ سے قطع نظر ان میں جولا زوال حسن اور قطعیت ملتی ہے اور آخر آخر میں ہم آہنگی اور سکون کا جو تاثر پایا جاتا ہے اس تناظر میں فیکسیر کے چہرے شعور اور عرفان کا پرتو صاف جھلکتا ہے۔ ان کے کردار غیر فانی ہیں۔۔۔ فیکسیر تو ایک طرف

ان سے کم درجہ کے ڈراما نگاروں تک بھی حشر کی رمائی نہیں۔³

یہ اقتباس ظاہر کرتا ہے کہ ڈراما کے ناقدین کس طرح اس عوامی خطاب کے دام فریب میں الجھ کر آغا حشر کے ساتھ نا انصافی کر رہے ہیں۔ سچ بات یہ ہے کہ جس شکسپیر کا آج تک کوئی حافی پیدا نہیں ہو سکا، اس کا آغا حشر سے موازنہ کرنا کسی مثبت نتیجے تک رہنمائی نہیں کر سکتا۔ اس بنیاد پر کیے جانے والے جزیے گمراہ کن ہی ثابت ہوں گے۔ یہ حقیقت ہے کہ انھیں ہندوستانی عوام نے دہلی کے ایک جلسہ عام میں اس خطاب سے نوازا تھا۔ لیکن آغا حشر نے اس معمولی عوامی خطاب کو جو اہمیت دی اور جس طرح اسے خود دوسروں سے برتر ثابت کرنے کے لیے بڑے پیمانے پر نہ صرف مشہر کیا بلکہ لوگوں کو خاص طور پر اس جانب متوجہ کرنے کے لیے اس نام سے اپنی ایک ڈراما کمپنی بھی قائم کی۔ اس سے ان کے مزاج کی خود پسندی کا بھی اندازہ ہوتا ہے۔ خود تشہیری کا یہ رویہ ممکن ہے جمہوریت اعتبار سے آغا حشر کے لیے مفید رہا ہو لیکن ادب میں ان کا اپنی مبالغہ آمیز توصیف کا یہ رویہ مضر ہی ثابت ہوا۔ حشر بھی کی راہ میں بیس سے گمراہی کے کئی راستے نکلے ہیں۔ 1923 میں جب لاہور کے عبداللطیف قیش نے آغا حشر کے ڈراموں پر اعتراضات کرتے ہوئے خط لکھا تو اس کے جواب میں حشر نے ایک طویل خط لکھا تھا جس میں تعلی اور معترضین پر طنز و تضحیک کا انداز اختیار کیا گیا۔ اس خط کا ایک اقتباس ملاحظہ کیجیے۔

”شکسپیر موعود گل فغانی فرماتے ہیں کہ حشر ڈراما لکھنا نہیں جانتا۔ آ مناد صدقنا۔ لیکن یہ بھی ارشاد ہو کہ پھر کون جانتا ہے۔ کس کے قلم نے مالکان کچنی کی الماریاں روپیوں سے بھر دیں؟ کس کے ڈراموں پر عام و خاص کی تالیبوں سے اسٹیج ہال مومج اٹھتا ہے؟ کس کی نظم اور نثر ناظرین کے ہونٹوں سے واہ، دلوں سے آہ اور آنکھوں سے آنسو جاری کر دیتی ہے۔ کس کے زور تحیل کے سامنے موجودہ ڈراما نویسوں کی قلمی جدوجہد مرے ہوئے

3۔ اردو ڈراما نگاری میں آغا حشر کا مقام، اشفاق احمد، شمولہ سوانحیات، فروری 1981ء، صفحہ 112

انسان کی اکھڑی ماس معلوم ہوتی ہے۔ یہ ہر روز کا مشاہدہ ہے کہ پبلک جس کاریگر کی قدر کرتی ہے اور جس کی بنائی ہوئی اشیا کو خوش ہو کر خریدتی ہے، دکاندار بھی اسی کاریگر کی صنعت کاریوں سے اپنی دکان کو مزین اور آراستہ کرتے ہیں۔ اگر آج حشر سے زیادہ واقف فن اور اثر پر قلم کے مالک ڈراما نویس کی دنیا میں موجود ہیں تو پھر ہندوستان کے مالکان کپنی دانش مندی، ہفتایت شعاری اور اصول تجارت کے خلاف جبکہ انھیں لائق ڈراما ٹئوں کے بہترین ڈرامے قلیل ترین قیمت پر دستیاب ہو سکتے ہیں، کیوں سود و سود کی جگہ دس دس بارہ بارہ ہزار روپے قیمت دے کر حشر کے ڈرامے خریدنے کے متمنی رہتے ہیں۔⁴

آفا حشر اس وقت شہرست کی جس بلندی پر تھے، اس نے انھیں باور کرا دیا تھا کہ اس دنیا میں ان کا کوئی غائی نہیں ہے۔ چنانچہ ان کے اس خلکو اگر ان کی بے باق تلی اور ڈینگ تصور کر بھی لیا جائے تو اس کے لیے دوسرے معاصر شواہد بھی موجود ہیں۔ مثلاً مولانا ظفر علی خاں اپنے ایک مضمون میں لکھتے ہیں۔

”حشر کا ایک ایک ڈراما دس دس اور بیس بیس ہزار تک فروخت ہوا۔ حشر نے ہزار روپیہ سے زیادہ تنخواہ اپنے دور ملازمت میں لی۔ یہ فخر کسی ہندوستانی ڈراما نویس کو حاصل نہیں ہے۔ ایسے وقت میں جبکہ ڈراما نویس۔۔۔ سینکڑوں کی تعداد میں ہندوستان کے اسٹیج پر موجود تھے، حشر کا اتنی کثیر رقم معاوضہ کسی صورت میں پانا یا اتنی زیادہ تنخواہ پانا کیا ان کی علمی قابلیت اور بلند پایہ ہونے کا ثبوت نہیں ہے۔“⁵

4۔ بہ جوال آفا حشر اور ناٹک (ہندی)، عبد القدوس نیرنگ، صفحہ 1 اور 2

5۔ آفا حشر کاشمیری، مولانا ظفر علی خاں، بہ جوال تعلیمات حشر مرتبہ پروفیسر عباسی، صفحہ 22

ان کی خود ستائی کی عادت کے بارے میں ان کے معاصر اور ان کے ملحقہ احباب میں شامل چراغ حسن حسرت اپنے خیال کا اظہار کرتے ہوئے لکھتے ہیں۔

”بعض لوگوں کو آغا صاحب کی خود ستائی ناپسند تھی لیکن وہ جس دنیا میں رہتے تھے وہاں خود ستائی کے سوا چارہ بھی تو نہیں تھا۔ ایک دن (آغا حشر کے سامنے) باتوں باتوں میں ان کی خود ستائی کا ذکر آ گیا۔ کہنے لگے بھائی میں یہ نہ کرتا تو فاقے کرتا۔ تھیر کی دنیا کا امام قاعدہ ہے کہ جو شخص اپنی تعریف آپ نہیں کر سکتا، اسے لوگ نالائق سمجھتے ہیں۔ زمانہ بدل چکا۔ وہ بار بار اپنی سچ میرزی اور سچ مدائی کا اعلان، ہر بات پر یہ کہنا کہ جناب کا حسن ظن ہے، وردن آنم کہ من داعم مشرق کے ہوانے آداب تھے، جو اس زمانے میں خواب و خیال ہو چکے۔“⁶

اس کے باوجود حقیقت یہ بھی ہے کہ آغا حشر اور فیکسیر میں محسی بھی سطح پر کوئی مماثلت نہیں ہے۔ دونوں کی فکر اور صلاحیتوں میں زمین آسمان کا فرق ہے۔ دونوں کی ادبی تربیت کا پس منظر، دونوں کی ذہانت کا معیار، دونوں کا میدان فکر و عمل، دونوں کا انداز پیش کش، اپنے اپنے معاشرے سے دونوں کی توقعات، ہندوستان اور یورپ کے عوامی مزاج میں اختلاف، ڈرامے کے تعلق سے دونوں کا تصور حرکت و عمل یکسر مختلف ہے، ظاہر ہے کہ ان اختلافات کے بعد موازنے کا یہ عمل خود بخود ہی بے معنی ثابت ہو جاتا ہے۔ چنانچہ یہ ضروری ہے کہ ہم آغا حشر کے ڈراموں کا تجزیہ کرتے وقت فیکسیر کو بالکل فراموش کر دیں اور صرف یہ یاد رکھنا ضروری ہے کہ ہمیں آغا حشر کو ان کی تخلیق کردہ دنیا کی روشنی میں دیکھنا ہے۔

خود تشہیری کی ان باتوں اور آغا حشر کی کچھ شخصی اور کچھ فنی کوتاہیوں کی نشان دہی ہونے کے باوجود ان کے ڈراموں میں کئی باتیں قابل توجہ ہیں۔ مثال کے طور پر اس عہد میں رونما ہونے والے بہت سے سیاسی و سماجی واقعات میں آغا حشر کی سرگرمیوں کا بھی کچھ نہ

6۔ آغا حشر کے ساتھ چند لمبے، چراغ حسن حسرت، مشمول تجلیات حشر مرتبہ پروفیسر عباسی، صفحہ 60

کچھ حصہ رہا ہے۔ علم و ادب کے کئی میدانوں میں ان کے سراو لیت کا سہرا باندھا جاسکتا ہے۔ مثال کے طور پر کہا جاتا ہے کہ لکشن میں سماجی حقیقت نگاری کا آغاز پریم چند سے ہوتا ہے لیکن چھوٹے پیمانے پر ہی سہی، یہ کام آغا حشر 1899 میں 'مرید شک' اور 'مارا آستین' لکھ کر شروع کر چکے تھے۔ طوائفوں اور سماج کے درمیان استوار رشتوں پر بعد کے زمانے میں سعادت حسن منٹو نے جس دلیری اور بے باکی سے قلم اٹھایا، آغا حشر کے پیشتر ڈرامے ان موضوعات کو نہ صرف اٹھاتے نظر آتے ہیں، بلکہ وہ اپنے ناظرین کے دلوں میں ان کاموں سے نفرت اور حقارت پیدا کرنے میں بھی کامیاب ہوتے ہیں۔ ڈاکٹر محمد شفیع، جنھوں نے آغا حشر پر بڑا موقع تحقیقی کام کیا ہے، لکھتے ہیں۔

”آغا حشر نے تاریخی، سماجی اور اصلاحی ہر طرح کے ڈراموں کو اپنا موضوع بنایا اور آخری دور میں شراب، جہیز اور وہ زندگی کی لعنت جو عرف عام میں بازاری عورت کہلاتی ہے، ان کے ڈراموں کے موضوع بنی رہے۔ جس موضوع کو ہاتھ لگایا جاوے یا بنا دیا۔ یہ تینوں موضوع بلا شک سماج کے اصلاح طلب پہلو ہیں اور یہی تینوں وہ بانیں سماج میں اپنا ساز ہر گھول رہی تھیں۔ ہر امیر و غریب ان وہاؤں میں مبتلا تھا۔ چونکہ ڈراما اس وقت تفریح کا ایک اہم شوق تھا اس لیے حشر کی نبض نگاہ نے ڈرامے کے ذریعے ان وہاؤں کا علاج کیا۔“⁷

منٹو کے ذہن و دل پر آغا حشر کی شخصیت کے جو اثرات مرتب ہوئے تھے، انھیں دیکھتے ہوئے اس کا قوی امکان بھی ہے کہ ان کے مزاج کی تشکیل اور ان کے اندر اس خیال کی تخم ریزی میں آغا حشر سے تاثر پذیری کا بھی ہاتھ رہا ہو۔ ہندوستان کی غلامی اور انگریز حکمرانوں سے نفرت پیدا کرنے اور ملک کی آزادی کے لیے جو جدوجہد سیاسی اور سماجی سطح پر لائے گئے اور دوسری سیاسی تنظیمیں کر رہی تھیں، عوامی سطح پر جذبہ حریت پیدا کرنے کا یہ کام آغا

حشر بھی اپنے قلم اور اسٹیج کی مدد سے انجام دے رہے تھے۔ آج اس بات کا اندازہ لگانا مشکل ہے کہ آغا حشر کے کھادی پہننے کا اثر ہندوستانی ڈراما شائقین پر کیا ہوا ہو گا۔ آغا حشر اپنے عہد کے نوجوانوں کے لیے مثالی حیثیت کے حامل اور لائق تقلید فن کار تھے۔ ان کا لباس، ان کی چال ڈھال، ان کا انداز رہائش، ان کا مزاج لوگوں کے لیے دلکشی رکھتا تھا، اور وہ ان کی تقلید کر کے فخر محسوس کیا کرتے تھے۔

انگریزوں کی سرپرستی میں اسلام کے خلاف عیسائیت کے تبلیغی طوفان کو روکنے میں ان کے مذہبی مناظروں کا بھی زبردست ہاتھ رہا ہے۔ سماجی اصلاح کا جو کام اس عہد میں مختلف تنظیمیں انجام دے رہی تھیں، آغا حشر انہیں تقویت پہنچا رہے تھے۔ آغا حشر نے اپنے ڈراموں میں گانوں کا جو معیار اور موسیقی کے جو اعلیٰ نمونے پیش کیے ہیں، ہندوستانی فلم نہ صرف یہ کہ آج بھی ان کی احسان مند ہے بلکہ اب بھی کسی نہ کسی سطح پر اسی معیار کی پیروی کر رہی ہے۔ صحیح معنوں میں دیکھا جائے تو فلموں میں گانوں کا ردِ انجی آغا حشر کے ڈراموں کی دین ہے۔ شاید اب اس بات کو کہنے کی کوئی ضرورت نہیں ہے کہ براہِ راست نصیحتوں کے مقابلے میں آغا حشر کے ڈرامے عوام پر زیادہ بہتر طور پر اثر انداز ہو رہے تھے۔ اس لیے آغا حشر ہر دیانت داری کے ساتھ مناسب انداز میں گفتگو ہو تو ممکن ہے ہمیں اپنی بھی مستند روایات پر نظر ثانی کی ضرورت محسوس ہونے لگے۔

آغا حشر اپنے ڈراموں کے پلاٹ تیار کرتے وقت نہ تو بہت محنت و نظر آتے ہیں اور نہ اس پر زیادہ توجہ صرف کرتے دکھائی دیتے ہیں۔ شاید اس لیے کہ اس وقت کے ہندوستانی عوام کو اس سے کوئی عرض نہیں تھی کہ قصہ کہاں سے آیا ہے۔ بلکہ اس کے برعکس ہوتا یہ تھا کہ قصہ اگر عوام کے لیے شنیدہ ہو تو لوگ اس ڈرامے سے زیادہ لطف اندوز ہوا کرتے تھے۔ اپنے تصورات کی دنیا کو متشکل ہوتے دیکھ کر انہیں ایک عجیب لذت کا احساس ہوتا تھا۔ اس کا سب سے آسان طریقہ یہی تھا کہ مرکزی خیال کسی مشہور داستان، کہانی یا ڈرامے سے لے لیا جائے اور وقت اور ضرورت کے تحت ترمیم کر کے اسے ڈرامے کی شکل میں پیش کر دیا جائے۔ یہ کام آغا حشر نے تواتر کے ساتھ کیا۔ ان کے زاویہ نگاہ سے عوام کے مطالبات کچھ اور ہی

تھے۔ اور وہ ایسا سمجھنے میں غلامی نہیں تھے۔ وہ اس بات سے اچھی طرح واقف تھے کہ لوگ اپنی محنت کی کمائی خرچ کر کے اسٹیج پر کیا دیکھنے آتے ہیں۔ یقیناً وہ مسائل نہیں جو وہ اپنی روزمرہ کی زندگی میں مفت اور حالات کے جبر کے تحت دیکھنے پر مجبور رہتے تھے۔ وہ اسٹیج پر وہ کچھ دیکھنا چاہتے تھے جو انہیں اصل زندگی میں میسر نہیں تھا، جو ان کے خیال و تصور سے بالاتر تھا، جس کا حصول ان کے لیے ممکن نہیں ہو سکتا تھا۔ اسٹیج پر وہ ایسے کارنامے دیکھنا چاہتے تھے جو وہ خود کبھی انجام نہیں دے سکتے تھے اور جن کو دیکھ کر ان کی تفریح بھی ہو جاتی تھی اور ان میں زندہ رہنے کی ایک نئی امنگ بھی پیدا ہو جاتی تھی۔ شاید یہی وجہ تھی کہ آغا حشر اپنے ڈراموں میں حقیقی فضا تعمیر کرنے کے بجائے ایک مصنوعی فضا کی تعمیر کو ترجیح دیتے تھے۔ تقریباً ان کے تمام ڈراموں میں یہ مصنوعی فضا موجود ہے۔ ان کے ہر ڈرامے میں ایک ہیرو، ایک ہیروئن اور ایک ویلن کا تصور موجود ہوتا ہے، جن کے اعمال و افعال روزمرہ زندگی سے مستعار ہونے کے باوجود ان سے الگ ہوا کرتے تھے۔

آغا حشر سے پہلے اردو ڈرامے داستان، درباری اور ماورائی ماحول کی گرفت میں تھے، جہاں عام کرداروں کا داخلہ مشکل سے ہو سکتا تھا۔ وہاں ڈرامے کو کسی مقصد کے لیے استعمال کرنے کا رجحان نہیں تھا۔ آغا حشر نے بھی اپنے پہلے ڈرامے 'آفتابِ محبت' میں اسی انداز کی پیروی کی ہے۔ اس ڈرامے کی تخلیق کے وقت ان کی عمر یہ تھی کہ محض سولہ سترہ برس۔ ظاہر ہے اس عمر میں جو کچھ انہوں نے دیکھا اور سمجھا تھا، اسی کو دہرائی کاٹی سمجھا ہوگا۔ جلد ہی انہوں نے اپنی تحریر میں انقلابی تبدیلیاں پیدا کیں۔ شاید انہیں اس بات کا احساس ہو گیا تھا کہ آنے والے زمانے کے تقاضے کچھ اور ہیں۔ انہوں نے نہ صرف یہ کہ اس داستانوی فضا میں عام اور معاشرے کے نچلے طبقے سے متعلق کرداروں کو داخل کیا بلکہ بتدریج اس فضا ہی کو بدل دینے کی کوشش کی، جو کسی مقصد سے عاری بس دل بہلانے اور عوام کو سستی تفریح فراہم کرنے کی روایت کی پیروی میں چلی آ رہی تھی۔ ان کا ہر اگلا ڈراما ان کے پچھلے ڈرامے کے مقابلے میں معاشرے کے مسائل کو زیادہ بہتر طور پر اٹھاتے دکھائی دیتا ہے۔ ان کے ڈراموں میں لازمی طور پر نیکی اور بدی کا تصادم ہوتا ہے، جس میں جیت ہمیشہ نیکی کی ہوتی

ہے۔ مثالیت پسندی کی یہ روایت ہمارے یہاں کافی پرانی ہے۔ عسا ہر ہے آغا حشر نے یہاں صرف اس وراثت کے تحفظ کا کام کرتے ہوئے بُدی کے مقابلے میں نیکی کی جیت کی روایت کو برقرار رکھنے کی کوشش کی ہے۔

آغا حشر اپنے ڈراموں میں کبھی مثالیت پسندی کے اس رجحان سے نجات حاصل نہیں کر سکے۔ ان کے کرداروں میں ڈرامے کے پورے عمل کے دوران کسی طرح کی کوئی تبدیلی رونما نہیں ہوتی۔ برا کردار ہمیشہ برا اور اچھا کردار ہمیشہ اچھا ہی رہتا ہے۔ آغا حشر کو یہ رویہ وراثت میں ملا تھا کیونکہ اردو ادبیات کا ہر گوشہ اسی مثالیت پسندی کی گرفت میں تھا۔ ہماری غزل کے عاشق، معشوق اور غیر کے کردار ہمیشہ ہی اسی مثالیت کے علم بردار رہے ہیں۔ غزل میں وقت آف وقت بہت سی تبدیلیاں آئیں لیکن ان کے کرداروں کی مثالیت میں کسی طرح کا فرق نہیں پڑا۔ آغا حشر جیسے زمانہ شناس مصنف نے اس جانب توجہ کیوں نہیں کی، یہ بات لائق غور ہے۔ اس لیے کہ وہ شعوری طور پر کوشاں تھے کہ ان کے ڈرامے نہ صرف دوسروں کے ڈراموں سے مختلف ہوں بلکہ ان کے انداز کی تقلید بھی ممکن نہ ہو سکے۔ پھر انھوں نے اس اہم پہلو کو کیوں نظر انداز کیا ہے۔ بظاہر ایریلا لگتا ہے کہ انھیں اس بات کا شدید احساس تھا کہ ڈراما کسی بھی حال میں عوام کی دلچسپی کے دائرے سے باہر نہیں ہونا چاہیے۔ اور شاید مثالیت کے مادی ہندستانی عوام ذہنی طور پر ابھی کسی طرح کے انقلابی اقدام کے لیے تیار نہیں تھے۔ شاید وہ کسی نیک انسان کو کوئی برا کام کرتے اور کسی برے انسان کو اچھا کام کرتے دیکھنا ہی نہیں چاہتے تھے۔ شاید اسی لیے آغا حشر نے اس میدان میں کوئی عملی تبدیلی کی کوشش نہیں کی۔

آغا حشر کے ڈراموں میں خواتین کرداروں میں عموماً برائے نام ہے۔ نہ ان میں کوئی بہن بہن ہوتی ہے نہ ماں ماں۔ عورت یہاں صرف محبوبہ ہوتی ہے، بیوی ہوتی ہے یا پھر طوائف۔ یہی وجہ ہے کہ ان کے یہاں عورت کا مزاج بس انہی زاویوں سے ابھر کر سامنے آیا ہے۔ مثالیت یہاں بھی آغا حشر کی رہبری کرتی رہی ہے۔ ان کے یہاں بیوی کا کردار ایک مثالی ہندستانی بیوی کا کردار ہے جو ہر حال میں شوہر کی مرضی کی تابع ہے۔ وہ اپنے شوہر کے لیے کچھ بھی کر سکتی ہے۔ کسی کی جان لے بھی سکتی ہے اور اپنی جان دے بھی سکتی ہے۔ بھلے ہی شوہر اس

کے لیے کچھ نہ کر رہا ہو بلکہ اس کے برعکس اس کے لیے اذیت کا سبب اور ایسے کاموں کا مرتکب ہو رہا ہو جو اسے نہیں کرنا چاہیے تھا۔ لیکن ان باتوں سے آغا حشر کاشمیری کا کردار متاثر نہیں ہوتا۔ جہاں عورت طوائف کی شکل میں دکھائی دیتی ہے، وہاں بھی وہ مثالیت کی نمائندہ ہے۔ اس کا کام جسم فروشی اور رقص و سرود کی مدد سے لوگوں کی جیب خالی کرنا ہے اور وہ یہ کام بہ حسن و خوبی انجام دیتی رہتی ہے۔ تو اس کے اندر انسانی ہمدردی کا کوئی جذبہ ہوتا ہے نہ پیار محبت سے کوئی سروکار۔ آغا حشر نے اسے ہمیشہ انسانی جذبات سے ماری، عیاشی کے ایک وسیلہ محض عورت کی حیثیت سے پیش کیا ہے۔ (آغا حشر کا صرف ایک ہندی ڈراما بلوا منگل عرف بھگت نور داس ہے، جس میں طوائف اپنے گناہوں سے توبہ کر کے ہمیشہ کے لیے نیک بن جاتی ہے)۔

حشر کے ڈراموں میں شامل کامک طنز و مزاح کا جو معیار پیش کرتے ہیں، وہ پھلوپن کی مثالیں ہیں۔ ان کے یہاں ایسا مزاح ناپید ہے جو شرفیاد ادب کے سنجیدہ قارئین کا معیار بن سکے۔ ان کے مزاحیہ کردار اسٹیج پر ایسی احمقانہ حرکتیں کرتے نظر آتے ہیں جن کی کسی صحیح الدماغ انسان سے توقع نہیں کی جاسکتی۔ ظاہر ہے ان کا مقصد صرف یہ ہوتا ہے کہ ناظرین بے ساختہ قہقہہ لگائیں اور آغا حشر اس میں کامیاب بھی ہوئے ہیں لیکن ان میں طنز کی ایسی شوخی نہیں ہے جو کسی طرح کی اصلاح کا پیش خیمہ بن سکتی ہو۔ شاید آغا حشر کا مقصد یہ سب تھا بھی نہیں۔ اس عہد کے ڈراموں میں کامک کا استعمال ڈرامے کے تقاضے کے تحت نہیں بلکہ اسٹیج کی تکنیکی ضرورت کے تحت ہو رہا تھا۔ منظر کی تبدیلی کے دوران جب کردار اپنے لباس تبدیل کر رہے ہوتے تھے اور اسٹیج کی آرائش نوکی جاری ہوتی تھی، اس سٹیج ان کامکوں کی ضرورت پڑتی تھی تاکہ ناظرین اکتاہٹ محسوس نہ کریں۔ آغا حشر سے پہلے ان کامکوں کا اصل قصہ سے کوئی تعلق نہیں ہوتا تھا اور عام طور پر اس کے لیے لوگوں کی تفریح طبع کے پیش نظر مختلف مشہور و نامور ڈرامے کی شکل دے دی جاتی تھی۔ خود آغا حشر نے بھی اپنے ابتدائی ڈراموں میں یہی کیا ہے۔ ان کے ابتدائی کامک دراصل ایک علاحدہ مزاحیہ ڈراما ہوتے تھے۔ لیکن ان کے بعد کے ڈراموں میں کامک ڈرامے کے پلاسٹ سے مربوط ہونے لگے تھے

اور انھیں کہانی کے تقاضوں کے مطابق لکھا جانے لگا تھا۔ یہ ڈرامے کو آغا حشر کی ایک بڑی دین ہے۔ ان کے آخری دور کے ڈراموں میں مزاح کی مختلف شکلیں اپنی ارتقائی منازل طے کرتی ہوئی دکھائی دیتی ہیں۔

آغا حشر اچھے شاعر تھے۔ یہ بات ان کے اُس دستیاب شعری ذخیرے سے ثابت ہوتی ہے جس کا استعمال ڈرامے میں نہیں ہوا۔ اُن کے عہد میں شاعر ہونا کسی بھی ڈراما نویس کی ایک لازمی صفت تصور کی جاتی تھی۔ وہ اردو شاعری کا ایک لطیف ذوق رکھتے تھے اور جب انھیں فرصت میسر آتی تھی، اس میدان میں طبع آزمائی کرتے رہتے تھے۔ لیکن اس کا وقت انھیں کم ہی ملتا تھا۔ ان کی طبع رسا کی مناسبت غزل کے مقابلے نظموں سے زیادہ تھی۔ شاید اس کی وجہ ڈراموں سے ان کی قربت رہی ہو۔ اس کے برعکس ڈراموں میں ہم آغا حشر کی جس شاعری سے دوچار ہوتے ہیں وہ ان کی فطری شاعری سے قطعی مختلف ہے۔ غالباً اس کا سبب یہ ہے کہ ڈرامے میں وہ آلات موسیقی کی رہنمائی میں شعر مازی کرتے تھے، جو شاعری کے پیچ و خم سے زیادہ تاروں کے زیر و بم سے مربوط ہوتے تھے۔ اس شاعری میں ان کا فطری شعری انداز نہیں پیدا ہونے پاتا تھا۔ یہ شاعری مصنوعی جذبات کی ترجمان ہوتی تھی۔ وہ جذبات جو ان پر نہیں ان کے کرداروں پر طاری ہوتے تھے۔ فطری شاعری کے تقاضے مختلف ہوتے ہیں اور آغا حشر اس رمز سے آشنا تھے۔ جب جب وہ فطری طور شعری کی طرف راغب ہوتے ہیں، ان تقاضوں کو ملحوظ بھی رکھتے تھے۔ شکر یہ یورپ اور موج زمرہ جیسی نظموں میں ان کا فن بھرپور انداز میں سامنے آیا ہے۔ ڈرامے میں ان کی شاعری بیشتر قافیہ پیمائی ہے۔ انھوں نے اس بات سے بھی گریز نہیں کیا کہ کسی مشہور شعر میں رد و بدل کر کے اسے پروجیکشن کے مطابق بنا دیا ہو۔ اکثر مقامات پر شعری بخور داذان کی باریکیوں کا بھی لحاظ نہیں رکھا گیا ہے۔ ظاہر ہے اس سے یہ بات ثابت ہوتی ہے کہ آغا حشر میں صلاحیتوں کی کمی نہیں تھی اور یہ جو کچھ ہو رہا تھا، وہ شعوری طور پر محض اپنے معیار کو عوامی سطح تک لانے کے لیے ہو رہا تھا تا کہ ان کی بات عوام تک پہنچ سکتی ہو۔ ان کا یہی رویہ اکثر ان کے مکالموں میں بھی اپنی جھلک دکھاتا ہے۔ یہودی کی لڑکی اور رستم سہراب جیسے ڈراموں میں تشبیہات و استعارات میں رہے

بسے چست اور برجستہ مکالموں کی جو دنیا آباد ہے، وہ ان کے دوسرے ڈراموں میں کم ہی نظر آتی ہے۔ اور جیسا کہ سب جانتے ہیں، آغا حشر نے یہ ڈرامے اس کے بعد لکھے تھے جب لوگ ان کے بارے میں کہنے لگے تھے کہ ادبی ڈرامے لکھنا ان کے بس کی بات نہیں ہے۔ ظاہر ہے یہ عمومی مکالمے ان کی شعوری کوششوں کا نتیجہ ہوتے تھے، جو ہمیں اس مغالطے میں مبتلا کر دیتے ہیں کہ شاید آغا حشر ایک کم صلاحیت ادیب تھے۔

یہ وہ نتائج ہیں جو آغا حشر کو ادبی نقطہ نگاہ سے دیکھنے پر نکلتے ہیں۔ ان کی روشنی میں آغا حشر بڑے ڈراما نگار تو کجا ایک معمولی اور معقول ڈراما نگار بھی ثابت نہیں ہوتے۔ اور یہی وہ معرکہ ہے جس کو ہمارے ناقدین حل نہیں کر پائے۔ وجہ یہی ہے کہ آغا حشر کے ڈراموں کو بدکھنے کے لیے کسی اور ہی معیار نقد کی ضرورت ہے۔ وہ معیار نقد جو ادب سے مستعار نہ ہو بلکہ عوام کا مزاج آشنا ہو اور جو عام طور پر ادبی ناقد کے پاس نہیں ہوتا ہے۔ اگر ادبی تنقید سے ہمیں آغا حشر کو واقعی پرکھنا ہے تو پھر ہمیں اپنے تنقیدی معیارات میں ترمیم کی ضرورت پڑے گی۔ اس کے بعد ہی آغا حشر کے مرتبے کا صحیح تعین ممکن ہو سکے گا۔ ایسا ہو گا تو آغا حشر پر ادب کے میدان میں بھی گنگو ممکن ہو پائے گی۔ ورنہ یہ کام جن لوگوں کا ہے، وہ خود دیر سویر اس کام کو انجام دے لیں گے۔ یہ ہو سکتا ہے کہ وہ لوگ ادیب و ناقد نہ ہوں لیکن وہ عوام کے مزاج آشنا اور نبض شناس ضرور ہوں گے۔

آغا حشر کی شاعری

لوگوں کا مزاج کچھ اس طرح کا واقع ہوا ہے کہ جس کے پاس جو کچھ ہے اس کی وہ قدر نہیں کرتا اور جو نہیں ہے اس سے محرومی پر ہاتھ ملتا، رونا اور پچھتا نا اس کا معمول ہوتا ہے۔ یہ بات کسی شخص کی انفرادی زندگی کے لیے جتنی سچ ہے اتنی ہی دنیا کے ادب کے لیے بھی۔ چنانچہ معاملہ چاہے ادب کی تخلیق کا ہو چاہے اس پر نقد و نظر کا، ہر جگہ اس ناقدی اور احساس محرومی کے نمونے بکھرے ہوئے مل جائیں گے۔ آغا حشر پر تنقید کا عمل بھی اس سے مستثنیٰ نہیں ہے۔ اول تو ناقدین ادب ان کے ڈراموں پر خاطر خواہ توجہ نہ دینے کے مجرم ہیں۔ دوم ان کے دوسرے مشاغل ادب کا ذکر کر کے یہ لوگ اگر یوں ہوتا تو ایسا ہو جاتا جیسے اظہار کے فلسفہ میں الجھ جاتے ہیں۔ شاید انھیں آغا حشر کے ڈراما نگار ہونے سے قلی نہیں ہوتی اور وہ اس کمی کو ان کے دیگر کاموں سے پورا کرنا چاہتے ہیں۔ جب آغا حشر نے ڈرامے کو اپنی زندگی کا مقصد اور اوڑھنا بچھونا بنایا تو ناقد کو چاہیے کہ وہ ان کے کمال کا جوہر ان کے ڈراموں میں تلاش کرے۔ ڈرامے کے علاوہ وہ اور کیا کیا کرتے تھے، اس کی اہمیت جب خود ان کی نظر میں ثانوی تھی تو بھلا ناقد اسے اہمیت دے کر کیا نتیجہ نکال لے گا۔ ان تمام کمالات کی حیثیت بہر حال ضمنی ہوگی۔ وہ اچھے شاعر ہو سکتے ہیں، وہ اچھے مقرر ہو سکتے ہیں، وہ مذہبی علوم کے ماہر ہو سکتے ہیں، وہ اچھے انسان ہو سکتے ہیں۔ لیکن یہ سب ضمنی اوصاف ہوں گے۔ اب چاہے ان کی

شاعری بلند معیار کی ہو یا پست، ان کی شخصیت پسندیدہ ہو یا ناپسندیدہ، یہ سب باتیں ان کے ڈراما نگاروں کی عظیم شخصیت کو متاثر نہیں کرتیں۔

کوئی بھی فن کار جب اپنے مخصوص میدان میں شہرت حاصل کر لیتا ہے تو عام آدمی کو اس کے فن کے ساتھ اس کی زندگی سے بھی دلچسپی پیدا ہو جاتی ہے۔ وہ بڑی بے چینی سے اپنے محبوب فن کار کی زندگی کے نمایاں اور پوشیدہ تمام پہلوؤں کی واقفیت حاصل کرنا چاہتا ہے۔ عام آدمی کی اس خواہش کی تکمیل کے لیے فن کار کی زندگی کے دوسرے گوشے بھی عوام کے سامنے لائے جاتے ہیں۔ اس سلسلے میں اس کے دوسرے مشاغل ہی نہیں اس کے عادات و اطوار، اس کا مزاج، اس کے روابط، اس کے رشتے سب زیر بحث آ جاتے ہیں۔ آغا حشر کی زندگی کے دوسرے پہلوؤں کی طرح ان کی شاعری سے مدد اٹھانا بھی اسی طرح کی ایک کوشش ہے جو ان کے بارے میں لوگوں کے تجسس کے ایک خلا کو پُر کر سکتی ہے۔

اپنے ناقدانہ عجز اور احساس کمتری کے اظہار کے لیے ہمارے پاس ایک اور طریقہ بھی ہے، وہ یہ کہ ہم کسی شخص کو کسی دوسرے شخص کی طرح قرار دینا چاہتے ہیں جبکہ یہ ایک مسئلہ حقیقت ہے کہ کوئی بھی شخص کلی طور پر کسی دوسرے شخص کی طرح نہیں ہوتا۔ یہ ضرور ممکن ہے کہ ایک شخص کی چند خصوصیات کسی دوسرے شخص سے جزوی مشابہت رکھتی ہوں لیکن یہ طریقہ کار ہی مہمل ہے کہ ہم کسی ایک کی خوبیاں یا خامیاں کسی دوسرے میں تلاش کرنے کی کوشش کریں۔ چنانچہ آغا حشر کے بارے میں یہ کہہ دینے سے بات بالکل نہیں بنتی کہ ان کی زندگی منٹو کے کرداروں جیسی، ان کا سماجی شعور نظیر اکبر آبادی جیسا، ان کا فلسفہ حیات اقبال جیسا اور ان کے ڈرامے ٹیکمپیز کے ڈراموں جیسے ہیں۔ سچ یہ ہے کہ آغا حشر کا سب کچھ آغا حشر جیسا ہے۔ ان کی تمام خوبیاں، ان کی تمام خامیاں اور ان کی زندگی کا ایک ایک عمل ان کا اپنا ہے اور وہ خود اس کے لیے پوری طرح ذمہ دار ہیں۔ سچ یہ بھی ہے کہ نہ ان کی شخصیت منٹو کے کرداروں جیسی ہے، نہ ان کا سماجی شعور نظیر اکبر آبادی سے کوئی مماثلت رکھتا ہے، نہ ان کا فلسفہ حیات اقبال کا ہم پلہ ہے اور نہ ان کے ڈرامے ٹیکمپیز کے متبادل ہو سکتے ہیں۔ آغا حشر نے جو زمانہ اور جو ماحول پایا تھا وہ ان میں سے کسی کو میسر نہ تھا۔ پھر بھلا آغا حشر کی

رنگ رنگ دنیا کو ان کے مقابلے میں لانا کہاں کا انصاف ہے۔ بھلا ان کا فن اپنے عہد کے تلخ و شیریں حقائق کو نظر انداز کر کے شیکسپیر کی تقلید کیوں کرتا یا منٹو کے آنے والے زمانے کی آواز سننے کی فرصت انھیں کب تھی۔ کیا یہ کم ہے کہ ان کے ڈراموں نے اپنے عہد کی آواز کو بہتر طور پر سنا اور اس کی بازگشت کو اپنے فن میں سمونے میں سرگرم رہے۔ جبکہ یہی وہ بچپائی ہے جس نے ان کو اپنے معاصرین میں ممت از اور قد آور شخصیت بنایا۔ لیکن جو بات ان کے ڈراموں کے لیے سچ ہے وہ ان کے دوسرے کمالات فن کے لیے حرف بہ حرف سچ نہیں ہے اور ان کی شاعری کو بھی اس سے مستثنیٰ نہیں رکھا جاسکتا۔

شاعری کا سچ یہ ہے کہ یہ آغا حشر کی مجبوری تھی۔ بالکل ویسی ہی مجبوری جیسی کسی بھی اچھے شاعر کے ساتھ ہوتی ہے۔ شاعر کے اندر دنیا میں ہونے والے واقعات و سانحات کے لیے ایک طرح کا عدم اطمینان ہوتا ہے۔ یعنی اسے ہر لمحہ یہ محسوس ہوتا رہتا ہے کہ دنیا میں جیسا ہونا چاہیے ویسا کچھ نہیں ہو رہا ہے اور جو ہو رہا ہے وہ دنیا کو پہلے سے بھی بدتر بنائے دے رہا ہے۔ دراصل ہر فن کار اپنے اندر بھی ایک دنیا آباد کیے رہتا ہے، جو مثالی ہوتی ہے۔ یعنی فن کار کے حساب سے دنیا کو جس طرح کی ہونا چاہیے وہ بالکل ویسی ہی ہوتی ہے۔ وہ ہر وقت خارجی دنیا کا سوازنہ اپنی اسی داغی دنیا سے کرتا رہتا ہے۔ اس کی خواہش ہوتی ہے کہ باہر کی یہ دنیا اس کے اندر کی دنیا کی طرح ہو جائے جہاں کوئی برائی نہ ہو، جہاں انصاف ہو اور جو بے عیب ہو۔ اپنے اس مقصد کے حصول کے لیے وہ ساری زندگی تنگ و دو میں مصروف رہتا ہے۔ آغا حشر کا معاملہ بھی کسی ایسے ہی شاعر کی طرح تھا۔ ان کے اندر بھی فن کار والی وہی بے چینی جاگزیں تھی۔ وہ بھی دنیا کو ایک مخصوص رنگ میں دیکھنا چاہتے تھے اور اپنی شاعری کے ذریعے اسی مقصد کے حصول میں مصروف تھے۔ ہم جانتے ہیں کہ ان کا مطالعہ بڑا وسیع تھا لیکن ان کے زیر مطالعہ کتب کس قسم کی تھیں، ہم زیادہ واقفیت نہیں رکھتے۔ ان کی زندگی رنگین تھی لیکن اس رنگینی کے پردے میں کیا کچھ جلوہ فرما تھا، ہم نہیں جانتے۔ اس کا سراغ ان کے ڈراموں سے بھی نہیں ملتا، اور ہمیں ان کی شاعری کی اہمیت کا جواز پیدا ہو جاتا ہے۔ کیونکہ اپنی شاعری میں وہ اپنے ڈراموں کے مقابلے میں زیادہ آزاد ہیں۔ اپنے ڈراموں کو مثالی حیثیت دینے کے لیے انھوں نے اس فن

کو بنیادی حقائق اور مردوجہ ضابطہ اخلاق کی ترویج کے لیے استعمال کیا اور اس پر اپنی ذاتی زندگی کا عکس اس لیے نہیں پڑنے دیا کہ اس سے ڈرامے کا مثالی کردار متاثر ہو جانے کا امکان پیدا ہو سکتا تھا۔ اب ان کی زندگی کے اپنے تجربے، نرم و نازک احساسات، مطالعے کا حاصل، جن کا اظہار بھی اتنا ہی ضروری تھا جتنا اخفا، کہاں جاتے۔ ظاہر ہے یہ سب کچھ ان کی گھٹن کا سبب رہا ہو گا اور اپنی شاعری کو انھوں نے اسی گھٹن سے نجات کا ذریعہ بنایا۔ ان کا یہ قدم کسی شوق کی تکمیل کے لیے نہیں، مجبوری کے تحت تھا۔ اس لیے آغا حشر کی شاعری کو ان کے کمال کے مظاہرے کے طور پر ہی نہیں بلکہ ایک فن کار کی شخصی گھٹن سے نجات کے ذریعے کے طور پر دیکھا جانا زیادہ مفید ہو گا۔

آغا حشر کی شاعری کی فضا ان کے ڈراموں سے مختلف ہے۔ ڈراموں میں جہاں وہ ہر طرح کی پابندیوں کو خواہ وہ اخلاقی ہوں یا سماجی، قبول کرتے ہیں وہیں ان کی شاعری ان پابندیوں سے آزاد ہے۔ اس لیے کہ یہاں نہ کسی کی فرمائش کا جبر تھا، نہ کسی کی پسند و ناپسند کا خوف، نہ عوام کے مزاج کا لحاظ، نہ ڈراما نگہی کے مالک یا کسی اور کے ذریعے کا ٹچناٹ کرنے کا اندیشہ، چنانچہ آغا حشر کی شاعری فطری طور پر ان کی شخصیت کا آئینہ بنتی رہی اور وہ تمام گھٹن اور ناگھٹنی باتیں جو تشنہ اظہار تھیں، بھی درپردہ اور کبھی برملا اس میں در آئیں۔ اب اگر حشر کی شخصیت کا سراغ لگانا ہے تو ان کی شاعری کا مطالعہ ناگزیر ٹھہرتا ہے۔ ان کی ذاتی زندگی کے تمام پیچ و خم اور ان کے وسیع مطالعے کا اصل نچوڑ ان کی شاعری میں ہی نظر آئے گا۔ اس لیے جہاں ایک طرف ان کے ڈرامے ان کی فنی شخصیت کا کمال ہیں، وہیں ان کی شاعری ان کی ذاتی شخصیت کا آئینہ۔ جس میں ان کا مذہب، ان کا عقیدہ، ان کا ضابطہ اخلاق، ان کے اطوار و عادات، ان کے روز و شب، ان کی اچھی بری عادتیں سب منعکس ہوتے ہیں۔

اب بدقسمتی یہ ہے کہ آغا حشر نے اپنے کلام کو محفوظ رکھنے کی شعوری کوشش بھی نہیں کی اور ان کے اس لاپرواہی بن نے ان کی ذاتی شخصیت کی شناخت کے سب سے اہم راستے کو ممدود کر دیا۔ جو ہمارے سامنے ہے وہ بچا کھچا کلام ہے جو ان کے مضمیوں اور دیگر

دفتری اہل کاروں کی دستبرد سے محفوظ رہ گیا۔ ان لوگوں نے حشر کے لاابالی پن کا فائدہ ان کی زندگی میں ہی اٹھانا شروع کر دیا تھا۔ حشر کا کلام کسی دوسرے کے نام سے رسائل میں بھی چھپا اور مشاعروں میں بھی پڑھا گیا اور وہ اس کے تدارک کا کوئی راستہ نہ نکال سکے۔ وجہ اس کے سوا کچھ تھی کہ وہ پوری طرح ڈراموں میں ڈوبے رہتے تھے اور شاعری کی حیثیت ان کی اپنی نظر میں ثانوی تھی۔ چنانچہ سرقے کی وارداتوں سے وہ بد دل ہوتے تھے لیکن سرقہ کرنے والوں کے خلاف زندگی بھر کوئی موثر اقدام نہیں کیا۔ محنت اور رہنما ان کی زندگی سے مطابقت ہی نہ رکھتا تھا، اس لیے ان وارداتوں کا سلسلہ ان کی زندگی کی آخری سانس تک بے روک ٹوک جاری رہا۔ اور اب جب ہم آغا حشر کی شاعری کا مطالعہ کرنا چاہتے ہیں تو معدودے چند نظموں اور کچھ غزلوں کے علاوہ صرف مایوسی باقی رہتی ہے۔ حالانکہ یہ بچا کھچا سرمایہ ان کی شخصیت کی دبیز پرتوں کو ادھیڑنے کے لیے ناکافی ہے پھر بھی ہمارے پاس اس کے سوا اب کوئی اور راستہ نہیں ہے کہ ہم ان چند اشعار سے ہی ان کی طلسمی شخصیت کی بازیافت کی کوشش کریں۔ اس کوشش سے برآمد ہونے والی شخصیت ہر چند کہ نامکمل ہوگی، پھر بھی کچھ نہ ملنے سے کچھ مل جانا بہر حال بہتر ہے۔

کسی شاعر کے کلام کا تجزیہ کرتے وقت بنیادی طور پر اسے دو زاویوں سے دیکھنا ہوتا ہے۔ پہلا زاویہ نظر ان نکات پر مرکوز ہوتا ہے کہ شاعر کے فکر و خیال کی نوعیت کیا ہے۔ اس کے خیالات کا معیار کیا ہے، وہ معاشرے کے لیے مفید ہے یا غیر مفید، اس کا ذہن کیسی باتوں اور کیسے موضوعات کو اپنی شاعری کے لیے منتخب کرتا ہے۔ دوسرے زاویہ نظر کا مقصد یہ دیکھنا ہوتا ہے کہ وہ ان تمام باتوں کے لیے اظہار کا کون سا پیرایہ اختیار کرتا ہے۔ اس کے تحت اس کی زبان، اس کا ذخیرہ الفاظ، اس کا سلیقہ سب زیر بحث آجاتے ہیں۔ اب اگر کسی شاعر کا ذہن فکری اعتبار سے اعلیٰ درجے کا ہے اور اظہار پر اسے قدرت نہیں یا فکری اعتبار سے وہ کمزور ہے لیکن اظہار کا پیرایہ دلکش ہے تو اس کی عظمت پر سوالیہ نشان لگ جاتا ہے۔ پھر بھی اول الذکر کے مقابلے میں ثانی الذکر کی اہمیت زیادہ ہوتی ہے کہ وہ اپنے پیرایہ بیان سے اپنی غامیوں کو چھپا لینے کے فن میں طاق ہو جاتا ہے۔ یہ حقیقت بھی اپنی جگہ اہم

ہے کہ وقت کے ساتھ ساتھ شاعری کو پرکھنے کے پیمانے بدلتے رہتے ہیں۔ اس کے تحت کسی ایک زمانہ میں مذکورہ دونوں جہات میں سے کبھی ایک کی اہمیت بڑھتی ہے اور کبھی دوسری کی۔ یہی وجہ ہے کہ ایک ہی شاعر کسی زمانے میں اہم اور کسی دوسرے زمانے میں کم اہم یا غیر اہم ہو جاتا ہے۔ ادبیات قدیم میں سے کسی دہلوی شاعر کو لکھنوی پس منظر میں یا کسی لکھنوی شاعر کو دہلوی پس منظر میں رکھ کر دیکھیے تو یہ نکتہ زیادہ بہتر طور پر واضح ہو جائے گا۔

چلیے اب آغا حشر کی شاعری کو ان دونوں زاویوں سے دیکھنے کی کوشش کرتے ہیں۔ لیکن اس سے پہلے آغا حشر کے کچھ شعریں ہی دیکھتے چلیں تاکہ پتا چل جائے کہ شاعری کے بارے میں ان کا اپنا خیال کیا تھا۔

تمہی دست اثر ہو شعر تو ہدیان لغتی ہے
کہ لطف اے حشر حلیل و بیان دل شاں تک ہے
جناب میر ہوں یا حشر و مومن شعر بس وہ ہے
جو بکلی ہو اثر میں اور پانی ہو روانی میں
بھری ہو آگ سینے میں تو شعر گرم ہو پیدا
کہ شاعر وہ شجر ہے حشر جلتا ہے تو پھلتا ہے

دیکھا آپ نے یہ ہے حشر کا زاویہ نظر شاعری کے بارے میں۔ جس سے واضح ہوتا ہے کہ وہ شعر میں سلاست و روانی، تاثیر اور تجربے کو اہمیت دیتے تھے۔

شاعری میں فکر و خیال کا کردار اہم ہے اور فکر و خیال کی تعبیر میں شاعر کے زمانے کے ادبی، سماجی اور سیاسی حالات کی بڑی اہمیت ہے۔ اس لیے ہم پہلے آغا حشر کے عہد کے سیاسی اور ادبی پس منظر کو بھی ایک نظر دیکھیں گے۔ پھر یہ دیکھیں گے کہ ان کی فکری کائنات میں جو انقلاب برپا ہوا اس کا دوسروں پر کیا اثر ہوا۔

آغا حشر اپریل 1879ء میں پیدا ہوئے تھے اور جیسا کہ ان کے سوانح نگار کا کہنا ہے کہ انھوں نے اٹھارہ برس کی عمر یعنی 1897ء سے پہلے شاعری کا آغاز کر دیا تھا۔ سیاسی اعتبار سے یہ زمانہ بڑا ہنگامہ خیز تھا۔ سارے ملک میں انگریزوں کی ریشہ دوانیوں کا سلسلہ جاری تھا۔ کبھی دیگر

سازشوں کے ساتھ ساتھ بڑے پیمانے پر عیسائی مذہب کی تبلیغ کا کام بھی ہو رہا تھا۔ اس کے لیے طرح طرح کی ترغیبات دی جا رہی تھیں۔ بڑی تعداد میں لوگ اپنا مستقبل سنوارنے اور مافیت کے ساتھ زندگی گزارنے کے لیے اپنا مذہب ترک کر کے عیسائیت کی پناہ میں جا رہے تھے۔ اس کے تدارک کے لیے ہندوستان کے طول و عرض میں مختلف سماجی و اصلاحی تحریکات شروع ہوئیں جس کے نتیجے میں لوگوں کو اس حد تک توجہ دینے میں کامیابی حاصل ہوئی تھی کہ وہ انگریزوں کی غلامی کو لعنت تصور کریں، ان کی سازشوں کو سمجھیں اور جلد از جلد اس لعنت سے نجات حاصل کرنے کی کوشش کریں۔ ابھی منظر سیاست پر نہ گاندھی جی کا کہیں پتہ تھا نہ نہرو اور ابوالکلام آزاد کا۔ تحریک آزادی کی باگ ڈور اس وقت تک کوپال کرشن کو کھلے اور بال مکا دھرتک جیسے رہنماؤں کے ہاتھ میں تھی۔ حصول آزادی کے لائحہ عمل میں یہ اختلافی مسئلہ زیر بحث تھا کہ غلامی سے نجات حاصل کرنے کے لیے جنگ کی جائے یا نہیں۔ اس کے نتیجے میں واضح طور پر گرم دل اور نرم دل جیسی اصطلاحیں وجود میں آچکی تھیں۔ یہ تمام باتیں سیاست سے تعلق رکھتی تھیں لیکن بڑے پیمانے پر ہندوستانی ادبیات کو بھی متاثر کر رہی تھیں۔ ادیبوں میں یہ شعور پیدا ہو چلا تھا کہ ادب کو حصول آزادی کے مقصد کے لیے اپنا کردار ادا کرنا چاہیے۔ چنانچہ سماجی اصلاحی تحریکات کے دوش بدوش ادبی اصلاح کی تحریکیں بھی جاری تھیں۔ حالی شاعری میں ایک نئے باب کا اضافہ کر رہے تھے۔ سرسید، شبلی اور محمد حسین آزاد اور دو مختلف النوع نثری شہ پاروں سے مزین کرنے کی کوششوں میں مصروف تھے۔ کچھ اس طرح کا ماحول تھا جب حشر نے اپنی شاعری کی ابتدا کی۔ لیکن ابھی اس نوجوان لابیالی لڑکے کے جوہر کھلنے میں دیر تھی۔ ابھی وہ عمر نہ تھی کہ اس میں حالات کا تجزیہ کر کے خود اپنی راہ عمل استوار کرنے کی صلاحیت ہوتی۔ چنانچہ یہ ابتدا اس شعری روایت کی پیروی میں ہوئی جو ان کے شہر بنارس میں پہلے سے موجود تھی۔ اردو شاعری میں اس وقت بنارس کا غالب، رحمان اشادانہ، نہیں شاگردانہ اور تھپیدی تھا۔ چنانچہ وقتی اور ہنگامی اثرات کے تحت انھوں نے بھی شاعری کی ابتدا غزل گوئی سے کی۔ یہ الگ بات ہے کہ زبان و بیان میں جو رعنائی اور دلچسپی ان کی ابتدائی شاعری میں ہے وہ مستقبل کے حشر کی پیش گوئی کر رہی تھی۔

اس کے بعد آغا حشر بنارس کی محدود فضا سے نکل کر بمبئی جیسے عروس البلاد میں پہنچتے ہیں۔ جہاں انھیں ملک و ملت کے انفرادی اور اجتماعی مسائل کا علم ہوتا ہے اور وہ ان سے متاثر ہوتے ہیں۔ یہاں انھیں کھلے ماحول کے ساتھ ساتھ خود اعتمادی کی دولت بھی ملتی ہے اور چونکہ فرامی ان کا تعلق ڈرامے کی دنیا سے قائم ہو گیا اس لیے انھیں جو ماحول ملا وہ ایک عام شاعر کے ماحول سے مختلف اور کچھ زیادہ ہی کھلا ہوا تھا۔ یہاں جن لوگوں سے ان کا روز و شب کا واسطہ تھا وہ عام حالات میں سماج کے دیگر افراد کو میسر نہ تھا۔ چنانچہ ان کی شاعری میں روایتی محبوب کے بدلے حقیقی محبوب کی جگہ اپنے آپ بن گئی۔ یہ یاد رہے کہ حسرت موہانی جنھیں اردو شاعری کو ایک جیتے جاگتے محبوب سے روشناس کرانے والا اولین شاعر تسلیم کیا جاتا ہے۔ اس کے بعد منظر ادب پر نمودار ہوئے تھے۔ وہ جنسی تنگی جو شعرائے اردو کا مقدمہ تھی، حشر کو چھوڑ سکی۔ وہ درد و کرب جو ہجریار کی بخشش خاص ہے حشر کے لیے محض شنیہ رہا۔ ان کے لیے دیدہ وہ تھا جو سماج کی اکثریت کے لیے شنیہ تھا۔ یہ تفساد ان کے مزاج میں گھر کر رہا اور آہستہ آہستہ ان کا وہ جزئیہ لہجہ جو روایتی اور تقلیدی تھا طرہ بہ لہجہ میں بدلنے لگا اور بہت جلد یہی ان کی پہچان بن گیا۔

ان باتوں سے یہ نتیجہ نکالنا غلط ہو گا کہ آغا حشر کا دل درد آستانہ تھا۔ جس ماحول میں آغا حشر جی رہے تھے وہاں کوئی بھی حساس انسان درد سے بیگانہ نہیں رہ سکتا تھا۔ پھر آغا حشر کے بارے میں یہ کیسے سوچا جاسکتا ہے۔ البتہ ان کا درد انفرادی نہ ہو کر اجتماعی تھا۔ وہ اپنے وطن کے لیے مضطرب تھے، وہ ملت کے لیے بے چین رہتے تھے، وہ اپنے آس پاس کے لوگوں کو بدیشان حال نہیں دیکھ سکتے تھے اور ہمیشہ ان کے لیے فکر مند رہتے تھے۔ اس کا بھرپور اظہار غزلوں کے بھائے ان کی نظموں میں ہوا ہے۔ چنانچہ ”شکریہ یورپ“، ”موج زمزم“ اور ”صدائے غیب“ ان کے درد کی انہی کیفیات کو نمایاں کرتی ہیں۔ مثال کے طور پر ”شکریہ یورپ“ کا ایک بند دیکھیے۔

اے زمین یورپ! اے معروض پیرا ہن نواز
اے حریف ایذا! اے شعلہ غم نواز

چارہ سازی تیری بنیاد افکن کا شانہ ہے
 تیرے دم سے آج دنیا ایک ماتم خانہ ہے
 اشک حسرت زائے چشم حریت نم ناک ہے
 خوں چکاں روداد اقوام گریباں پاک ہے
 صرف تصنیف ستم ہے فلسفہ دانی تری
 آدمیت سوز ہے تہذیب حیوانی تری
 عظمت دیرینہ نالال ہے تیرے برتاؤ سے
 دھل محیا حسن قدامت خون کے چھڑکاؤ سے
 جلوہ گاہ شوکت مشرق کو سونا کر دیا
 جنت دنیا کو دوزخ کا نمونہ کر دیا
 اٹھ رہا ہے شور غم فاکٹر پامال سے
 کہہ رہا ہے ایشیا روکر زبان حال سے
 ”بر مزار ماغریباں نے چراغے نے گلے
 نے پد پدانہ سوزد، نے سراپدہ بلیچے“

لیکن ان کی غزلوں میں ماحول کے اثر کارنگ دوسرا تھا۔ ان کی غزل کا محبوب
 روایتی محبوب نہ تھا جو ظالم ہو اور عاشق کو محروم وصال رکھ کر لطف اندوز ہونا جس کی عادت
 ہو۔ ان کا محبوب مہربان ہے اور یہی وہ جدت ہے جو حشر کی غزلوں کو ان کے معاصرین کی
 غزلوں سے ممتاز کرتی ہے۔ محبوب مہربان ہو تو غزل کا جغرافیہ اپنے آپ بدلے گا اور وہ
 اس سے بہر حال مختلف ہوگا جو روایتی غزل کے مثالی کرداروں کو اپنے اندر سموئے ہوئے ہو۔
 یہ فرق حشر کی غزلوں میں دیکھا جاسکتا ہے۔

حشر جیسے جیسے بلورخ کی منزل طے کر رہے تھے، غزل کی ساحری کا راز ان پر منکشف
 ہوتا جا رہا تھا۔ یہ بات اچھی طرح ان کی سمجھ میں آگئی تھی کہ ان کے ذاتی احوال و حالات کو اپنے
 اندر سونے کی صلاحیت صرف غزل میں ہے اور اس طرح کو کوئی دوسرا ان کا ہوا بھی نہیں بن

سکتا۔ وہ اچھی طرح سمجھ چکے تھے کہ غزل میں اظہار اپنے اندر کس طرح اخفا کا جوہر پوشیدہ رکھتا ہے۔ پھر کیا تھا، ان کی غزلوں میں ان کی زندگی کے مختلف تجربات، احساسات اور مشاہدات کی ایک نئی دنیا آباد ہوتی رہی اور یہ خزانہ رفتہ رفتہ قیمتی ہوتا چلا گیا۔ بد قسمتی یہ ہے کہ یہ سرمایہ وقتاً فوقتاً مختلف طریقوں سے تلف بھی ہوتا رہا۔ حتیٰ کہ اب ان کی باقیات سخن ان کی بکھری شخصیت کو مجتمع کرنے کی کوششوں میں تعاون دینے سے قاصر نظر آتی ہے اور آغا حشر کی رنگین دنگین دنیا کا بھرپور رنگارنگ ایک ایسا خواب بن گیا ہے جس کی تکمیل کا بظاہر کوئی امکان نہیں۔ چند اشعار ملاحظہ کیجیے۔

جب کگل چینی کی ہاتھوں کو اجازت ہی نہیں
مردہ سبز چمن باد صبا لائی تو کیا
حشر ہے مست اسے دیر و حرم سے کیا کام
یہ وہیں ہوگا جہاں جلوہ مینا ہوگا
عشق کہتے ہیں جسے خواب ہے بیداری کا
اور جوانی ہے فقہ عالم جذبات کی رات
پھر دیکھیے بد مستی ارمان ہوس کار
فردوس نظر زکس مستانہ جہاں ہو
نہ رونا بے کسوں کا دیکھیے دل لوست جائے گا
کہ اب آنکھوں سے آنسو کی جگہ پتھر برستے ہیں
وہ گرمی نشاط تھی عہد شباب تک
خاک حیات سوختہ میں اب شرر کہاں
کشاکش زندگی کی ارتباط جسم و جاں تک ہے
یہ سب ہنگامہ محفل ہماری داستان تک ہے

اور اب آغا حشر کی شاعری کو ذرا دوسرے یعنی انداز اظہار کے زاویے سے دیکھنے کی کوشش کرتے ہیں۔ یہاں یہ بات ذہن نشین رہنا چاہیے کہ جہاں فکر و خیال کی صلاحیت

وجہی ہوتی ہے وہیں انداز بیاں پر قدرت یکسر کبھی ہے۔ فکر و خیال کو متاثر کرنے والے محرکات میں ماحول کا کردار اہم ضرور ہے لیکن اس کا اثر جزوی ہوتا ہے۔ اس کے برعکس انداز بیان اور سلیقہ اظہار اپنے ماحول سے پوری طرح متاثر ہوتا ہے۔ پھر وقت کے ساتھ ساتھ اس میں مختلف قسم کی چیزوں کی اہمیت گھٹتی بڑھتی رہتی ہے۔ شاعر کے زمانے میں عموماً اظہار کا جو فیشن چلتا رہتا ہے وہ اس سے انحراف نہیں کر پاتا۔ اس لیے کہ بڑھنے یا سننے والے بھی اس فیشن سے متاثر اور اس کے عادی ہوتے ہیں اور شاعر کی شہرت کا دار و مدار بہر حال اسی بات پر ہوتا ہے کہ وہ اپنے عہد کے قارئین و سامعین میں کتنا مقبول ہے۔ لیکن شہرت دوام کا تاج و رنگارایہ سر کی پرواہ نہیں کرتا۔ اسے کسی اور ہی چیز کی تلاش رہتی ہے۔ جب کوئی شاعر وقت اور زمانہ کی قید سے مادرا ہو کر اپنے فکر و خیال کی دنیا آباد کرتا ہے اور اظہار کے لیے اپنے مواد کے اعتبار سے جدید پیرائے اور نئی لفظیات کا انتخاب کرتا ہے تب ہی شہرت دوام کا مکان پیدا ہوتا ہے۔ یہ ممکن ہے کہ ایسا شاعر اپنے زمانے میں زیادہ مقبولیت حاصل نہ کر پائے کہ اردو شاعری کی تاریخ ایسے شاعروں سے بھری پڑی ہے جو عظیم ہونے کے باوجود اپنے عہد میں اتنے اہم اور مقبول نہ تھے جتنے بعد میں ثابت ہوئے۔ غالب اور نظیر کی مثال تو سامنے کی ہے۔

آغا حشر کی شاعری میں اظہار کا غالب رجحان روایت سے مستعار ہے۔ ان کے یہاں بیشتر تنقیدی طرز اظہار ملتا ہے۔ لیکن حشر کا تخلیقی اور جدت پسند ذہن بھلا کسی ایک چیز پر اکتفا کیسے کر سکتا تھا۔ چنانچہ طریقہ لہجے کی مناسبت سے الفاظ کا استعمال جہاں جہاں ہوا ہے وہاں ان کے اندر کا چھپا ہوا عظیم فن کار اپنی جھلک دکھانے لگتا ہے۔ لیکن ان کی شاعری میں یہ جھلک ان کے ڈراموں کے مقابلے میں کم دکھائی دیتی ہے۔ اس کا سبب یہی ہے کہ حشر کی نظر میں شاعری کی حیثیت ثانوی تھی۔

ذخیرۃ الفاظ کے اعتبار سے آغا حشر کی دنیا نہ صرف بڑی وسیع و عریض ہے بلکہ رنگارنگ بھی ہے۔ جہاں ایک طرف کثرت مطالعہ نے انھیں ماضی کے خزانے سے بھرپور استفادے کا موقع فراہم کیا وہیں ڈرامے سے وابستہ ہونے کی وجہ سے وہ عہدرواں کی زبان اور

عوام کے روزمرہ سے بخوبی واقف ہو گئے۔ لیکن ان پر شخصی تجربے کا اثر کم اور مطالعے کا اثر زیادہ رہا۔ ڈرامے لکھنے کے اپنے تقاضے ہیں۔ الفضا کی جادوگری سے بھلا اس فن میں کوئی کیسے بچ سکتا ہے۔ پھر آغا حشر جیسے مصنف کے بارے میں یہ کیسے سوچا جاسکتا ہے کہ وہ ڈرامے میں مسحور کن فضا تعمیر کرنے میں کوئی دقیقہ فرو گذاشت کرتے ہوں گے۔ الفضا کا یہ خزانہ جو ڈرامے سے والہانہ لگاؤ نے فراہم کیا تھا اکثر شاعری میں بھی کام آیا۔ چنانچہ ان کی زبان میں ایک طرف عربی و فارسی کے ثقیل الفاظ کی بہتات ہے تو دوسری طرف ایسے الفاظ کا استعمال بھی ہے جو ان کے عہد کے شاعروں کے لیے متروک تھے۔ ان چند شاعروں میں آغا حشر بھی شامل ہیں جنہوں نے تغزل کے نام پر بعض لفظوں کو ناپسندیدہ قرار دینے کے بے بنیاد خیال سے انحراف کر کے شاعری کے ذخیرہ الفضا کو وسعت دی۔ چند مثالیں دیکھیے۔

یہ دہسکی اور براڈی جسم کو بے کار کر دے گی
 پلے گی کیا گھڑی دم ہی نہ ہوگا جب کمائی میں
 درہاں کے ساتھ ڈانٹ رہا ہے رقیب بھی
 بختے بھی اب گلی کے تری شیر ہو گئے
 دل چھیدتی ہے شرم سے سمٹی ہوئی نظر
 خنجر بنی ہے آپ کی تلوار ٹوٹ کے

آئیے اب حشر کی شاعری کی اس دنیا کی سیر کرتے ہیں۔ جہاں معنی و مفہیم کی ایک ناقابل یقین حد تک دلکش دنیا آباد ہے۔ جہاں اظہار اور ماحری کے درمیان خط فاصل کا سراغ دشوار ہو جاتا ہے۔ یہی وہ دنیا ہے جو حشر کی ٹھکی ہوئی شخصیت کے لیے پناہ گاہ کا کام کرتی تھی، جہاں وہ اپنے غموں کا تہ کرہ تو کم کرتے ہیں لیکن اپنی زندگی کا رنگین پہلو دوستانہ انداز میں کھول کر بیان کر دینے میں جھجک محسوس نہیں کرتے۔ یہی وہ جگہ ہے جہاں اظہار اور اخفا کی حدیں مل جاتی ہیں اور یہ دونوں متضاد کیفیتیں یک رنگ ہو کر غزل کی معنویت کو مستحکم اور قابل یقین بنا دیتی ہیں۔

غزویۃ الفضا معنویت کے محتاشی کا پہلا پڑاؤ ہوتا ہے۔ اکثر مسافر یہاں تک پہنچتے

پہنچتے ایسے بے دم ہو جاتے ہیں کہ اسے ہی اپنی منزل قرار دے کر خود کو مطمئن کر لینے اور دوسروں کو حق بنانے کی کوشش کرنے لگتے ہیں، جبکہ الفاظ کی حیثیت اس سفر میں زاد راہ سے زیادہ نہیں۔ حشر اس امر سے بخوبی واقف تھے۔ وہ الفاظ کے مزاج داں تھے۔ چنانچہ الفاظ ان کے غلام بن گئے۔ وہ وہی کرتے تھے جو حشر چاہتے تھے۔ وہ اس کے لیے بالکل آزاد نہ تھے کہ کھل کھیلیں اور شاعری کو اتنی فانی مادہ بنا دیں۔ حشر نے ان غلاموں سے کچھ اس طرح کام لیا کہ ان کے حقوق کا بھرم بھی قائم رہا اور انھیں اپنی منزل مراد بھی مل گئی۔

یہ آغا حشر کے مطالعے کا فیضان تھا کہ ان کے کلام میں بیان کی تمام خوبیاں، خواہ تشبیہ ہو، استعارہ ہو، مجاز مرمل ہو یا کنایہ، اپنی بہترین شکل میں جلوہ گر ہیں۔ ان کے یہاں تلمیحات کی بھی ایک خاص معنویت ہے۔ وہ صنعتوں سے بھی کام لے لیتے ہیں اور بزرگوں سے حاصل دیگر محاسن سخن سے بھی۔ لیکن یہ حشر کا ذاتی تجربہ ہے کہ وہ ان روایتی اصطلاحات کو نئی معنویت سے ہم کنار کرتے ہیں۔ ان کی تشبیہات ان کے استعاروں اور ان کی تلمیحات میں وہ انداز نہیں جو فرسودہ روایات کی پیروی سے پیدا ہوتا ہے اور اکثر شاعروں کے یہاں پایا جاتا ہے۔ بلکہ اس سلسلے میں ان کا راستہ ایک نئی شاہراہ خاص سے ہو کر گذرتا ہے۔ چند اشعار آپ بھی ملاحظہ کیجیے۔

ہوئی ہے یوں حسن کے افق پر تجلیات شباب پیدا
غبارِ زریں سے جیسے ہوتا ہے صبح کا آفتاب پیدا
جنت میں بھی بقائے طرب کی امید کیا
اک خندہ خیال ہے تصویرِ حور کی
برسات ہے توبہ کا گلا کاٹوں گا ساقی
بوتل میں جو رکھی ہے وہ ستوارِ منکا دے
میں خود راضی ہوں اپنی موت پر آمین کہنے کو
دعا کے واسطے لیکن وہ عالم ہاتھ اٹھائے تو
یہ تارے ہیں کہ موجِ نور کے پھٹکے ہوئے قطرے

کہاں سے اے قر تو نے یہ جام آتشیں پایا
وصل کی شب آسماں تاروں کے جام زرنگار
چاند کی کشی میں لایا ہے لگا کر سامنے
کرم کی توقع ستم گر سے کیا ہو
کہ نادر سے مشکل ہے نوشیروانی

چند سطروں میں حشر کی شاعری اور ان کے موضوعات کا احاطہ کرنے کی کوشش کا لی
نہیں ہے کہ یہ موضوع ایک علاحدہ کتاب کا تقاضا کرتا ہے۔ البتہ کسی بھی مقالے میں جو
ان کی شاعری پر لکھا جائے، اس سے گریز ممکن نہیں کہ یہی وہ جنت ہے جو آغا حشر کی آرام گاہ
ہے۔ یہیں ان کی رنگ و رنگ زندگی کے مختلف رنگ، بکھرے ہوئے ہیں۔ یہیں ان کی شخصیت
بے پردہ ہوتی ہے۔ یہیں ان اسرار سے نقاب اٹھتی ہے جو اپنی شخصیت کے بارے میں
ناموش آغا حشر کو سمجھنے کی راہیں استوار کرتی ہے۔ آغا حشر کا حقیقی چہرہ وہ نہیں جو ڈراموں
میں نظر آتا ہے۔ ان کا اصل چہرہ شاعری میں دیکھیے یہاں ان کی زندگی کے تجربے، مشاہدے،
مطالعے اور عقیدے کا عکس تو نظر آتا ہی ہے۔ ان کی زندگی کا وہ گوشہ بھی نظر آتا ہے جو عموماً
تنہائی سے عبارت رہا اور کسی کے سامنے نہیں آیا۔ یہاں وہ حقیقت بولتی ہے جس پر
آغا حشر ناموش رہتے تھے۔

آغا حشر کے ڈراموں کا مختصر تعارف

اردو ڈرامے

آفتابِ محبت (1897)

جیسا کہ ہم سب جانتے ہیں یہ آغا حشر کا اولین ڈراما ہے جسے انھوں نے صرف سترہ برس کی عمر میں احسن لکھنوی پیسے مقبول عام ڈراما نویس کے سامنے کیے تھے اس دعوے کے بعد لکھا تھا کہ جیسا ڈراما آپ لکھتے ہیں، میں ایک ہفتے میں لکھ سکتا ہوں۔ یہ ڈراما روایتی اور تقییدی انداز کا ہے اور اسے کسی پیشہ ور کہنی کے ذریعے بھی اسٹیج نہیں کیا گیا۔ شاید اس کا سبب یہ تھا کہ آغا حشر نے اس کے جملہ حقوق خواہرا کیر پریس، بنارس کے مالک عبدالکریم خاں عرف بسم اللہ خاں کے ہاتھ ماٹھ روپے میں اور ایک غیر مستند روایت کے مطابق دس روپے کے عوض فروخت کر دیے تھے، جہاں سے یہ ڈراما 1897 میں شائع ہوا۔ البتہ خود آغا حشر نے اپنے ہم عمر دوستوں کی مدد سے بنارس ہی میں اسے اسٹیج کیا تھا اور یہ واقعہ اس ڈرامے کی اشاعت سے پہلے کا ہے۔

اس مطلوبہ نسخے کے سرورق پر تحریر ہے:

آفتابِ محبت

ایک دلکش اور بیکل ڈراما واقعات کا فوٹو عالموں کے علم اور مظلوموں کے
صبر کا آئینہ عفت و عصمت کے نیک نتیجے مہذب پیرائے اور دلچسپ مذاق میں
شاعر نازک خیال
جناب آغا محمد شاہ صاحب حشر تلمیذ جناب مرزا محمد حسن صاحب فائز مدظلہ نے
حسب فرمائش

عبدالکریم خان عرف بسم اللہ خان صاحب تاجرتب تصنیف فرمایا

اور

مطبع جواہر اکیر بنارس میں چھپ کر شائع ہوا

اول بار ایک ہزار جلد جون 1897 قیمت موصوٰفہ اک 8
آخری صفحے پر تحریر ہے:

اشتہار

یہ ڈراما موسومہ آفتابِ محبت جناب آغا محمد شاہ صاحب
حشر نے تصنیف فرما کر حق تصنیف میرے ہاتھ سے دیا ہے چنانچہ
بصرف زر کثیر میں (نے) اس کو مطبع جواہر اکیر میں طبع کرا کر شائع
کیا۔ قیمت فی جلد 8 قرار پائی ہے۔ جن صاحب کو مطلوب ہو ذیل کے
پتہ سے طلب فرمائیں کوئی صاحب قصہ طبع نہ فرمائیں ورنہ عوض فائدہ
کے نقصان میں رہیں گے۔

یہ کتاب حسب قانون سرکار انگلشیہ رجسٹری کرائی گئی ہے۔

(درج بالا اعلام مطابق اصل ہے)

مرید شک (1899)

بنارس سے بمبئی منتقل ہو جانے کے بعد یہ آغا حشر کا پہلا ڈراما تھا جو انھوں نے کلاس جی پالن جی کھٹاؤ کی تقریب لکھنے کے خواہ دار ڈراما نویس کی حیثیت سے 1899 کے اوائل میں لکھا تھا۔ کلاس جی ایک اچھے اداکار تھے بی اردو سے بھی کما حقہ واقفیت رکھتے تھے۔ دیکھا جاتے تو یہ زمانہ آغا حشر کے لیے زبردست آزمائش کا تھا۔ وہ ابھی ابھی اس دنیا سے رو بہ رو ہوئے تھے اور دن رات اس فکر و تردد میں مبتلا رہتے تھے کہ ڈرامے کی دنیا میں ایسا کیا کیا جائے کہ شاعری اور بدیہ گوئی کے ماہر شہرت یافتہ ڈراما نویسوں کی اس جم غفیر میں اپنی علاحدہ شناخت قائم ہو سکے۔ اس کے لیے وہ اکثر تھیٹر میں اسٹیج کی پشت پر ایک ٹوٹی ہوئی آرام کرسی پر بیٹھ کر ڈراما لکھنے کی مشق کیا کرتے تھے۔ کافی غور و غوض کے بعد اور خیر خواہوں کے مشورے پر انھوں نے یہ فیصلہ کیا تھا کہ انگریزی اور دوسری یورپی زبانوں کے مشہور ڈراموں کو ہندوستانی پس منظر میں اس طرح پیش کیا جائے کہ وہ ترجمہ معلوم ہوں اور ناظرین ایسا محسوس کریں کہ وہ جو ڈراما دیکھ رہے ہیں وہ ان کی اپنی ہی زبان میں لکھا گیا ہے۔

’مرید شک‘ کے قصے کی بنیاد شک پر ہے۔ سکندر اپنی بیوی حن آرا اور دوست ہمایوں پر شک کرتا ہے۔ اس میں سیر و کلام ہمایوں سے لیا گیا ہے، اس لیے ڈرامے میں اس کا کردار زیادہ ابھر کر سامنے آیا ہے۔ اس کردار کے نمایاں ہونے کا ایک سبب یہ بھی ہے کہ اسے گستاخانہ گارد ہونے کے باوجود گستاخانہ تصور کیا جاتا ہے۔ طوفان کا کردار اس ڈرامے میں دلن کا ہے، جس کا کام سکندر کو بھڑکاتے رہنے کا ہے۔ اپنے اس کام میں اسے کامیابی بھی ملتی ہے اور وہ اپنی بیوی کو شک کی نظروں سے دیکھنے لگتا ہے۔ لیکن ڈرامے کے ختم ہوتے ہوتے تمام باتیں واضح ہو جاتی ہیں اور سچائی کی جیت ہوتی ہے۔

یہ ڈراما دراصل شکسپیئر کے ڈرامے وینٹر ٹیل (Winter's tale) کا ایسا آزاد اردو

ترجمہ ہے، جس میں اصل کی روح تلاش کرنا امر لا حاصل ہے۔ اسے 'مرید شک' کے علاوہ 'جنگل کی رانی' اور 'جنگل کی شاہزادی' کے نام سے بھی اسٹیج کیا گیا تھا۔ آغا حشر نے اس کے ماحول اور مزاج کو مشرقی بنانے کے لیے جو تبدیلیاں کیں، اس کی وجہ سے اس کی حیثیت ترجمے کے بجائے تخلیق کی ہو گئی ہے۔ اس ڈرامے کے بارے میں خود آغا حشر کا یہ دعویٰ بالکل درست معلوم ہوتا ہے کہ میں نے شاہد فرنگ کو ایشیائی لباس و ہندوستانی مذاق کے گھنوں سے ایک ایسی پیاری بنی بنا دیا ہے جو جلوہ افروزی کے وقت جان رہا تو نہیں دل رہا ضرور ثابت ہوئی۔ یہ ڈراما عوام میں اتنا مقبول ہوا کہ نو مہینے کی مختصر سی مدت میں اسے ساڑھے سے زائد بار اسٹیج کیا گیا۔

مارا آستین (1899)

یہ آغا حشر کا پہلا ڈراما ہے جو مرید شک لکھنے کے پانچ ماہ بعد کادس جی پالن جی کی فرمائش پر ان کی الفریڈ کمپنی کے لیے لکھا گیا تھا۔ اس کا موضوع معاشرے کی اصلاح ہے۔ معاصر شہادتوں سے ایسا معلوم ہوتا ہے کہ اس ڈرامے کو عوام نے کچھ زیادہ پسند نہیں کیا تھا۔ اس کا سبب شاید یہ تھا کہ ڈرامے کے اسٹیج پر دلکش مناظر اور بھڑک دار لباس دیکھنے کے عادی شائقین ڈراما بھی سماجی مسائل پر کوئی نجیدہ ڈراما دیکھنے کے لیے تیار نہیں تھے۔ ان کے نزدیک راجاؤں اور رانیوں اور دیوؤں اور دیویوں کی داستانیں ڈرامے کی اصل روح تھیں اور اس کا مارا حسن حیرت خیز اور جاذب نظر مناظر کی پیش کش میں مضمر تھا۔ ان تصورات میں کسی انقلابی تبدیلی کو قبول کرنے کی صلاحیت کے لیے ابھی کچھ اور وقت درکار تھا۔ اسی لیے شاید ڈرامے کے ناقدین نے بھی اس کا تذکرہ بہت کم کیا ہے۔

اس جزوی ناکامی کے سبب مخالفین نے آغا حشر کے خلاف یہ پروپیگنڈہ کرنا شروع کر دیا تھا کہ ان کے قلم میں جان نہیں ہے۔ ایک نووارد ڈراما نویس کے لیے یہ مخالفت حوصلہ شکن تھی لیکن آغا حشر نے اسے چیلنج کے طور پر لیا اور ہمت ہارے بغیر نئے حوصلے کے ساتھ وہ اس میدان میں سرگرم ہوئے۔

اسیر حرص (1901)

یہ ڈراما شیریلڈون کے مشہور ڈرامے پزارو (Pizarro) سے ماخوذ ہے، جسے آغا حشر نے نوروز جی پری کی کھنی کے لیے لکھا تھا۔ لیکن بعد میں اسے اسٹیٹ آف رام پور تھیٹر میل کھنی رام پور، بمبئی تھیٹر میل کھنی، بمبئی ڈرامٹک کلب، بمبئی، درائٹی تھیٹر میل کھنی آف بمبئی، بمبئی رائٹنگ مونسٹار تھیٹر میل کھنی آف بمبئی وغیرہ نے بھی اس ڈرامے کو اپنے اسٹیج پر پیش کیا، جو اس کی عوامی مقبولیت کی دلیل ہے۔ اس مقبولیت نے اس مخالفت کی دھجیاں اڑا دیں جو مار آستین کو لے کر ان کے مخالفین نے شروع کی تھی۔ چند کمپنیوں نے اسے 'قلم چھیڑ' کے نام سے بھی اسٹیج کیا۔ اس کے بارے میں آغا حشر کا کہنا تھا کہ میں نے اسیر حرص لکھ کر 'چترا بکاولی' اور 'چندر اولی' کے قدیم دور ڈراما نوٹسی کا غاتمہ کر دیا ہے۔ اس ڈرامے کے کانوں کی کتاب کے دیباچے میں آغا حشر نے لکھا ہے: 'اردو ڈرامے کا وہ مردہ ڈھچھو جو مدت سے بوسیدہ ہو رہا تھا اس میں اس کا پاپلٹ کر دینے سے انگریزیت کی روح بولنے لگی۔' آج اس عمارت میں اسیر حرص کے نام سے ایک منزل کا ادراغ اضافہ کرتا ہوں۔ خدا کرے یہ بھی قدر داں پبلک سے قبولیت کا تمغہ حاصل کرے، آغا حشر نے 'مار آستین' میں جو قہر بہ کیا تھا اسے اس ڈرامے میں بھی کسی حد تک دہرایا ہے، لیکن اب کی بار انھیں عوام کو اپنی بات سمجھانے میں جو کامیابی ملی، وہ اس ڈرامے کی مقبولیت سے ثابت ہے۔

آغا حشر نے اس مغربی ڈرامے کو بھی تمام تر ہندوستانی رنگ میں رنگ دیا ہے۔ پھر بھی اس کے کچھ سین کرداروں کے ناموں کی تبدیلی کے ساتھ ہو رہا اصل ڈرامے کی طرز پر برقرار رکھے ہیں۔ حالانکہ پارسی تھیٹر کی روایت میں ڈرامے میں شامل کامک کا ڈرامے کی بنیادی کہانی سے رشتہ نہیں ہوا کرتا تھا لیکن آغا حشر نے اس ڈرامے میں استعمال کیے گئے کامک کو ڈرامے کے پلاٹ سے مربوط کرنے کی کوشش کی ہے۔

اس ڈرامے کا موضوع عورت کے ساتھ کی جانے والی نا انصافی کا انتقام اور ظالم بالآخر کیسے اپنے انجام بد کو پہنچتا ہے، یہ دکھانے کی کوشش ہے۔

شہید ناز (1902)

اس ڈرامے کے گانوں کی کتاب کے دیباچے کے طور پر خود آغا حشر نے لکھا تھا۔
 ”علی دنیا کی بد قسمتی پر افسوس آتا ہے کہ ڈرامے کی تاریک حالت پر نئی
 روشنی کی ایکس ریز بھی کچھ روشنی نہ ڈال سکیں۔ تصنیف و تالیف کے آسمان
 پر ستارہ سحر کی پھکی پھکی روشنی کی طرح چند افسانوں اور ناولوں کی کہیں
 کہیں جھلک تو نظر آتی ہے مگر ڈرامے کی قسمت کا آفتاب جو افق
 مغرب سے طلوع ہوا تھا، زمین مشرق میں بالکل قریب غروب پہنچ
 گیا ہے۔ اب اسے ڈوبنے سے بچا کر چمکانا ان روشن خیال انگریزی
 دانوں اور تسلیم یافتہ نوجوانوں کا کام تھا جو اردو لٹریچر کو اپنی مساعی جمید
 اور زور قلم سے معراج کمال پر پہنچانے کا اذکار کھتے ہیں۔“¹

یہ ڈراما آغا حشر نے کاؤس جی کھٹاؤ کی الفریڈ تھیٹر پیکل کمپنی میں دوبارہ ملازمت
 اختیار کرنے کے بعد لکھا تھا۔ ڈراما شائقین نے اسے بے حد پسند کیا۔ چنانچہ کالی عرصے
 تک اسے بار بار اسٹیج کیا جاتا رہا۔ چونکہ تجارتی تقاضوں کا جبر ہوتا تھا اس لیے مختلف
 اوقات میں اسے اس کے اصل نام کی بجائے ’دام حسن‘، ’چھوٹا داسن‘ اور ’حسن کا جادو‘ کے ناموں
 سے بھی اسٹیج کیا گیا۔ اس میں جو کامک شامل ہے اسے ناموں کی تبدیلی اور کچھ اضافے
 کے ساتھ بعد میں ایک ہندی ڈرامے ’دھرمی بالک‘ کے دوسرے حصے ’بھارتی بالک‘ میں بھی
 استعمال کیا گیا ہے۔ اس کامک کا ڈرامے کے اصل پلاسٹ سے کوئی رشتہ نہیں ہے۔ اس سے
 یہ بات واضح ہوتی ہے کہ آغا حشر کبھی کامک کو ڈرامے کے پلاسٹ سے مربوط کرتے تھے
 اور کبھی اسے ایک علاحدہ اکائی کی طرح استعمال کرتے تھے۔ نیز ایک ڈرامے کے کامک کو حسب
 ضرورت کسی دوسرے ڈرامے میں بھی استعمال کر لینے سے انہیں عار نہ تھا۔

1۔ شہید ناز کے گانوں کی کتاب از آغا حشر کاشمیری

اس ڈرامے میں آفا حشر نے کہانی کا جال اس مقصد کے تحت بسا ہے کہ ہم جس شخص پر بہت زیادہ بھروسہ کرتے ہیں ضروری نہیں کہ وقت پڑنے پر وہ بھروسے کے لائق ثابت بھی ہو۔ ذرا سی ترغیب اسے وفاداری سے بے وفائی کی طرف لے جاسکتی ہے۔

سفید خون (1906)

آفا حشر نے یہ ڈراما 1906 میں اڈیسر بھائی (ارد شیر بھائی) ٹھوٹھی کی کچنی کے لیے لکھا تھا۔ اس کے سال تصنیف کے بارے میں محققین میں خاصا اختلاف ہے۔ ایک طرف بادشاہ حسین اور انجمن آرا اسے 1906 کی تخلیق قرار دیتے ہیں تو دوسری طرف عبدالعلیم نانی، ابراہیم یوسف اور محمد شفیع مختلف وجوہ کی بنا پر اسے 1907 کی تخلیق ثابت کرنے کی کوشش کرتے ہیں۔ آفا حشر کے ذخیرے سے اس ڈرامے کا جو واحد مسودہ دستیاب ہوا ہے اس کے پہلے ڈرامے کے بعد بہ زبان انگریزی ایک اندراج موجود ہے، جس میں دستخط (ناقابل فہم) کے نیچے 17 جولائی 1906 بروز منگل بمقام بمبئی تحریر ہے۔ اسی مسودے میں آگے چل کر دوسرے ایکٹ کے آخر میں انگریزی میں لکھا ہے۔ Composed by Mohammad Shah Hashr اور اس کے نیچے تاریخ 6 مارچ 1906 درج ہے۔ اس کے دوسرے ایکٹ کا خط بدلا ہوا ہے اس سے اندازہ ہوتا ہے کہ یہ کسی دوسرے کاتب کی تحریر اور کسی دوسرے مسودے کا حصہ ہے۔ لیکن اس سے اس کے تخلیق کی بحث بہر حال ختم ہو جاتی ہے۔ یہ بلاشبہ 1906 کی تصنیف ہے اور اسے بمبئی میں لکھا گیا تھا۔

اس ڈرامے میں بادشاہ غاغان کے دل میں ایک دن یہ خیال پیدا ہوتا ہے کہ اپنی تین بیٹیوں میں سے کسی ایک کو تاج کے وارث کے طور پر منتخب کرے۔ اس کے لیے وہ تینوں کو دربار میں طلب کرتا ہے۔ دولہا کیساں ماہ پارہ اور دل آرائی کی لالچ میں بادشاہ کی چھوٹی تعریف کرتی ہیں لیکن چھوٹی لڑکی سچ بات کہتی ہے جو غاغان کو ناگوار لگتی ہے۔ نتیجے میں وہ اسے سلطنت سے بے دخل کر دیتا ہے۔ لیکن وقت کے ساتھ یہ نوبت آ جاتی ہے کہ بادشاہ کی دونوں بڑی بیٹیوں کے خون کی سفیدی ظاہر ہو جاتی ہے اور وہ دونوں تخت کو حاصل کرنے کے لیے

اپنے باپ کو قتل کرنے کی سازش کرتی ہیں اور گرفتار ہو جاتی ہیں۔ آخر میں یہ ثابت ہوتا ہے کہ ان کی چھوٹی بیٹی زارہ، جسے انھوں نے سلطنت کے لیے سب سے زیادہ نا اہل سمجھا تھا، وہی صحیح معنوں میں سلطنت کی وارث ہے۔

اس ڈرامے کے بارے میں عام طور پر یہ کہا گیا ہے کہ یہ شیکسپیر کے مقبول عام جذبہ ڈرامے کنگ لیئر کا ترجمہ ہے۔ یہ بات درست نہیں ہے۔ دونوں کام کزی خیال ایک ہے لیکن دونوں کے پلاٹ میں کوئی مماثلت دکھائی نہیں دیتی۔ اس افواہ کو تقویت اس بات سے اور ملی کہ اسے مختلف اوقات میں 'سفید خون' اور 'نایک بادشاہ تھا' کے علاوہ کنگ لیئر کے نام سے بھی ایڈجسٹ کیا گیا تھا۔ اس عہد میں ڈرامے کے نام بدلنے کے اسباب تاجرانہ ضرورت کے تحت ہوتے تھے۔ ظاہر ہے ایسا دوسری کمپنیوں کے ہم نام ڈراموں سے مقابلہ کرنے اور ڈراما ٹائٹل کو اپنی طرف کھینچنے کے لیے کیا جاتا تھا۔ آغا حشر کا تخلیق کردہ یہ ڈراما شیکسپیر کے کنگ لیئر کے برعکس طریقہ ہے۔ زیادہ سے زیادہ یہ کہا جاسکتا ہے کہ اس ڈرامے کو تحریر کرتے وقت آغا حشر کے ذہن میں شیکسپیر کا یہ ڈراما کسی نہ کسی شکل میں موجود رہا ہوگا۔ لیکن اسے کسی بھی صورت میں ترجمہ نہیں قرار دیا جاسکتا۔

صيد ہوس (1907)

یہ ڈراما بھی، جسے کبھی کبھی 'بھائی کا قاتل' کے نام سے بھی پیش کیا گیا تھا بنیادی طور پر اڈیسر بھائی ٹھوٹھی کی کہانی کے لیے لکھا گیا تھا۔ اسے آغا حشر نے مدراس میں بیٹھ کر لکھا تھا۔ اس کے مال تصنیف پر بھی اختلاف رائے پایا جاتا ہے، کسی کے خیال کے مطابق یہ 1906 میں لکھا گیا ہے، کوئی اسے 1907 کی تصنیف کہتا ہے اور کسی کے نزدیک یہ 1908 کی تخلیق ہے۔ ان سب لوگوں کے پاس اپنی بات کے لیے اپنے اپنے جواز موجود ہیں لیکن حقیقت یہ ہے کہ آغا حشر نے یہ ڈراما 'سفید خون' کے فوراً بعد لکھا تھا۔ اس کے ماخذ کے بارے میں بھی محققین متفق نہیں۔ کوئی اسے 'رہڑ سوم' سے ماخوذ بتاتا ہے کوئی 'کنگ جان' سے۔ ظاہر ایسا معلوم ہوتا ہے کہ آغا حشر نے اسے لکھتے وقت دونوں سے استفادہ کیا تھا اور حسب معمول

اس کے کرداروں کے نام اور اس کا تہذیبی پس منظر بدل کر اسے مشرق کے مزاج کے مطابق بنادیا تھا۔ اس موضوع پر لکھے گئے بے شمار ڈراموں میں آغا صاحب کا ڈراما ہی سب سے زیادہ مقبول اور کامیاب ثابت ہوا۔

اس ڈرامے کا مختصر قصہ یہ ہے کہ بادشاہ دارا شاہ کا بھائی نادر جنگ اسے قتل کرنے کی کوشش کرتا ہے لیکن الزام پھر پر آتا ہے کیونکہ وہی بادشاہ کے بعد تخت کا وارث تھا۔ ولی عہد قیصر کے نابالغ ہونے کی وجہ سے اس کی جگہ نادر اقبال پر منتقل لیتا ہے۔ ملکہ اور اختر یہ چال سمجھ جاتی ہیں اور نادر کی خواب گاہ میں جا کر اسے قتل کرنے کی کوشش کرتی ہیں۔ لیکن عین وقت پر قزل آکر اسے بچا لیتا ہے۔ نتیجے میں ملکہ اور اختر کو گرفتار کر کے قید کر دیا جاتا ہے۔ نادر کی بیٹی نگر سے محبت کرتی ہے۔ نگر کو پھانسی کی سزا سنائی جانے کے بعد وہ اپنے ماسوں زاد بھائی کی مدد سے اسے چھڑا لے جاتی ہے۔ ادھر نادر قیصر کو ختم کر کے پورے طور پر سلطنت ہتھیالینا چاہتا تھا۔ چنانچہ قزل کو حکم دیتا ہے کہ قیصر کو اندھا کر کے مار دیا جائے۔ قزل کو اس پر رحم آ جاتا ہے۔ آخر میں نادر کی بیٹی اقبال اور نگر کی شادی ہو جاتی ہے اور یہ ڈراما خوش گوار ماحول میں ختم ہو جاتا ہے۔

آفا حشر کے ذخیرے سے اس کے جو مسودے ملے ان کے ابتدائی صفحات میں جہاں کرداروں کی فہرست درج ہے اس کے آگے پھل سے ان کرداروں کو ادا کرنے والے اداکاروں کے نام بھی لکھے ہیں جو اس طرح ہیں۔ دارا شاہ (بابو)، نادر (بچن صاحب)، نگر (عنایت حسین)، قزل (عبدالرحیم)، قیصر (قربان)، شیر جنگ (یوسف)، درباری (امیر، گوپال، نواز، رفیع اللہ)، ماسوں (نواز علی)، سردار (رفیع اللہ اور چترتی)، جلا (چترتی، چن)، شمشاد (احسان)، سرغائب (پیارے)، بوبک (امیر)، کریم (انجیل)، رحیم (نیاز)، جمعدار (بابو)، ملکہ مہر عالم (تصدق حسین)، اقبال (علی محمد)، اختر (بدن)، سہیلیاں (بدن)، قربان (سلطان، عاشق)، بزرگس (طفیل)، بڑا کت (مس مٹی)۔

خواب ہستی (1908)

یہ ڈراما بنیادی طور پر سہراب جی اگرانی کہنی دی نیوالفریڈ تھیٹر بیل کہنی آف

بہن کے لیے لکھا گیا تھا لیکن بعد میں اسے دوسری کہینوں نے بھی اپنے اپنے سٹیج پر پیش کیا۔ ان میں خود آغا حشر کی کہنی دی گریٹ انٹرنیٹ تھیٹر کیل کہنی آف کلکتہ بھی شامل ہے۔ اسے 'غواب ہستی' کے علاوہ اکثر پیار کی پتی کے نام سے بھی کھیلا گیا۔ یہ ڈراما بھی آغا حشر کے کامیاب ترین ڈراموں میں سے ایک ہے۔ اس کا تعلق اکثر لوگوں نے شکسپیر کے ڈرامے میک بیتھ سے جوڑنے کی کوشش کی ہے لیکن دیکھا جائے تو ان دونوں ڈراموں کا آپس میں کوئی تعلق نہیں ہے۔

اس ڈرامے کا مختصر قصہ یہ ہے کہ نواب اعظم صولت کے والد ہیں اور حسنی اس کی بددورہ ہے۔ حسنی صولت سے محبت کرتی ہے۔ حالانکہ صولت ایک آوارہ ہے جو عباسی نام کی ایک ایسی عورت کے دام فریب میں مبتلا ہے جو اپنے شوہر کو زہر دے کر قتل کر چکی ہے۔ اس کا دوست فیضت ہے جو عباسی کا ساتھی ہے اور صولت کو برباد کرنے میں پورے طور پر شریک ہے۔ صولت کی آوارگی کو دیکھ کر نواب اعظم اپنی وصیت میں اپنا کل اثاثہ رضیہ کے نام کر دیتا ہے جس کی خبر صولت اور عباسی کو ہو جاتی ہے۔ صولت حسنی کو اپنی محبت کے جال میں پھنسا کر اس کے ذریعے وصیت نامہ چوری کروالیتا ہے اور نواب اعظم کو قتل کر دیتا ہے۔ لیکن وہ کسی طرح بچ جاتا ہے۔ ڈرامے کے آخر میں عباسی اپنے گناہوں کا اقرار کرتے ہوئے خودکشی کر لیتی ہے۔ صولت کو بھی بالآخر اپنی غلطی کا احساس ہو جاتا ہے اور وہ واپس حسنی کی طرف آ جاتا ہے۔ نواب اعظم خوش ہو کر رضیہ کی شادی فیروز سے کر دیتا ہے۔ یہ ڈراما بھی اپنے انجام کے اعتبار سے طرہ ہے۔

خوب صورت بلا (1909)

بنیادی طور پر یہ ڈراما بھی سہراب جی اگرانی کہنی کے لیے لکھا گیا تھا، جسے انھوں نے کئی شہروں میں پیش کیا۔ اس کے علاوہ کئی دوسری کہینوں نے بھی معمولی رد و بدل کے ساتھ اسے سٹیج کیا۔ اس کا مال تصنیف 1909 ہے، جس پر محققین کی اکثریت اتفاق رکھتی ہے۔ جب آغا حشر نے حیدرآباد کے راجہ راگھویندر راو کے اشتراک سے پہلی بار اپنی کہنی دی

گریٹ الفرڈ تھیٹر میل کمپنی آف حیدر آباد کی بنیاد رکھی تو سب سے پہلے یہی ڈراما اسٹیج کیا۔ اس کی مقبولیت کا یہ عالم تھا کہ شہر کا کوئی بھی شخص، جو ڈرامے کا شائق ہو، خواہ امیر ہو یا غریب، شاید ہی ایسا رہا ہو جس نے یہ ڈراما نہ دیکھا ہو۔ مختلف شہروں میں برسوں متواتر اس کے شو ہوتے رہے لیکن اس کی مقبولیت میں کوئی کمی نہ آئی۔

ایسا کہا جاتا ہے کہ آغا حشر نے جب محشر انبالوی کا ڈراما 'منہری خنجر' دیکھا تھا تو انھیں 'خوب صورت بلا' کی تصنیف کا خیال آیا۔ لیکن ڈرامے کے متن کے مطالعے کے بعد ایسا لگتا نہیں ہے۔ البتہ یہ بات زیادہ قرین قیاس لگتی ہے کہ آغا حشر نے صید ہوس کے قصے کو آگے بڑھا کر خوب صورت بلا کی تخلیق کی ہو۔ اس ڈرامے میں ایک مکار عورت شمر اپنے شوہر کو قتل کر ادیتی ہے۔ تاج و تخت کی ہوس میں وہ پہلے اپنے بھائی کو بھی قتل کر چکی ہے۔ بھائی کی اولاد سہیل تخت و تاج کا مالک ہے لیکن وہ نابالغ ہے۔ اس لیے شمر خود ہی سلطنت پر قبضہ کر لیتی ہے۔ سہیل پر خطرے کے بادل منڈراتے رہتے ہیں، اس لیے توفیق جو سہیل کے والد کے زمانے میں جنرل تھا اسے اپنی بیوی کے پاس چھپا دیتا ہے۔ شمر توفیق کو قید کر ادیتی ہے۔ وہ اپنی بیوی طاہرہ سے کہتا ہے کہ سہیل کو کہیں محفوظ جگہ چھپا دو اور وقت بڑے تو اس کے بدلے اپنے اصل بیٹے کی قربانی دے دینا۔ چنانچہ سہیل کے دھوکے میں توفیق کے بیٹے کو مار کر شمر یہ سمجھتی ہے کہ اس نے سہیل کو ختم کر دیا۔ آخر میں شمر گرفتار ہو جاتی ہے اور نہایت ترک و استقام کے ساتھ سہیل کی تاج پوشی کر دی جاتی ہے۔

آغا حشر کے پچھلے ڈراموں کے مقابلے یہ ڈراما نئے قالب میں ڈھلا ہوا معلوم ہوتا ہے۔ زبان و بیان اور سیاسی و سماجی عکاسی کے اعتبار سے اس میں نیا پن ہے۔ اس ڈرامے میں شاعری کا جو معیار ہے وہ سابقہ ڈراموں کے مقابلے میں بہتر ہے۔

سلورکنگ (1910)

آغا حشر نے اپنا یہ اصلاحی ڈراما اپنی ہی قائم کردہ کمپنی 'گریٹ الفرڈ تھیٹر میل کمپنی آف حیدر آباد' کے لیے لکھا تھا۔ اسے بعد میں 'نیک پروین' کے نام سے بھی اسٹیج کیا گیا۔ اس کا

مرکزی خیال ونیزی آرٹھر جونز (Henry Arthur Jones) کے اسی نام کے ڈرامے سے اخذ کیا گیا ہے لیکن آغا حشر نے ہمیشہ کی طرح اسے اس طرح ہندوستانی رنگ میں رنگ دیا ہے کہ اس کا رشتہ اصل سے برائے نام ہی رہ گیا ہے اور اب یہ ان کی اپنی تخلیق کا درجہ رکھتا ہے۔ جس وقت یہ ڈراما لکھا گیا، اس وقت تک آغا حشر اس فن میں ایک بلند مرتبہ پر فائز ہو چکے تھے۔ ان کا نام ہی کسی ڈرامے کی کامیابی کی ضمانت بن چکا تھا، چنانچہ اب انھوں نے اپنے قلم کو پورے اعتماد کے ساتھ تفرج کے علاوہ معاشرے کی اصلاح کے لیے بھی استعمال کرنا شروع کر دیا۔ شراب نوشی اور غلط صحبت کے برے نتائج کو انھوں نے اس ڈرامے میں بڑی خوبی سے پیش کیا ہے۔ اس کا ملک بھی اصلاحی پہلو لیے ہوئے ہے۔

اس ڈرامے کو بھی حسب سابق ہندوستانی رنگ دیا گیا ہے۔ اس کا قصہ یوں ہے کہ افضل ایک نیک انسان ہونے کے باوجود شراب صحبت میں پڑ جاتا ہے۔ شراب، جوے اور عیاشی اسے برباد کر رہی تھی۔ اس کی شادی ایک دولت مند عورت پروین سے ہو جاتی ہے جو ایک نیک اور وفادار عورت ہے۔ شادی ہونے کے بعد کچھ دنوں تک تو افضل میانہ روی اختیار کیے رہتا ہے لیکن شراب اور عیاشی کی عادت نے اسے زیادہ دنوں تک نیک نہ رہنے دیا۔ برے راستے پر چلتے ہوئے وہ رفتہ رفتہ اپنی دولت اور عزت کھو بیٹھتا ہے۔ اس کا وفادار نوکر تحسین اور بیوی اسے راہ راست پر لانے کی کوشش کرتے ہیں مگر افضل اب خود کو اس قابل نہیں سمجھتا کہ گھر واپس آئے۔ اس ڈرامے میں منیر ایک ایسا کردار ہے جو پروین سے شادی کرنا چاہتا تھا لیکن جب پروین کی شادی افضل سے ہو گئی تو پروین اسے بھائی کی طرح دیکھنے لگتی ہے۔ اسی دوران پروین کی ملاقات منیر سے ہوئی افضل دونوں کو بات چیت کرتے دیکھ لیتا ہے اور یہ سمجھتا ہے کہ منیر موقعے کا فائدہ اٹھا کر اس کی بیوی کو اپنی طرف راغب کر لینا چاہتا ہے۔ انھیں غلط فہمیوں کے درمیان ڈرامے کی کہانی آگے بڑھتی رہتی ہے۔ آخر میں غلط فہمیاں دور ہو جاتی ہیں اور افضل راہ راست پر آ جاتا ہے اور دونوں میاں بیوی خوش گوار زندگی مینے لگتے ہیں۔

یہودی کی لڑکی (1910-11)

یہ ڈراما بھی آفا حشر نے 1910 اور 1911 کی درمیانی مدت میں اپنی لکھی ڈی گریٹ الفریڈ لکھی آف حیدر آباد کے لیے لکھا تھا۔ چنانچہ یہ پہلی بار اسی کے اسٹیج پر پیش ہوا۔ بعد میں اسے مختلف اوقات میں مشرقی ستارا اور وفا کی ہٹی کے نام سے بھی اسٹیج کیا گیا۔ یہ ان کے چند مقبول ترین ڈراموں میں سے ایک ہے، جس پر بعد میں 'یہودی' کے نام سے فلم بھی بنی۔ اس ڈرامے میں انھوں رومنوں کے ان منکالم کی داستان بیان کی ہے جو انھوں نے یہودیوں کے ساتھ روا رکھے تھے۔ اس موضوع پر دیگر معاصر کمپنیوں کے ڈراما نویسوں نے بھی ڈرامے لکھے لیکن وہ 'یہودی کی لڑکی' کی مقبولیت کو نہ پہنچ سکے۔ ایسا معلوم ہوتا ہے کہ اس زمانے کے ناظرین بیرونی ملکوں کے رہن سہن اور وہاں کے ملبوسات کو اسٹیج پر دیکھنے کے شوقین تھے اور ہر ڈراما لکھنی ان کی اس خواہش کی تکمیل کا خیال رکھ رہی تھی۔

اس ڈرامے کا قصہ رومن سلطنت میں رہنے والے یہودیوں کے ارد گرد بنا گیا ہے۔ شیکسپیر کے بر خلاف آفا حشر نے اس میں یہودیوں کی نیک خو ہونے اور اچھے کردار کو نمایاں کرنے کی کوشش کی ہے۔ مذہبی رہنما بروٹس رومن سلطنت میں رہنے والے یہودیوں سے بہت چڑھتا ہے اور ہمیشہ انھیں غدار کہتا ہے۔ آکینویا بروٹس کی بیٹی ہے جو شہزادے مارکس سے محبت کرتی ہے۔ عورت یہودی قوم کا سردار ہے اور اس کی بیٹی حنا ہے جس سے مارکس محبت میں مبتلا ہو جاتا ہے۔ اب کشمکش یہ ہے کہ مارکس کس کے ساتھ بے وفائی کرے اور کس کے ساتھ وفاداری نبھائے۔ ادھر عورت کو جب یہ معلوم ہوتا ہے کہ مارکس یہودی نہیں رومن ہے تو وہ حنا سے اس کی شادی کرنے سے انکار کر دیتا ہے۔ بالآخر حنا کی داد طلبی کے بعد بادشاہ مداخلت کر کے واقعات کی تحقیقات کا حکم دیتا ہے۔ نتیجے میں یہ انکشاف ہوتا ہے کہ حنا بھی نہ صرف یہ کہ یہودی نہیں رومن ہے، بلکہ وہ بروٹس کی بیٹی بھی ہے جسے آگ لگنے کے ایک حادثے کے دوران عورت اٹھالے جاتا ہے اور اس کی پرورش اپنی بیٹی کی طرح کرتا ہے۔ اس راز کے

منکشف ہو جانے کے بعد مارکس کی شادی حسنا سے ہو جاتی ہے۔

اس ڈرامے کی مقبولیت کو دیکھتے ہوئے آغا حشر نے اس کا دوسرا حصہ 'مشرقی حور عرف شیر کی گرج' کے نام سے لکھا تھا، جو مکمل شکل میں دستیاب نہیں ہے۔ ان کے ذخیرے میں اس کا ایک ناقص مسودہ ضرور موجود ہے جو الگ الگ کافز کے پرزوں پر لکھے ہوئے مکالمات کی شکل میں ہے۔ ایسا معلوم ہوتا ہے کہ یہ پچھلے مختلف کرداروں کو ان کے مکالمات یاد کرانے کے لیے تیار کیے گئے تھے۔

ترکی حور (1922)

یہ ڈراما بھی آغا حشر کی اس اصلاحی مہم سے متعلق ہے، جو انھوں نے 'سلورنگ' کے ذریعے شروع کی تھی۔ اس ڈرامے میں بھی 'سلورنگ' ہی کی طرح شراب نوشی، قمار بازی اور طوائفوں سے تعلق رکھنے کے برے نتائج کی تصویر کشی کی گئی ہے۔ اسے منڈس کپنی کے رستم جی سیٹھ کے اصرار پر لکھا گیا تھا اور انہی کی کپنی نے اسے پہلی بار اسٹیج بھی کیا۔ اس ڈرامے میں ہندوستانی بیوی کا مثالی کردار پیش کیا گیا ہے، جو شوہر کے انتہائی ناروا سلوک اور حد درجہ پریشانی کے باوجود شوہر پرستی ترک نہیں کرتی اور ہمیشہ اپنی وفاداری کا ثبوت دیتی رہتی ہے۔ آغا حشر کو خود اپنا یہ ڈراما بے حد پسند تھا اور وہ اسے اپنا شاہ کار کہا کرتے تھے۔ اس کی زبان اور بیانہ ادبی شان لیے ہوئے ہے اور مکالموں کا فکری پہلو اس فن میں آغا صاحب کی مہارت اور مشاقی کی بہترین مثال ہے۔

اس ڈرامے کا نام 'ترکی حور' رکھا گیا ہے، قاری یا ناظر کو اس کا جواب پورا ڈراما دیکھنے یا پڑھنے کے بعد بھی نہیں ملتا۔ بعض محققین نے اس سلسلے میں رستم جی سیٹھ کی ضد کا ذکر کیا ہے۔ ممکن ہے یہ بات ہی درست ہو۔ کیونکہ خود آغا حشر کا ایسا کرنا ان کے مزاج کے منافی ہے۔ ممکن ہے کہ اس کے پس پشت بھی وہی بات رہی ہو کہ اس عہد کے شائقین غیر ملکی چیزوں کو اسٹیج پر دیکھنا زیادہ پسند کرتے تھے اور یہ بات بھی ڈرامے کی کامیابی میں نہیں نہ کہیں معاون ہوا کرتی تھی۔ شاید 'ترکی حور' ہندوستانی عورت کے مقابلے میں ان کے لیے زیادہ باعث کشش ہو۔

شاہد رستم جی کی ضد میں بھی یہی پہلو شامل رہا ہو اور حالات کے تحت آغا حشر ان کی بات مان لینے پر مجبور ہو گئے ہوں۔

ڈرامے کی کہانی کچھ اس طرح ہے کہ آصف نام کا ایک شریف زادہ غلط صحبت میں پڑ کر شرابی بن جاتا ہے۔ شراب کے نشے میں اپنے خسر سے لڑائی کرتا ہے، جو اسے اپنے گھر سے نکال دیتا ہے۔ بیوی رشیدہ اپنے شوہر کا ساتھ دیتی ہے اور اس کے ساتھ ہی وہ بھی رئیس باپ کا گھر چھوڑ کر شرابی شوہر کے ساتھ غریبی کی زندگی قبول کر لیتی ہے۔

رستم سہراب (1929)

یہ ڈراما مڈنس کی بمبئی شاخ 'دی امپیریل تھیٹر میل کمپنی آف بمبے' کے لیے لکھا گیا تھا اور یہیں سے پہلی بار اسٹیج بھی ہوا۔ اس ڈرامے کو اس کے ادبی مزاج اور ڈرامے کی تکنیک دونوں اعتبار سے آغا حشر کے کمال فن کی معراج سمجھا جاتا ہے۔ اسے ناقدین ادب اور ڈرامے کے ماہرین نے متفقہ طور پر سراہا ہے۔ اردو میں لکھا گیا یہ آغا حشر کا آخری ڈراما بھی ہے۔ یہ ڈراما 'عشق و فرض' کے نام سے بھی مشہور ہوا اور ایک روایت کے مطابق نیرنگ خیال، لاہور میں شائع بھی ہوا، لیکن اس نام سے مشہور ڈراما دراصل اس مکمل ڈرامے کے دوسرے باب کے تیسرے سین سے شروع ہو کر ساتویں سین پر ختم ہو جاتا ہے۔ یہ صرف سہراب اور گرد آفرید کے عشق کی المیہ داستان ہے، جو گرد آفرید کے مرجانے کے بعد ختم ہو جاتی ہے۔ مکمل ڈرامے کی کہانی فردوسی کے شاہ نامے کے ایک حصے سے اخذ کی گئی ہے۔ آغا حشر نے اس ڈرامے میں کامک کا استعمال نہیں کیا ہے، جس کی وجہ سے اس میں از ابتدا تا انتہا سنجیدگی برقرار رہتی ہے۔ اردو ڈرامے میں یہ رزمیہ ادب کی بہترین مثال بھی ہے۔

اس مشہور زمانہ ڈرامے کا پلاٹ کچھ اس طرح ہے کہ ایران اور توران میں ہمیشہ سے دشمنی رہی ہے۔ ایران کا مشہور پہلوان اور سردار رستم، شکار کھلتے ہوئے توران کی ایک ریاست سمنگان پہنچ جاتا ہے۔ سمنگان کے سپاہی خواہ سیدہ رستم کا گھوڑا چرا لیتے ہیں۔ رستم اپنا گھوڑا لینے کے لیے شاہ سمنگان کے دربار میں جا پہنچتا ہے۔ شاہ سمنگان کی لڑکی تہمینہ رستم کو دیکھ کر اس

پر عاشق ہو جاتی ہے۔ بادشاہ خاموشی سے دونوں کی شادی کر دیتا ہے۔ دو دن ساتھ رہنے کے بعد رستم وہاں سے رخصت ہو جاتا ہے۔ چلتے وقت وہ تہمینہ کو یہ کہتے ہوئے ایک مہر دیتا ہے کہ اگر تمہارے لڑکا پیدا ہو تو اس کے بازو پر یہ مہر باندھ کر میرے پاس ایران بھیج دینا۔ سہراب کی پیدائش ہوتی ہے مگر تہمینہ اس خوف سے رستم کو کوئی خبر نہیں دیتی کہ کہیں وہ سہراب کو لے نہ جائے۔ اس طرح اپنی ماں کی تربیت کے سائے میں سہراب بڑا ہوتا ہے اور اس کی طاقت اور شجاعت کے قصے مشہور ہونے لگتے ہیں۔

توران کے بادشاہ افراسیاب کو یہ معلوم ہوتا ہے کہ سہراب رستم کا بیٹا ہے۔ وہ رستم اور ایران سے انتقام لینے کے لیے سہراب کو استعمال کرنا چاہتا ہے۔ سہراب کو خود اس بات کا علم نہیں ہے کہ وہ رستم کا بیٹا ہے۔ وہ سہراب کو اپنی فوج دے کر ایران پر لشکر کشی کرنے کو کہتا ہے۔ اور اپنے دوسرے داروں ہومان اور بارمان کو تاکید کرتا ہے کہ کسی بھی صورت میں سہراب اور رستم ایک دوسرے کو پہچاننے نہ پائیں۔ ادھر تہمینہ خاموشی سے سہراب کو بتا دیتی ہے کہ وہ رستم کا بیٹا ہے اور رستم کی دی ہوئی مہر اسے دے کر کہتی ہے کہ کسی کو اس کی خبر نہ ہونے دینا۔ سہراب نے ایران پر اس لیے حملہ کیا کہ وہ ایران کو فتح کر کے اپنے باپ رستم کو وہاں کا بادشاہ بنائے گا۔ لیکن اس جنگ میں حالات کچھ اس طرح کروٹ لیتے ہیں کہ رستم اور سہراب ایک دوسرے کے مد مقابل آ جاتے ہیں اور رستم کے ہاتھوں سہراب مار دیا جاتا ہے۔ یہ بات اسے مہر دیکھنے کے بعد معلوم ہوتی ہے کہ اس نے جسے قتل کیا ہے وہ خود اسی کا اپنا بیٹا سہراب ہے۔ لیکن اب کچھ تانے کے علاوہ وہ بھی کیا سکتا تھا۔

ہندی ڈرامے

بلو منگل (1914)

اس ڈرامے کے زمانہ تصنیف کے بارے میں محققین میں اختلاف پایا جاتا ہے۔ کوئی اسے 1915 کی تصنیف قرار دیتا ہے تو کوئی 1916 کی۔ لیکن آنا حشر نے یہ ڈراما اپنی

دوسری کپنی انڈین ٹیکسیر تھیٹر پیکل کپنی کے لیے 1914 میں اس وقت لکھوایا تھا جب ریلوے پلیٹ فارم سے گرنے کے بعد ان کی پنڈلی کی ہڈی ٹوٹ گئی تھی اور وہ بستر عیال پر تھے۔ یہ واقعہ 1914 کا ہے اور ظاہر ہے کہ اس کا سال تصنیف بھی یہی ہے۔ اسے لکھتے وقت آغا حشر کی نظر میں غالباً کلکتہ کے وہ مارواڑی ہندو نوجوان تھے جو ان کے ڈرامے بڑے شوق سے دیکھا کرتے تھے۔ ہندی زبان اور ہندو دھرم کو موضوع بنا کر لکھا صحیابہ ان کا پہلا ڈراما ہے، جسے پہلی بار ان کے چھوٹے بھائی آغا محمود شاہ کاشمیری کی ہدایت میں ایچ کیا گیا تھا۔ ہندی میں آغا حشر کی اس پہلی کوشش کو لوگوں نے سراہا جس سے آغا حشر کے آئندہ بھی ہندی زبان میں ڈراما لکھنے کی راہیں استوار ہوئیں۔ مختلف اوقات میں اسے بھکت سورداس اور بلو منگل یا بلو منگل عرف بھکت سورداس کے نام سے بھی لکھیا گیا۔

اس ڈرامے کا بنیادی خیال جڑوی طور پر رام چرت مانس کے تخلیق کار تلسی داس کی زندگی سے مستعار ہے۔ لیکن یہ ڈراما دراصل تلسی داس کی زندگی سے بالکل مماثلت نہیں رکھتا۔ اس ڈرامے میں سماج کی اصلاح کا ایک پہلو پوشیدہ ہے۔ لیکن اکثر ناقدین نے اس ڈرامے کو سورداس سے متعلق بتایا گیا، جبکہ اس کا تعلق مشہور کرشن بھکت سورداس سے بالکل ہی نہیں ہے۔ ممکن ہے تلسی داس کی کہانی بڑھ کر آغا حشر کے ذہن میں اس فرضی سورداس کا تصور ابھرا ہو اور انھوں نے اس کی بنیاد پر ایک معرکتہ والا ڈرامے کی تخلیق کر دی۔

اس ڈرامے کا قصہ کچھ اس طرح ہے کہ رام داس نامی برہمن ایک کھاتے پیتے گھرانے کا مکھیا ہے اور اس کا لڑکا بلو منگل ہے جو شادی شدہ ہے لیکن اپنی بیوی کو نظر انداز کر کے چٹا منی نامی طوائف کی محبت میں گرفتار ہو جاتا ہے۔ بیوی کے پوچھنے پر وہ اس سے صاف کہتا ہے کہ وہ چٹا منی سے محبت کرتا ہے اور اسے وہ محبت نہیں دے سکتا جو ایک بیوی کا حق ہے۔ لیکن ایک ہندوستانی بیوی کی طرح وہ کسی بھی طرح اپنے شوہر سے دست بردار ہونے کو تیار نہیں ہوتی۔ بلو منگل باپ کے مرنے کے بعد برساتی ندی پار کر کے اور سانپ کو رسی سمجھ کر چٹا منی کے کوٹھے پر پہنچ جاتا ہے۔ چٹا منی کے ذریعے شرمندہ کیے جانے کے بعد وہ ہوش میں آتا ہے اور شری کرشن کا بھکت بن جاتا ہے۔ اس کے ساتھ چٹا منی بھی کرشن بھکت ہو جاتی ہے۔ ایک دن بلو

منگل کی نظر سادری نامی ایک عورت پر پڑتی ہے اور وہ اس پر عاشق ہو کر اس کے دروازے پر بیٹھ جاتا ہے۔ سبب پوچھے جانے پر بلو منگل سادری کے ساتھ راست گزارنے کی درخواست کرتا ہے اور نتیجے میں بے عورت ہوتا ہے۔ بالآخر بلو منگل کو سمجھ میں یہ بات آتی ہے کہ مارے گناہ کی جزیہ آنکھیں ہیں اور وہ اپنی آنکھیں پھوڑ کر سورداس بن جاتا ہے۔ اندھا ہونے کے بعد اسے کرشن کے دیدار ہوتے ہیں اور وہ ساری زندگی انہی کے عشق میں بھجن گاتے ہوئے گزار دیتا ہے۔

مدھرم لی (1919)

بلو منگل کی کامیابی کے بعد یہ ڈراما آغا حشر نے اپنے ڈراموں کے ہندو ناظرین کے لیے لکھا تھا۔ اس ڈرامے میں شری کرشن کے سوانحی حصے کو موضوع بنایا گیا ہے۔ خصوصاً گویوں سے ان کے ہریم کو بڑے فلسفیانہ انداز میں پیش کیا گیا ہے۔ عورتوں میں شری کرشن کے لیے بڑھتی محبت اور عقیدت کے رد عمل کے طور پر ان کے گھروں میں باہمی رشتوں میں جو اشتکار پیدا ہو رہا تھا اور پھر وہ جن مسائل سے دو چار ہو رہی تھیں، ان کی عکاسی اس ڈرامے میں بڑی خوب صورتی سے کی گئی ہے۔ اس کے ساتھ ساتھ مدھرم کے نام پر اپنے مفادات کا تحفظ کرنے والے ڈھونگی سنتوں کی بھی قلمی کھولی گئی ہے۔

اس قصے کی بنیاد یہ ہے کہ شری کرشن اپنی بانسری بجانے میں مست ہیں جس کی آوازیں کروڑوں آدمی اور پر بھات کی بیوی لست ان کے درشن کے لیے بے چین ہو جاتی ہے اور اپنے شوہر کے منع کرنے کے باوجود ان کے درشن کے لیے چلی جاتی ہے۔ ایک مکار سادھو جس کا نام جٹا ہے وہ کرشن سے اس لیے حسد کرتا ہے کہ بھی گوانیس کرشن کی طرف کھینچتی ہیں اور اس کی طرف دیکھتی بھی نہیں ہیں۔ وہ پر بھات کو مادھو کے خلاف بھڑکاتا ہے۔ پر بھات کرشن کے پاس جاتا ہے اور اس سے کہتا ہے کہ وہ لست کی بھکتی کا امتحان اس طرح لینا چاہتا ہے کہ چھپ کر اس کے حرکات و سکنات کو دیکھے۔ وہ کرشن سے کہتا ہے کہ تم لست سے دنیاوی عشق کا اظہار کرو۔ مادھو اس کے لیے تیار ہو جاتے ہیں مگر جب کرشن اس

طرح کی باتیں کرتا ہے تو لالتا کو تعجب ہوتا ہے اور جب مادھو نے مد سے آگے بڑھنے کی کوشش کی تو لالتا اسے شراب دینے لگتی ہے مگر پرجہات اسی وقت سامنے آ کر اسے ساری حقیقت بتاتا ہے اور اپنے شک پر اس سے معافی مانگ لیتا ہے۔

بھارت رمنی (1920)

یہ ڈراما مختلف جگہوں پر اور مختلف کمپنیوں کے ذریعے ہندو ناری، بن دیوی اور پتی بیوا کے نام سے بھی پیش کیا گیا تھا۔ اس کے زمانہ تحریر پر محققین میں اختلاف رائے ہے۔ ان کی مجموعی آرا سے نتیجہ نکلتا ہے کہ وہ اسے 1912 سے 1920 کے درمیانی زمانے کی تخلیق مانتے ہیں۔ لیکن آغا حشر کے ذخیرے سے دستیاب کاغذات سے اندازہ ہوتا ہے کہ اس کا اصل زمانہ تخلیق 1920 ہے۔ آغا حشر نے ہندی میں ڈراما لکھنے کی روایت کو اب بھی ہندو دھرم اور ہندوستانی تہذیب سے جوڑے رکھا ہے۔ اس ڈرامے میں بھی وہ ہندوستانی عورت اور اس کی پتی بھگتی کو خصوصی اہمیت دیتے ہوئے اس کے مثالی کردار کو پیش کرنے میں کامیاب ہوئے ہیں۔ ایسا لگتا ہے کہ خود آغا حشر الگ الگ شہروں میں اسے الگ الگ ناموں بلکہ اکثر کرداروں کی ناموں کی تبدیلی کے ساتھ پیش کر رہے تھے۔ کیونکہ ان کے ذخیرے سے دستیاب دونوں قلمی نسخوں میں یہ اختلاف جگہ جگہ دیکھنے کو ملتا ہے۔

بھگیرتھ گنگا (1920)

یہ ڈراما بھی آغا حشر کے ہندو دھرم اور قدیم ہندوستانی تہذیب کے موضوع پر مشتمل ڈراموں کے سلسلے کی ایک کڑی ہے، جسے انھوں نے 'بھارت رمنی' کے فوراً بعد لکھا تھا۔ اس کی زبان عوامی ہندی کے مقابلے سنسکرت زدہ ہے۔ شاید موضوع کی قدامت کے پیش نظر حقیقی ماحول پیدا کرنے کے لیے آغا حشر نے ایسا کیا ہے۔ اس ڈرامے میں انھوں نے راجا بھگیرتھ کا اپنی تپا اور کوشش سے گنگا کو سورگ سے زمین پر لانے کے مروج قصے کو بڑے دلنشین

پیرائے میں بیان کیا ہے۔ اس کے لیے انھوں نے اپنی منطق کا بھی استعمال کیا ہے۔
 اس کے علاوہ انھوں نے ایک راجا اور ایک ڈاکو کے ذریعے سرزد ہونے والے
 ایک ہی جیسے المانہ اعمال کا احتساب کر کے راجا کے کام کو دھرم، پنیہ اور راستی سے تعبیر
 کیا ہے جبکہ ڈاکو کے کام کو دھرم، پاپ اور بے راہ روی سے عبارت قرار دیا
 ہے۔ آغا حشر کا یہ ڈراما بھی ان کے دوسرے ہندی ڈراموں کی طرح ہندو ناظرین میں بے
 حد مقبول ہوا۔

پراچین الیوم نوین بھارت (1921)

آغا حشر ہندی میں پہلی بار اس ڈرامے کے ذریعے اپنے اصل مزاج یعنی
 سماجیات کی طرف واپس لوٹے ہیں۔ انھوں نے اس میں ہندوستان کی تاریخ کے تین
 ادوار قائم کیے ہیں اور متقدمین، متوسطین اور متاخرین میں تیزی سے بدلتی اقدار اور تہذیبی اور
 تمدنی بحران کی طرف لوگوں کو متوجہ کرنے کی کامیاب کوشش کی ہے۔ اس کے لیے
 انھوں نے متقدمین میں سے شرون کمار، متوسطین میں سے شہنشاہ اکبر کا عہد اور متاخرین میں
 ایک جدید تہذیب سے متاثر سماج کی جھلک پیش کی ہے۔ آغا حشر کے ذخیرے سے اس
 ڈرامے کا پہلا حصہ یعنی شرون کمار اور تیسرا حصہ یعنی 'آج' دستیاب ہوئے ہیں۔ اس کا درمیانی
 حصہ یعنی 'اکسپز' آغا حشر کے ذخیرے میں موجود نہیں ہے۔ اور کوشش کے باوجود اس کا کوئی
 معتبر یا غیر معتبر نسخہ کہیں اور سے بھی نہیں مل سکا۔ عبدالقدوس نیرنگ نے ہندی میں شائع کردہ
 اپنی کتاب 'آغا حشر اور ناول' میں اس ڈرامے کے بارے میں مختصراً جو لکھا ہے وہ
 قارئین کے استفادے کے لیے یہاں درج کیا جاتا ہے۔

:اکبر:

اس میں آغا صاحب نے دکھایا ہے کہ ایک آگیا کاری پتر اپنے پتا پر کیسے گئے
 اپکار کا بدلہ اس طرح اٹارتا ہے) بادشاہ ہمایوں شیر شاہ سے ہارنے کے بعد اپنی بیگم کے ساتھ

بھاگتا ہے۔ راستے میں انھیں پیاس معلوم ہوتی ہے، مگر پانی نہ پاس ہے اور نہ کہیں تلاش میں ملتا ہے۔ پیاس کی تیزی اور تکلیف بڑھتی جاتی ہے۔ اتنے میں ایک برہمن اپنی پتی کے ساتھ ملتا ہے۔ جس کے پاس بکول اپنی ضرورت بھر پانی ہے۔ برہمن اپنی بیوی سے کہتا ہے کہ انھیں پانی پلاؤ۔ وہ کہتی ہے کہ پانی بہت کم ہے، ہم کیا کریں گے برہمن کہتا ہے کہ اتنی کو پانی پلانا ہمارا دھرم ہے۔ جو بھی ہوا اسے پانی پلاؤ۔ بادشاہ بیگم اور نوکر پانی پیتے ہیں۔ ہمایوں برہمن اور ان کی بیوی کا شکریہ ادا کر کے آگے بڑھتا ہے۔ کچھ زمانے بعد ہمایوں دوبارہ راجہ جیت لیتا ہے مگر جلدی ہی مر جاتا ہے اور کم عمر اکبر بادشاہ بنتا ہے۔ اس وقت وہی برہمن اکبر کے دربار میں آتا ہے اور کہتا ہے کہ آپ کے راج میں سب سکھی ہیں۔ سو اسے ایک بے زبان کے اکبر (جو برہمن کے پانی پلانے کے اپکار سے پر سچت ہے) کے پوچھنے پر کہ وہ کون ہے، برہمن ایک ہتھیار پیش کرتا ہے کہ یہی ہے وہ غریب اور اس بے زبان گھوماتا کی ہتیا آج بھی ہو رہی ہے۔ اکبر فوراً حکم جاری کرتا ہے کہ میرے راجہ میں گو ہتیا بند کر دی جائے۔ برہمن دھنیہ داد دیتا ہے اور جے جے کا کرتا چلا جاتا ہے۔ اس طرح بیٹا اپنے پتا پر کیے گئے احسان کا بدلہ چکا جاتا ہے۔

'شرون کماز' کا واحد مسودہ قل اسکیپ سائز کے کاغذ پر ہے اور بہت ہی اچھی حالت میں ہے۔ مسودہ صاف اور خوش خط لکھا ہوا ہے۔ اس ڈرامے کا دوسرا حصہ (اکبر) دستیاب نہیں ہو سکا۔ تیسرے ڈرامے کے دو مسودے ملے ہیں۔ ایک تو قل اسکیپ سائز کے کاغذ پر پہلے حصے کے تسلسل میں بالکل اسی کاتب کا لکھا ہوا ہے اور بہت اچھی حالت میں ہے۔ اس کے پہلے صفحے پر (قدیم و جدید) ہندوستان، تیسرا ڈرامہ، آج لکھا ہوا ہے۔ دوسرا مسودہ جلد کا پانی کی شکل میں ہے، جس کے پہلے صفحے پر سرخ روشانی میں 1921 لکھا ہوا ہے۔ مسودہ کو دیکھنے سے لگتا ہے کہ اسے تین الگ الگ کاتبوں نے مکمل کیا ہے۔ لیکن اس میں کہیں بھی کسی کاتب کا نام درج نہیں ہے۔

سنسار چکر (1922)

اس ڈرامے کو پہلا پیاز کے نام سے بھی کھیلا گیا تھا۔ اکثر جگہوں پر اسے 'سنسار چکر' کی عرفیت کے طور بھی استعمال کیا گیا ہے۔ آغا حشر نے اس ڈرامے میں بے میل شادیوں کے نتائج کی

طرف لوگوں کو متوجہ کیا ہے۔ ڈرامے کی کم عمر ہیروئن کی شادی ایک معمر وکیل سے ہو جاتی ہے اور نتیجے میں پیدا ہونے والے مسائل اس ڈرامے کا موضوع ہیں۔

محققین کے درمیان اس ڈرامے کے زمانہ تخلیق کے بارے میں بہت سی غلط فہمیاں موجود ہیں۔ اس کا ایک سبب یہ ہے کہ بلو منگل کی ایک بلا اجازت اشاعت میں اس کی عرفیت پہلا پیار لکھ دی گئی تھی، جو اس غلط فہمی کی بنیاد بنی۔ سچ یہ ہے کہ ان محققین میں سے کسی کی رسائی اس کے اصل مسودے تک ہوئی نہیں سکی۔ ساری باتیں محض قیاسات کی بنیاد پر کہی گئی ہیں۔ ڈاکٹر نامی اسے 1911 کی تخلیق بتاتے ہیں، جب آغا حشر نے ہندی میں ڈرامے لکھنے کا آغاز بھی نہیں کیا تھا۔ عشرت رحمانی کے مطابق یہ 1923 کی تخلیق ہے۔ دوسرے محققین نے بھی اسی طرح اعزازے قائم کر کے کوئی نہ کوئی تاریخ متعین کی ہے، جو بہر حال درست نہیں ہے۔ اس ڈرامے کا جو واحد مسودہ آغا حشر کے ذخیرے سے دستیاب ہوا ہے اس کے متن سے واضح ہوتا ہے کہ یہ 1922 میں لکھا گیا تھا۔ حالانکہ اس مسودے میں بھی اس کی تخلیق سے متعلق کوئی اندراج موجود نہیں ہے۔

اس ڈرامے کی کہانی میں شاردہ ایک خوب صورت جوان لڑکی ہے جو بچپن سے بسنت کو پیار کرتی ہے۔ مگر دولت مند واسود یو اپنی دولت کے بل پر بوڑھا ہونے کے باوجود شاردہ کو حاصل کرنے میں کامیاب ہو جاتا ہے۔ بسنت اور واسود یو آپس میں دوست بھی ہیں۔ ایک دن بسنت واسود یو کی اجازت سے اس سے ملنے کی غرض سے اس کے گھر آتا ہے۔ اچانک اسی دن اسے کسی ضروری کام سے کہیں جانا پڑ جاتا ہے۔ چنانچہ وہ شاردہ سے یہ کہہ کر رخصت ہوتا ہے کہ وہ بسنت کی خاطر مدارات کرے۔ شاردہ بسنت کو دیکھتی ہے تو اسے گزشتہ دن یاد آ جاتے ہیں اور وہ بسنت سے کہتی ہے کہ چلو کہیں بھاگ چلیں۔ لیکن بسنت اسے سمجھاتا ہے کہ اسے ایرا نہیں کرنا چاہیے۔ جب بسنت اس کی محبت کو ٹھکرا دیتا ہے تو شاردہ مجبور ہو کر پھر اٹھتی ہے اور خود کشی کے لیے چھری اٹھا لیتی ہے۔ اسی موقع پر واسود یو آ جاتا ہے اور شاردہ کو خود کشی سے باز رکھتا ہے۔ اس ڈرامے کو لکھنے کے پس پشت ہمیشہ کی طرح آغا حشر کا مقصد سماج کی اصلاح تھا اور اس کی مقبولیت سے آغا حشر کو اپنے اس مقصد میں بڑی حد تک کامیابی بھی ملی۔

بھیشم پر نگلیا (1923)

آفا حشر نے یہ ڈراما میڈنس تھیٹر زلیٹ لکھنی کے لیے 1923 میں لکھا تھا۔ اس کی کہانی مہاراجہ بھارت سے ماخوذ ہے اور اس کا شمار آفا حشر کے ان ڈراموں میں ہوتا ہے جنہیں بے انتہا عوامی مقبولیت حاصل ہوئی۔ یہ وہی ڈراما ہے جس پر آفا حشر اپنے انتقال کے وقت فلم بنا رہے تھے۔

اس ڈرامے کی کہانی بھیشم کی اس پر نگلیا سے متعلق ہے جو اس نے اپنے باپ مہاراجہ شانتو اور ماں ستیہ وتی کے درمیان کے پریم سمبندھ کو دواہ تک لے جانے کے لیے کی تھی۔ جب شیودست (بھیشم) دیکھتا ہے کہ اس کے باپ مہاراجہ شانتو ستیہ وتی کے عشق میں مبتلا ہو گئے ہیں اور اس کے بسا جیوت نہیں رہ سکتے اور ستیہ وتی کا باپ دھور راج صرف اس شرط پر شادی کے لیے اپنی رضا مندی دیتا ہے کہ اس کی بیٹی کے پیٹ سے جنم لینے والا پتر ہی ہستنا پور کا یوراج ہوگا۔ ظاہر ہے مہاراجہ شانتو اس کشمکش میں مبتلا ہو جاتے ہیں کہ اصول کے مطابق ان کے بڑے پتر شیودست کو ہی یوراج ہونا چاہیے۔ شیودست ان کو اس کشمکش سے نجات دلانے کے لیے اپنی زندگی کے سکھوں کی قربانی دیتا ہے اور عمر بھر برہم چاری رہنے کی پر نگلیا کر لیتا ہے۔ اس پر نگلیا کے وہ متاع جو بعد میں نل درنل ہستنا پور کو بھگتے پڑے، اس ڈرامے کا موضوع ہیں۔

آنکھ کا نشہ (1924)

اس ڈرامے کے بارے میں محققین کے درمیان کسی قسم کا اختلاف نہیں ہے کہ آفا حشر نے اسے بے ایف میڈن اینڈ لکھنی کے لیے 1924 میں لکھا تھا اور پہلی بار اسے کلکتہ کے اسٹیج پر پیش کیا گیا۔ یہ ڈراما اس عہد کے شراب و شباب کے شوقین لوگوں کی بے راہ روی اور بے سہارا عورتوں کی مجبوری اور بد حالی کی عکاسی کی غرض سے لکھا گیا تھا، جو ہندوستانی سماج کے لیے

اس وقت ایک بڑا چیلنج تھا۔ اس کی بیرونی کام لست کو حالات نے طوائف بننے پر مجبور کر دیا ہے اور اس کے دل میں سماج سے بدلہ لینے کا جذبہ اپنی انتہا پر ہے۔ اس کے ایک ایک مکالمے میں انتقام کی چٹکاریاں اور طنز کے نشتر موجود ہیں، جو سماج کے نام نہاد ٹھیکے داروں کی نیند حرام کر دینے کے لیے کافی ہیں۔ آفا حشر کے ہندی ڈراموں میں اس ڈرامے کی خاص اہمیت ہے۔ اس میں سماجی اصلاح کی جو کوشش نظر آتی ہے وہ تو اہم ہے ہی، عوام نے بھی اسے بے حد پسند کیا تھا۔

سیتا بن واس (1928)

اس ڈرامے کے سال تصنیف اور مقام تصنیف دونوں کے بارے میں محققین میں اتفاق رائے نہیں ہے۔ لیکن اس بات پر سب متفق ہیں کہ مہاراجا پرکھاری آری مردن سنگھ جو دیوکو یہ ڈراما بہت پسند تھا اور اسے اپنی اسٹیٹ میں اسٹیج کرنے کے لیے انھوں نے زور کثیر صرف کیا تھا۔ اصل واقعہ یہ ہے کہ آفا حشر اپنی ڈراما نگینی دی گریٹ الفریڈ تھیٹر ریل کمپنی آف کلکتہ کے ساتھ دورے پر تھے۔ جب ان کا قیام الہ آباد میں تھا تو مہاراجا پرکھاری بھی ان دنوں الہ آباد آئے ہوئے تھے۔ وہ ڈرامے کے شوقین تھے۔ انھوں نے آفا حشر سے ملاقات کی اور ان سے سیتا بن واس (رام چندر جی کے ذریعے سیتا کو گھر سے نکال دیے جانے کے بعد رونما ہونے والے واقعات) پر مبنی ڈراما لکھنے کی فرمائش کی۔ آغا حشر نے ان سے ڈراما لکھنے کا وعدہ کر لیا اور کمپنی کو اپنے بھائی آغا محمود کے سپرد کر کے بناس آگئے۔ یہاں رہتے ہوئے انھوں نے 1928 میں اس ڈرامے کی تکمیل کی۔ اس ڈرامے کا پلاٹ واسکی رامائن کے آخری حصے 'آتر کاٹھ' سے ماخوذ ہے۔ مہاراجا نے جب یہ ڈراما سنا تو انھیں بے حد پسند آیا اور اپنی فیاضی کا ثبوت دیتے ہوئے انھوں نے آغا حشر کو اس کے عوض آٹھ ہزار روپے کا نذرانہ پیش کیا۔ نیز ان سے یہ درخواست بھی کی کہ وہ پرکھاری آکر اس ڈرامے کو اسٹیج کریں۔ جب آغا حشر وہاں گئے تو مہاراجا نے نہ صرف ان کی شاگردی اختیار کی بلکہ وہ سچاس ہزار کی کثیر رقم ادا کر کے ان کی کمپنی خرید کر آغا حشر ہی کو اس کا نگران مقرر کر دیا۔ (اس سے متعلق مہاراجا کے خطوط آغا

حشر کے ذخیرے میں موجود ہیں) یہاں پر آغا محمود ان کے معاون کی حیثیت سے کھنی کا کام لاج دیکھتے رہے۔ قیام پڑکھاری کے دوران جب مہاراجا نے اس ڈرامے کی اشاعت کا ارادہ ظاہر کیا تو پہلے تو آغا حشر اس کے لیے آمادہ نہ ہوئے۔ پھر اس کی صرف دو جلدوں کی اشاعت کی اجازت دی۔ ایک مہاراجا کے لیے اور ایک خود آغا حشر کے لیے۔

چنانچہ بابو جھلن خاں کے زیر نگرانی 1929 میں وکن پریس، اسٹیٹ پڑکھاری سے اس ڈرامے کی صرف دو جلدیں شائع ہوئیں جو دیوناگری رسم خط میں تھیں۔ ان میں سے ایک جلد آغا حشر کے ذخیرے میں موجود ہے۔ اس کا طرز اشاعت عام کتاہوں کے انداز اشاعت سے یکسر مختلف ہے۔ اس کے لیے فولڈ کیپ سائز کا دبیز کاغذ استعمال کیا گیا ہے، اور طباعت کاغذ کے ایک ہی طرف کی گئی ہے۔ ہر ورق کی پشت سادہ ہے۔ کچھ عرصہ بعد کسی بات سے خوش ہو کر مہاراجا پڑکھاری نے یہ کھنی بغیر کسی معاوضے کے آغا حشر کو واپس کر دی اور آغا حشر وہیں سے مختلف شہروں کے دورے پر روانہ ہو گئے۔ اس واقعے سے یہ بات پلایہ ثبوت کو پہنچ جاتی ہے کہ آغا حشر نے یہ ڈراما مہاراجا کی فرمائش پر بنائے میں بیٹھ کر لکھا تھا اور اس کا سال تصنیف 1928 ہے۔

دھرمی بالک (1929)

اس ڈرامے کے بارے میں مختلف محققین نے بڑی غلط فہمیاں پھیلانی ہیں۔ خصوصاً ڈاکٹر محمد شفیع نے اسے پڑکھاری اسٹیٹ سے منسوب کر کے اس کی تاریخ تصنیف کو دو سال پہلے لے جانے کی کوشش کی ہے لیکن اس کی تصدیق آغا حشر کے ذخیرے سے حاصل شدہ دستاویزات سے نہیں ہوتی۔ سچ یہ ہے کہ آغا صاحب نے یہ ڈراما مڈس تھیٹرزم لیسٹڈ کے لیے 1929 کے اواخر میں لکھا تھا اور یہ پہلی بار کلکتہ میں مڈس تھیٹرزم لیسٹڈ ہی کی کھنی پارسی انٹرنیشنل ڈرامیٹک کھنی آف کلکتہ میں کھیلا گیا تھا۔ بعد میں دوسری کمپنیوں نے بھی اسے اپنے اسٹیج پر پیش کیا۔ یہ آغا حشر کا ایک نیم سیاسی ڈراما ہے جس میں سماج کی اصلاح کا جذبہ ایک بااثر محرک کے طور پر کارفرما ہے۔ آغا حشر کا سائنس مغربی تہذیب و تمدن کی اندھی پیروی کے

نتیجے میں مختلف سماجی برائیوں کے پھیلنے کا زماںہ ہے۔ سماج کے مختلف طبقات میں دراہی انہی بے راہ رویوں اور خرابیوں پر اس ڈرامے میں بے محابا طنز کیا گیا ہے۔ آفا حشر کے آخری دور کا یہ ڈراما ان کی زندگی بھر کے ادنیٰ وقتی تجربات کا مجموعہ اور اسٹیج کے نقائصوں پر ان کی ماہرانہ گرفت اور مکمل دسترس کا ثبوت ہے۔

دھرمی بالک عرف غریب کی دنیا میں کیلاش ناٹھ ایک غریب انسان ہے جس کی دو بیٹیاں ہیں۔ ایک کا نام سادری اور دوسری کا گوتمتی۔ غربت میں زندگی گزارنے والا کیلاش ناٹھ اپنی دونوں بیٹیوں کی شادی کے لیے فکر مند رہتا ہے۔ مگر جہیز کے مطالبے نے اس غریب کو ہر جگہ رسوا کیا۔ جب وہ ان کی شادی کا انتظام نہیں کر پاتا تو ایک بوڑھا رئیس کیشو دولت کی لالچ دے کر ان میں سے ایک سے شادی کرنے کی خواہش ظاہر کرتا ہے مگر کیلاش ناٹھ کا ضمیر اسے گوارہ نہیں کرتا۔ اپنے باپ کے اس غم سے گھبرا کر گوتمتی خودکشی کر لیتی ہے۔ جب کیلاش ناٹھ نہیں تیار ہوتا تو قرض وصولی کے لیے کیشو اس پر مقدمہ دائر کر کے اسے جیل بھیجتا چاہتا ہے۔ سادری اپنے باپ کو مزید رسوائیوں اور دشواریوں سے بچانے کے لیے کیشو سے شادی کر لیتی ہے۔ اس ڈرامے کے ذریعے آفا حشر جہیز کی لعنت کی جانب لوگوں کا دھیان کھینچنا چاہتے ہیں اور اپنے اس مقصد میں وہ بڑی مددگار کامیاب بھی ہوئے ہیں۔

بھارتی بالک (1930)

یہ ڈراما (پورا نام بھارتی بالک عرف سماج کا شکار) دراصل دھرمی بالک عرف غریب کی دنیا کا دوسرا حصہ ہے۔ اس کے تمام مرکزی کردار وہی ہیں جو دھرمی بالک کے تھے۔ سونا، روپا اور بھوجپال یہاں بھی اپنی سابقہ سرگرمیوں میں مصروف نظر آتے ہیں۔ مختلف محققین نے اس کے سال تصنیف کے بارے میں الگ الگ آرا کا اظہار کیا ہے لیکن واقعہ یہ ہے کہ آفا حشر نے یہ ڈراما دھرمی بالک کی تصنیف کے فوراً بعد 1930 میں لکھا تھا۔ یہ دونوں ڈرامے مڈس تھیٹر کے لیے لکھے گئے تھے اور پہلی بار ان کی سی کینی پاری انٹنشن ڈرامیٹک کمپنی آف کلکتہ کے زیر اہتمام یکے بعد دیگرے پیش کیے گئے۔ دونوں ہی ڈرامے عوام میں بے حد

مقبول ہوئے تھے۔ اس ڈرامے میں آغا حشر نے دھرمی بالک عرف غریب کی دنیا کی کہانی کو آگے بڑھاتے ہوئے اپنی سیاسی سوجھ بوجھ اور سماجی شعور کی بہترین عکاسی کی ہے۔ چنانچہ اس کے بین السطور اس زمانے میں انگریزوں کے خلاف بڑھتی ہوئی سیاسی سرگرمیوں کے اثرات واضح طور پر محسوس کیے جاسکتے ہیں۔ اس میں استعمال کیے گئے مختلف مکالموں سے اندازہ ہوتا ہے کہ آغا حشر کو غلام ہندوستان کی صورت حال پر گہری تشویش تھی۔

دل کی پیاس (1931)

یہ ڈراما 1931 میں مڈس تھیٹر لیوڈ کی پاپسی انٹین ڈرامٹک کمپنی کے لیے لکھا گیا تھا۔ مڈس کے لیے لکھا گیا یہ آغا حشر کا آخری ڈراما ہے۔ بلکہ ہندی ڈراموں کے سلسلے کی بھی یہ آخری کڑی ہے۔ پچھلے ڈراموں کی طرح یہ ڈراما بھی سماجی اصلاح کی کوششوں پر مبنی ہے۔ مغربی تہذیب کی ماضی رنگینیوں کے مقابلے میں ہندوستانی تہذیب کی دیر پاقداری کی نمائندگی آغا حشر کا پسندیدہ موضوع تھی۔ چنانچہ اس ڈرامے میں بھی یورپی تہذیب کی اندھی تقلید کے نتائج کی جھلک دکھا کر نوجوانوں کو اس سے باز رکھنے کی کوشش کی گئی ہے۔

اس ڈرامے میں مدن موہن اور کرشمیاں بیوی ہیں۔ شروع ہی میں یہ بات واضح کر دی جاتی ہے کہ مدن موہن مغربی تہذیب کا دلدادہ ہے اور اپنی بیوی اور بچے پر تاپ کو بھی اسی رنگ میں رنگنا چاہتا ہے۔ مگر بیوی کرشنا پرانے خیال کی ہے۔ وہ شوہر پرست ہے اور نئے فیشن کو گھر کی بربادی کا سبب گردانتی ہے۔ مدن موہن کلب کار کن بن جاتا ہے اور وہاں ایک مغرب زدہ لڑکی منورما کی محبت کے جال میں پھنس کر اس سے شادی کر لیتا ہے۔ منورما کے ساتھ گھر آ کر اس کے اشارے پر وہ اپنی بیوی کرشنا اور بیٹے پر تاپ کو گھر سے نکال دیتا ہے۔ گھر کی نوکرائی شگری دونوں کو اپنے گھر میں پناہ دیتی ہے۔ غریبی کے طفیل مدن کا لڑکا بیمار ہوتا ہے۔ ڈاکٹر پیسے نہ ہونے کی وجہ سے علاج کرنے سے انکار کر دیتا ہے۔ کرشنا غصے میں پتول کی نوک پر منورما کو اپنی ضرورت کے پیسے لے آتی ہے مگر جب تک ڈاکٹر گھر پہنچتا ہے لڑکا دم توڑ چکا ہوتا ہے۔ ادھر مدن کی طبیعت بھی خراب ہوتی ہے اور منورما کو کلب سے

فرست نہیں ملتی کہ تیمارداری کرے۔ جب اس کی نوکرائی شگری کو مدن کی بیماری کا پتہ چلا تو وہ نرس کا بھیس بدل کر اس کے یہاں نوکری کر لیتی ہے اور اس کی تیمارداری میں مصروف ہو جاتی ہے۔ ضرورت پڑنے پر شگری اسے اپنا خون دے کر اس کی جان بچاتی ہے۔ ایسے میں مدن کو اپنی بیوی کرشنا کی یاد آتی ہے کہ اگر وہ ہوتی تو اسے اس طرح تنہا نہ چھوڑتی۔ مدن کی بیماری کو دیکھ کر منور ماسی اور سے عشق کرنے لگتی ہے اور مدن اسے گھر سے نکال دیتا ہے۔ غلطی کا احساس ہونے کے بعد وہ کرشنا کو اپنا لیتا ہے اور ایک خوش گوار ماحول میں ڈرامے کا اغتتام ہو جاتا ہے۔

اس زمانے میں ڈرامے نوجوانوں کے درمیان سماج کو سمجھنے اور مستقبل کی راہ عمل متعین کرنے کے لیے ایک بہترین عرک کا کام کر رہے تھے، اس لیے ان پر اس سبق آموز ڈرامے کا بھی خاطر خواہ اثر ہوا ہوگا۔ معاصر شہادتوں سے اندازہ ہوتا ہے کہ اس وقت کی نوجوان نسل نے اسے بے حد پسند کیا تھا اور تو اتر کے ساتھ اس کے متعدد دشوہے تھے۔

ڈراموں سے انتخاب

اولین ڈراما ”آفتابِ محبت“

دوسرا ایکٹ: چوتھا سین

درہ کوہ پلا: مکانِ اہرمین

(اہرمین کا وصل پر اصرار۔ گوہر کا انکار)

کیسے کروں کرتار

گوہر: (گانا)

جگ کی ستانی ہوں دکھ باری۔ کوئی نہ پوچھن ہار

کشتِ دکھاوت بھاگ ہے میرو۔ کیا کیا سو ہے دامار

نیا پڑی مغبہ ہار میں دکھ کے۔ پار لگا کرتار۔

پیاری نادِ گھوم زمانہ پھرے نہ پھرے نہ

اہرمین: (گانا)

یوں نہ نادِ تم پھر و درِ دم

دردِ پھر و نہ۔ پھر و نہ۔

جانی تم۔ پھر و نہ پھر و نہ۔

درد و محروم جانہ۔

کرو شادمانی۔ جو شہر جانی

گوہر: (گانا) دور ہو تو موزی تلالم دور

دور ہو تو کم تر بد کردار

جان مجھ کو موزی نہ نادان

ہٹ پال سے جلدی او بدکار

نا بکار۔ نا بکار۔

اہرمن: میری جان۔ کہنا سان۔ کہنا سان۔ نادر جانی جانی۔ مت کر حیوانی۔ سو پہ کر

مہربانی۔ پیاری جانی۔

گوہر: ہٹ بد قرار سے۔ جارے جارے او نا کار۔ دیکھے تیرے ڈھنگ مارے۔ ہونہ دیوانہ۔

دور ہو۔

اہرمن: دیکھ او مغرور۔ اپنی جان پر ظلم نہ کر۔ مجھ کو چھوڑ غیر بد نہ مر۔ درد بہت چکھتا ہے۔ قید

سے رہائی نہ پائے گی۔

گوہر: اد جا برستم گر اس قلم سے ہذر کر، جو رو جفا کا نتیجہ بد ہے۔ سزا دینے والا موجود اللہ الصمد

ہے۔ جان سے جاؤں گی۔ مگر اپنے قول سے باز نہ آؤں گی۔

جان سے جاؤں جو جانے کو ہو عصمت میری

موت ہی آ کے بھالے گی اب عفت میری

اہرمن: ذلت ہوگی، آفت ہوگی، وصلت سے انکار نہ کر۔

گوہر: چھوڑ خیال بد او تلالم مجھ سے تو اصرار نہ کر۔

اہرمن: جان جاتے گی۔ بربادی ہوگی۔

گوہر: طبیعت شاد ہوگی۔ قید ہستی سے آزادی ہوگی۔

اہرمن: دیکھ مان جا۔ انکار میں موت ہے۔

گوہر: کیا ڈر ہے انجام زندگی کا فوت ہے۔

- اہرن: وصل قبول کر۔ ورنہ چمکتا نا ہوگا۔
 گوہر: کچھ خیر ہے جہنم میں ٹھکانا ہوگا۔
 اہرن: الفت کا رنگ دیکھ۔ دل کی امنگ دیکھ۔ جی کی ترنگ دیکھ۔ خوش کرو وصال سے۔
 گوہر: پنی کر بھنگ دیکھ، مت کر تو تنگ دیکھ، دل کر نہ سنگ دیکھ، ڈرڈو الجلال سے۔ اب
 اہرن: نہ مکاری کی باتیں کر۔
 گوہر: نہ عیاری کی گھاتیں کر۔
 اہرن: نہ بس اے پارسا بن تو۔
 گوہر: نہ کر ضد مجھ سے پڑن تو۔
 اہرن: نہیں ممکن ہے جو نادان تیری جان بچ جائے۔
 گوہر: گوارا جان دینا ہے مگر ایمان بچ جائے۔
 اہرن: افسوس تجھ کو برابر سمجھاتا ہوں، مناتا ہوں، مگر تجھ کو میری صحبت سے انکار ہے۔ دل بیزار
 ہے۔ شاید تجھ کو اپنی زندقی دشوار ہے۔ اب اونا دان تو ہے اور یہ زندان۔ عمر بھر اسی قید
 خانے میں جان کھو۔ اپنے کیے کو رو۔

مرید شک

باب دوسرا: سین دوسرا

محل

(مسکند رجاہ کا معہ اپنے درباریوں کے آنا)

مسکند رجاہ: جاؤ لے جاؤ۔۔۔ دیکھ اوسے کارا دھر دیکھ۔ تم نے اپنے مٹا ہوں کی تاریکی سے اپنے
 چہرے کی چمک کھو دی۔ تمام دنیا کی عورتوں کی آبرو بے عزتی کے پانی میں ڈبو دی۔
 حسن آما: الہی یہ بہتان۔ الامان الامان۔

دنیا کے آج کل یہ کیا طور ہو رہے ہیں

کیا قلم ہو رہے ہیں، کیا جور ہو رہے ہیں
کیا حشر ہو گا برپا، کیا آئے گی قیامت
کیوں رنگ اس جہاں کے کچھ اور ہو رہے ہیں
سکندر جاہ: ادھن ساز۔ جیل باز۔ اس دس ہاتھ کی زبان پر جیتنے آئی ہے کہ کچھ جواب بھی لائی ہے۔
کیا تو نے ہمایوں کے ہاتھ عصمت سی پیش قیمت چیز کو نہیں سچ ڈالا؟ کیا تو نے میرے
قتل کے لیے خنجر جفا نہیں بنھالا۔

حسن آرا: ان سب الزاموں کا الگ الگ جواب دینے کے بدلے صرف ایک لفظ بے
گناہ کہہ دینا کافی ہے۔ تاہم میں کہتی ہوں کہ میں جیسی پہلے تھی ویسی ہی اب بھی
ہوں۔ آپ کے غم میں میری طبیعت ضرور بدل گئی ہے مگر طینت نہیں بدلی۔ قید ستم
میں صورت ضرور بدل گئی ہے مگر سیرت نہیں بدلی۔

مکو درد و رنج و غم سے حالت میں فرق آیا
لیکن نہ یہ کہ میری عصمت میں فرق آیا
سکندر جاہ: ضرور۔ اگر عورتوں کو ایسے چلتے یاد نہ ہوتے تو ان کی بھولی طبیعت والے شوہر برباد نہ
ہوتے۔

حسن آرا: شکی مزاج سلطان۔ اگر یہی گمان ہے تو میں مگر تکی نہیں۔ بے شک میں نے ہمایوں کو
چاہا تھا اور اب بھی چاہتی ہوں۔

سب درباری: ہیں؟

سکندر جاہ: کیا اب بھی چاہتی ہے؟

حسن آرا: ہاں، اب بھی چاہتی ہوں۔ مگر کیسے، جیسے بہن اپنے بھائی کو چاہتی ہے۔ ویسے۔

سب درباری: آہ، آہ، آہ، آہ، آہ۔

سکندر جاہ: چپ۔۔۔۔۔

(نامہ برکاد اغلہ)

نامہ برک: شہنشاہ کی عمر دراز جو غلام حضور کے سوالوں کا جواب لایا ہے۔ لیکن یہ پیر روشن ضمیر نے

خط عطا فرمایا ہے۔

سکندر جاہ: لے اودکار۔ تیرے نامہ اعمال کا نوشتہ آگیا۔ تجھے جہنم میں لے جانے والا عذاب کا فرشتہ آگیا۔ اے وزیر خوش تدبیر۔ بڑھو یہ تحریر۔

وزیر: حسن آرا بیگم عصمت دار اور بال ایمان ہے۔

سب درباری: مبارک، مبارک، آہا ہا۔ انصاف اس کا نام ہے۔

سکندر جاہ: خاموش۔

وزیر: ہمایوں پاک باز انسان ہے۔ نیکیوں کا بادشاہ ہے۔ سکندر جاہ عالم اور گمراہ ہے۔ کھوئی ہوئی چیز اگر ہاتھ نہ آئے گی تو یہ سلطنت لاوارث ہو کر غیر شخص کے حصے میں جائے گی۔

سب درباری: انصاف، انصاف، یہ انصاف کہلاتا ہے۔

سکندر جاہ: خاموش بے ادب خاموش۔ کیوں یہ صحیح پڑھا ہے؟

وزیر: بے شک صحیح۔ حرف بہ حرف صحیح۔

سکندر جاہ: غلط سراپا غلط۔ جھوٹ محض جھوٹ۔ وہ دغا باز منجم بھی تم لوگوں سے ملا ہوا ہے۔ بالکل غلط لکھا ہوا ہے۔ آج سے مجھے ان فقیروں کا بھی عقیدہ جاتا رہا۔ معلوم ہوا کہ میں اب تک ان کی پارسائی پر دھوکا کھاتا رہا۔

حیف یہ بھی اب ہیں دیتے جان زر کے واسطے

نیک بھی کھونے لگے ایمان زر کے واسطے

(حسنی کا آنا)

حسنی: ہاتے۔ ہاتے۔ دہائی۔ دہائی۔ کیا قیامت آئی۔

سکندر جاہ: خیر تو ہے؟

حسنی:

لٹ گئی سلطان کی فرماں روائی لٹ گئی

دس برس کی آج دم بھر میں ممائی لٹ گئی

موت کا جھونکا بہار باغ لے کر چل بسا
حسن آرا: ہائے کیا خورشید مجھ کو داغ دے کر چل بسا
(حسن آرا کا بیہوش ہونا)

سکندر جاہ: الہی یہ کیا قہر لوٹا۔ جو میرا خورشید مجھ سے چھوٹا۔
(حمیدہ کا آنا)

حمیدہ: اد سکندر جاہ۔ گمراہ۔ یہ خورشید نہیں چھوٹا۔ بلکہ تجھ پر خدا کا غضب لوٹا۔ افسوس یہ سنانی ملکہ کو
بھی جان سے مار ڈالے گی۔ نامراد خورشید کی طرح اس کی بھی نعش نکالے گی۔
وزیر: حمیدہ خاتون۔ گہرا اد نہیں۔ صرف ملکہ کو اس مدے سے غشی سی آگئی ہے۔ بے ہوشی سی
چھانچھی ہے۔ جاؤ محل میں لے جاؤ اور ملکہ عالم کو ہوش میں لے آؤ۔
(حمیدہ کا حسن آرا کو لے کر جانا)

سکندر جاہ:

دردِ حسان کا ہائے غم ہو محیا
الہی یہ کیا ستم ہو محیا
ایک گہرا نایاب کو تو طوفان کے ہاتھوں کھوی چکا تھا۔ اس کے نام کو تو روی چکا تھا
کہ خورشید نے بھی بہن کی محبت میں میرا ساتھ چھوڑ دیا۔ مجھ آفت رسید باپ کی کمر
کو توڑ دیا۔

دے رہا ہے دل یہ سینے میں صدائیں ٹوٹ کر
ہر طرف سے آہٹیں مجھ پر بلائیں ٹوٹ کر
حمیدہ: اے قادرِ یزدان۔ الاماں۔ یہ کیا واقعہ جاں موز ہے کہ آج ہی قیامت کا روز ہے۔
سکندر جاہ: خیر تو ہے حمیدہ۔ یہ کیا ہوا؟

حمیدہ:

افسوس ہے وہ بیگم باشرم و پاک باز
عصمت کو بھی تھا ذات پر جس کی ہزار ناز

سہ سہ کے رنج حبان سے آخر گزر گئی
ہائے بھری جوانی میں ناشاد مر گئی
سکندر جاہ: مر گئی۔ افسوس۔

(سکندر جاہ کا بیہوش ہو جانا)
گیت کا بجن۔

یہودی کی لڑکی

دوسرا ایکٹ: پہلا سین

شانی محل

(مارکس اور آکٹیویا کا آنا)

مارکس: پیاری آکٹیویا۔ آحق، شرابی اور پاگل، ان میں سے کوئی جرم کرے تو درگزر کی جاسکتی ہے مگر جس گناہ میں عقل تمیز اور ارادہ ہو اس سے چشم پوشی نہیں ہو سکتی۔ میں کس منہ سے معذرت پیش کروں؟

ہے زباں بھی بند، لب ہائے سخن ہر داز بھی
دم بخود ہے نطق بھی اور نطق کا اعجاز بھی
ہونٹ تک آتے حجاب آتا ہے لفظ عذر کو
چھپ کے بیٹھی ہے گلے میں، فرم سے آواز بھی
آکٹیویا: میرے دل کے مالک۔ انسان اور غلطی ایک ساتھ پیدا ہوتے ہیں۔ جو گناہ نہیں کرتا وہ بے شک سزاوار تو صیغہ ہے۔ مگر جو گناہ کر کے نادم ہوتا ہے اور تلافی کرتا ہے وہ اس سے بھی زیادہ قابل تعریف ہے۔

مارکس: تب تم میری گزشتہ بے اعتنائیوں کو معاف کرتی ہو؟
آکٹیویا: میرے پیارے بار بار معافی کا لفظ دہرا کر مجھے فرمندہ کرتے ہو؟

رحم اور درگزر بھی ہو عفو سزا بھی ہو
 سو بار میں معاف کروں بے خطا بھی ہو
 قبضہ ہے دل پہ، جان پہ، عقل و تیز بے
 آقا کو اختیار ہے اپنی کینز بے
 (آکھنویا کا جانا)

ماؤں: (خودکلامی) دعا باز ماؤں۔ بے وفارومن۔ تو کتنی ذلیل ہے؟ کزبان سے آکھنویا
 کے ساتھ محبت کا اظہار کر رہا ہے۔ مگر تیرا دل ابھی تک تنا کو پیار کر رہا ہے۔ کیا ایک
 گناہ کے بعد دوسرا عتاب کرے گا؟ کیا ایک شریف یہودن کی زندگی اس رومن
 شہزادی کا بھی حال و مستقبل تباہ کرے گا؟

بس اسب بھی باز آوہ کام کیوں بے دین کرتا ہے
 کہ جس بے خود ترا دل تجھ کو سونفرین کرتا ہے
 (جاننا چاہتا ہے کہ تنا آتی ہے)

ت: ٹھہرو۔

جاتے کہاں ہو مجھ کو ٹھکانے لگا کے جاؤ
 مارا ہے جس کو اس کا جنازہ اٹھا کے جاؤ

ماؤں: حنا۔ تم اور یہاں؟

ت: ہاں۔

ماؤں: کیوں آئیں۔ کس کے پاس آئیں؟

ت: اپنے صیاد کے پاس۔ قتل کر کے بھول جانے والے جلاد کے پاس۔

بے کس پہ ستم مد سے گذر کر نہیں کرتا
 اس طرح کلجہ کوئی پتھر نہیں کرتا
 دنیا میں ہیں صیاد بھی، جلاد بھی، لیکن
 جو تو نے کیا کوئی ستم گر نہیں کرتا

ماؤں: تنا۔ جب تک ستار کے تار آپس میں ملے رہتے ہیں، تبھی تک ان میں سے ایک دل

بھانے والا سر یا نغمہ پیدا ہوتا ہے۔ مگر افسوس کہ تمہارے باپ کی ضد نے ٹھوکر مار کر اس محبت کے ساز کا تار تار الگ کر دیا ہے۔ اس ٹوٹے ہوئے ساز سے دوبارہ محبت کا زمزمہ پیدا ہونا محال ہے۔ پہلے میرا کچھ خیال تھا اور اب کچھ اور خیال ہے۔

اب نہ وہ بات رہی اور نہ وہ جوش مجھے

تم بھی اب میری طرح کر دو فراموش مجھے

حتا: اگر یہی ارادہ تھا، آئندہ چل کر دھوکا ہی دینا تھا تو ایک بھولی بھالی معصوم لڑکی کو جو جوان ہو کر بھی محبت کیا ہے، محبت کیوں کرنی چاہیے محبت کس سے کرنی چاہیے، ان باتوں سے خبردار تھی۔ کیوں اس اٹلی نا کچھ کو دوزخ میں بیٹھ کر، آنسو بہا کر، گڑگڑا کر، نہیں کھا کر اپنی جھوٹی محبت کا یقین دلایا؟ کیوں اپنے ہونٹوں سے اس کی زندگی کے آب حیات میں زہر پٹکایا؟ آہ۔

تصیں جو پھونک ڈالا ساتھ دل کے جان و تن جس نے

بگاڑا ہے یہ گھر جس نے، اجاڑا ہے چمن جس نے

تم اپنا علم اس آنکھ، اس دل رنجور سے دیکھو

ہمارا گھر جلے اور تم تماشا دور سے دیکھو

ماہر: حنا، تمہارا حسن، نیکی، عصمت، شرافت، ابھی تک یہ تمام چیزیں پاک امانت کی طرح اچھوتی ہیں۔ اس لیے بد بخت عورت، قسمت اور اپنے باپ کے فیصلے پر صبر کرو۔ کیونکہ اس مجبورانہ جدائی کے، یہی دونوں ذمہ دار ہیں۔ جاؤ۔ مجھ سے اچھے اور مجھ سے زیادہ قابل لوگ تمہاری قدر کرنے کو تیار ہیں۔

بدلا جو میں نے تم بھی بدل ڈالو طور کو

جو دل مجھے دیا تھا وہ دے ڈالو اور کو

حتا: یہ تم بے دید اور طوطا چشم مردوں کا شیوہ ہے۔ جس طرح ایک سچا خدا بدست انسان، دوسرے خدا کی خدائی کا اقرار نہیں کر سکتا، اسی طرح ایک وفادار اور شریف عورت بھی ایک کو چھوڑ کر دوسرے کو پیار نہیں کر سکتی۔

عمر بھر کو تجھ پہ صدقے جان میری ہو چکی
تو نہ ہو میرا، مگر میں دل سے تیری ہو چکی

مارکس: حسنا تم آج سے پہلے مجھے کیا سمجھتی تھیں؟

حنا: ایک نیک۔ یہودی۔

مارکس: اور اب کیا سمجھتی ہو؟

حنا: ایک بے وفارومن۔

مارکس: لیکن میں نہ وہ تھسا نہ یہ ہوں۔

حنا: تو پھر۔

مارکس: میں سلطنت روم کا ولی عہد یعنی اس ملک کا ہونے والا شہریار ہوں۔ یہی وجہ ہے کہ اپنا
مذہب تبدیل کرنے سے لاپارہوں۔

حنا: تم ولی عہد ہو؟ اس ملک کے ہونے والے بادشاہ ہو؟

مارکس: ہاں، اب تم ہی منصف ہو۔ اگر میں تمہارے باپ کی شرط منظور کر لیتا تو مجھے مذہب کے
ساتھ سلطنت کی امید بھی چھوڑ دینی پڑتی۔

حنا: تو کیا سلطنت سچی محبت سے زیادہ قیمتی ہے۔ شادی تخت عورت کے پاک دل سے
زیادہ مقدس ہے۔ غلاموں اور درباریوں کا شور تہنائی میں گونجتی ہوئی پیار کی راگنی
سے زیادہ میٹھا ہے۔ شہزادے صاحب، اگر مرد کو دنیا میں عورت کی سچی محبت مل
جائے تو اسے سلطنت کیا بہشت کی بھی ضرورت نہیں ہے۔

مارکس: جو ہو چکا اس کا باعث مجبوری ہو یا بھول۔ لیکن اب میں دوبارہ وہ خواب نہیں دیکھ سکتا۔

حنا: کیوں؟

مارکس: کیونکہ کل شہزادی آکٹیویا سے میری شادی ہونے والی ہے۔

حنا: شادی؟

مارکس: ہاں۔

حنا: کان مجھے دھوکا تو نہیں دیتے، اپنے لفظوں کو پھر دہراؤ۔ شہزادی آکٹیویا سے تمہاری

شادی ہوگی؟

ماڑکس: ہاں۔ ہاں۔

حنا: ظالم بیدرد۔ تو کیا اسے بھی اپنی محبت کے جال میں پھنسا کر مجھنا شاد و نامراد کی طرح اس غریب کی جوانی اور زندگی کو بھی خاک میں ملانا چاہتا ہے۔ اس منحوس دن کا سوز و گنجشک طالع نہ ہو گا۔ میں تیرے بھولے شکار کو ہوشیار کر دوں گی کہ تو فریبی ہے، جھوٹا ہے، دغا باز ہے۔ یہ شادی ایک عورت کی زندگی کا انجام اور دوسری عورت کی تباہی کا آغاز ہے۔

ماڑکس: مگر یہ شادی کل کے دن مقرر ہو چکی ہے اور کل کا دن مقدر کے فیصلے کی طرح اٹل ہے۔

حنا: تو مقدر کا یہ فیصلہ ہے کہ یہ شادی ہرگز نہ ہوگی۔

ماڑکس: ضرور ہوگی۔

حنا: قیامت تک نہ ہوگی۔

ماڑکس: اس شادی کو کون روک سکتا ہے؟

حنا: میں، میں عورتا یہودی کی لڑکی حنا۔

ماڑکس: کون؟ تو؟

حنا: ہاں میں۔۔ پھر کہتی ہوں کہ میں اور میرے ساتھ روم کا قانون۔ روم کا رواج۔ روم کا

بادشاہ، میں ان سب کو مجبور کروں گی کہ اس دغا باز کی امیدوں کو خاک میں ملادیا

جائے۔ اس بد انتخاب شادی کے گھروندے کو ٹھوکروں سے ڈھا دیا جائے۔

ماڑکس: یہ ناممکن ہے۔

حنا: اگر یہ ناممکن ہے تو میں یہ سمجھوں گی کہ ظالموں اور موزیوں کے لیے میدان صاف

ہے۔ روم میں نہ کوئی بادشاہ ہے، نہ قانون ہے، نہ انصاف ہے۔

باطن میں بزدلے ہیں بظاہر دلیر ہیں

یہ دور سے ڈرانے کو مٹی کے شیر ہیں

ماڑکس: ہشت۔

(حنا کا گانا)

جو طیب اپنا تھا دل اس کا کسی ہزار ہے
 مژدہ باداے مرگ، مینی آپ ہی بیمار ہے
 کیسے بے دردی کے پالے پڑے ہیں۔
 فرقت میں جینے کے لالے پڑے ہیں۔
 عالمنگا ہوں کی بیداد دیکھو۔
 چتون کے سینے پر بھالے پڑے ہیں۔
 عالمجبت نے آگ لگا دی۔
 جل جل کے اس دل میں چھالے پڑے ہیں۔
 کیسے بیدردی کے پالے پڑے ہیں۔

(جانا)

رستم سہراب

دوسرا ایکٹ: دوسرا سین

شاہ سمنگان کا محل

(شاہ سمنگان، تہمینہ کنیزیں اور افرامیاب کے سفیر ہومان اور ہارمان موجود ہیں)
 شاہ سمنگان: بادلوں کی کمان سے نکل کر زمین کی طرف آتا ہوا بجلی کا تیر اور سہراب کے ارادے
 میں پیدا شدہ طوفان کا بھاد ہماری منتوں سے اپنا رخ اور راستہ نہیں بدل سکتا۔ اس کے
 حوصلے آدھی کی طرح بدھو، اس کی آرزوئے جنگ، شکار بدست کرتے ہوئے شیر کی
 مانند یقین فتح کے نشے سے محمور اور اس کا جوش، خشک جنگل میں لگی ہوئی آگ کی
 طرح رو بہ ترقی ہے۔ وہ ابھی سے محسوس کر رہا ہے کہ اقبال اس کی پیشانی کو، فتح اس
 کی تلوار کے قبضے کو، ایران کے قلعوں کی کنجیاں اس کی انگلیوں کو، تاج کیانی کے

جواہر اس کے قدموں کو بوسہ دے رہے ہیں۔ اس کے گرز کی ضرب سے ایرانوں کی رو میں اور اس کے گھوڑے کی ٹاپوں کی دھمک سے کیاؤس کے محل کی دیواریں کانپ رہی ہیں۔۔۔ اس لیے بیٹی اپنی مامتا کو اس کی سرکش مرنی کے ساتھ صلح کرنے کے لیے مجبور کرو۔ کیونکہ وہ اس سفر کو خیر مقدم کے نعروں کی طرف سے پیغام دعوت اور اپنے بیداری کے خواب کی امید فردز تعبیر سمجھ رہا ہے۔

تھمینہ: اولاد کی محبت، ماں کی روح کا عہم ہے۔ آج یہ عہم فریاد بن کر آنسوؤں کی زبان سے سہراب کی خد کی منتیں کر رہا ہے۔ لیکن اس کی خد کسی منت، کسی دلیل، کسی التجا سے رحم بہ مائل نہیں ہوتی۔ ابا جان۔ اس کے ارادے کو مادرانہ اطاعت سے بغاوت پر آمادہ دیکھ کر میری زبان نے مجبوری سے ایران جانے کی اجازت دے دی ہے لیکن مامتا کی آگ سے جلتا ہوا دل ابھی تک اجازت دینے کے لیے تیار نہیں ہے۔

ہومان: محترم بانو! توران کے شہنشاہ افراسیاب نے اپنی شفقت و نوازش کے ثبوت میں محبت کے تحفوں اور شاہی گرامی نامے کے ساتھ، تورانی فوج کے دوبارہ ہزار منتخب و جنگ آزمودہ بہادر بھیجے ہیں۔ ان میں کاہر جری بارہ ہزار دلیروں کی طاقت و تجربہ کا مالک ہے۔ ان بارہ ہزار تورانی شیروں کے ساتھ آپ کا نامور فرزند جس زمین پر قدم رکھے گا، اس زمین کے آستان عظمت پر آسمان بھی سجدہ نیاز ادا کرنے کے لیے مجبور ہو جائے گا۔

بارمان: سر جھکا دے گا زمانہ جبہ مائی کے لیے
آئے گی خود فتح بڑھ کر چٹوائی کے لیے
غم نہ کیجے آپ اس کے نیک و بد کے واسطے
قسمت و اقبال حاضر ہیں مدد کے واسطے
(جوش کے عالم میں سہراب کا داخلہ)

سہراب: رستم کا فرزند۔ اپنے بازو اور تلوار کے سوا کسی سے مدد کا طلب گار نہیں ہے۔ (ہومان اور بارمان سے) میں نے صرف ناشر گزاری و غرور کے الزام سے بچنے کے لیے

تاجدار توران کی فوجی امداد قبول کر لی ہے۔ لیکن بہادر آئینہ کی طرح صاف ہو تا ہے۔
اس لیے میری صاف بیانی سے رنجیدہ نہ ہونا۔ میں نے اس امانت کی پذیرائی
کر کے اپنے عزم و شجاعت کی سخت دل شکنی کی ہے۔ سہراب تورانی لشکر کے اعتماد پر
ہیں، اپنی جرأت و طاقت کے بھروسے پر ایران کی نخوت کو لکا رہے جا رہا ہے
خدا میرا محافظ، ہمت میری سپر، تلوار میری رہنما، میدان جنگ میرا راستہ، یقین کا میاں
میرا توشہ، جوصلے میرے رفیق سفر اور کیاؤں کا تخت میرے سفر کی آخری منزل ہے۔
اس سفر کے آغاز کا نام ہے استقلال اور اس سفر کے خاتمے کا نام ہے فتح۔

ہومان: ہمیں کامل یقین ہے کہ آپ اپنے زور بازو سے دنیا کی تاریخ میں شاندار انصاف
کریں گے۔

سہراب: ماں۔ جس رسم کی آفرینش پر آسمان زمین کو مبارک باد دیتا ہے، جس رسم کا نام سن کر
شجاعت غرور کے نشے میں جھوم اٹھتی ہے، جس رسم کے نام پر طاقت فخر اور تلوار ناز کرتی
ہے۔ اس رسم، اس شریف ترین انسان، اس فاتح اعظم کا فرزند ہونا میرے لیے موجب
ندامت نہیں، باعث افتخار تھا۔ پھر معاف کرنا انسانیت کی کمزوری، شباب کے عہد،
زندگی کے شرمناک جرم کی طرح میری حقیقت کو پردے میں رکھنے کی کیا وجہ تھی۔
دل میں رکھا راز، دنیا کو خبر ہونے نہ دی
شام گم نامی کی تم نے، کیوں سحر ہونے نہ دی

تھمینہ: اس سوال کا جواب ماں سے نہیں، ماں کی مانتا سے پوچھ۔ اگر ایک غریب چوری ہو
جانے کے خوف سے اپنی زندگی کی پونجی دنیا کی نظر سے پوشیدہ رکھتا ہے، تو یہ غلطی یا جرم
نہیں، مجبوری ہے۔ یہ اندیشہ میری روح میں بیوست تھا کہ تیری پیدائش کا راز ظاہر ہو
جانے سے تیرا باپ تجھے میری گود سے اپنے بازوؤں میں کھینچ کر میری دولت مسکین و
متاع حیات مجھ سے چھین لے گا۔ اور مجھ پر نصیب کی آنکھیں شوہر کے چہرے کی طرح
پٹنے کی صورت دیکھنے کے لیے بھی بے رحم قسمت کے سامنے ہمش فریاد کرتی رہیں گی۔

سہراب: ماں، رسم جیسا باپ اور سہراب جیسا بیٹا۔ ان دو آفتاب و ماہتاب کی موجودگی میں دنیا کو

حقیر ستاروں کی ضرورت نہیں ہے۔ میں خدا اور مخلوق کے سامنے یکاؤس کو تخت سے اتار کر اپنے عالی مرتبہ باپ کو ایران کا بادشاہ اور تمہیں ایران کی شہنشاہ بیگم بنانے کا عہد کر چکا ہوں۔ اس عہد کو پورا کرنے کے لیے اب تم سے آخری مرتبہ اجازت مانگنے آیا ہوں۔۔۔ یہ کیا ماں۔ روتی ہو؟ رو نہیں۔ سائیں لالہ کے لیے نہیں لالہ اولاد کے لیے روتی ہیں۔ تمہارا بیٹا عورت کی دنیا فتح کرنے جا رہا ہے۔ اس لیے رونے کا نہیں خوش ہونے کا وقت ہے۔ نئے ہوئے ہوٹلوں سے اجازت دے کر مجھے میدان جنگ کی طرف رخصت کرو۔ سمگان کے قلعے کے دروازے پر فوج اور ایران کی زمین پر شہرت تمہارے سہراب کا انتظار کر رہی ہے۔

تمہینہ: سہراب۔ مجھے خوف ہے کہ یہاں سے جانے کے بعد اپنے باپ کی طرح نہیں تو بھی غریب تمہینہ کو فراموش نہ کر دے۔ کیونکہ ایران کی زمین جادو کی زمین ہے۔ اس طلسم ناموشی میں پہنچتے ہی انسان سحر زدہ ہو کر اپنے پیاروں کی یاد کو محبت کے ہاتھ کی بدخط طفلانہ تحریر سمجھ کر مافطے سے ملنا دیتا ہے۔

سہراب: ماں، ماں۔ یہ کیا کہہ رہی ہو؟ تم میرے جسم و جان کا شیرازہ، میری نجات کا دیباچہ، میری زندگی کی برکت ہو۔ میری ہستی تمہاری ہستی کا عکس اور میری روح تمہاری روح کا سایہ ہے۔

تمہینہ: (رستم کی یاد سے بے قرار ہو کر) طلوع مسرت و بازگشت ماضی کی امید و اشتیاق میں آنسوؤں سے بھیگی ہوئی زندگی کے سولہ برس گزر گئے۔ لیکن میری شب انتظار کی صبح نہ ہوئی۔۔۔ یا خدا عورت کا دل اتنا کمزور و مجبور محبت۔ اور مرد کا دل اتنا بے رحم و وفانا آشنا ہوتا ہے۔۔۔ آہ عورت محبت کا نشہ پنی کر تمام عمر ہوش میں نہیں آتی اور مرد۔۔۔ پیالہ ہوٹلوں سے جدا ہوتے ہی اس شراب کی لذت و سرور کو فراموش کر دیتا ہے۔

سہراب: ماں، تم بے آواز فکروں میں اپنے دل سے کیا مشورہ کر رہی ہو۔
تمہینہ: (ٹھنڈی سانس لے کر) خدا کی مرضی پوری ہو (مہرہ نکال کر) یہ تیرے باپ کی دی ہوئی نشانی ہے۔ اس نے سمگان سے رخصت ہوتے وقت تائید کی تھی کہ اگر تمہاری گود

کی زینت لڑکی ہو تو یہ مہرہ اس کے سر کے بالوں میں۔۔۔ اور لڑکا ہو تو اس کے بازو پر
باندھ دینا۔۔۔ ہاتھ بڑھا۔۔۔ سولہ برس سے آج ہی کے دن کے لیے اس محبت کی
یادگار کی حفاظت کر رہی تھی۔۔۔ اس مہرے اور نظر میں شامانی ہوتے ہی باب بیٹے کو،
خون خون کو شناخت کرے گا۔ (سہراب کے بازو پر مہرہ باندھ دیتی ہے) سہراب، ہر
بچہ ملک و ملت کی امانت ہوتا ہے۔ اس لیے جسمانی پرورش کے ساتھ بچے کی روحانی
ترہیت اور دماغی و اخلاقی نشوونما کی بھی مالا ذمہ دار ہے۔ میں نے تیرے جسم کی
حوصلہ ز اور قوت آفریں ورزشوں سے، دماغ کی ضیاع علم سے، دل کی شریف ترین
ہذبات سے اور روح کی خصال انسانیت سے تعمیر کی ہے۔ خدا کی پاس گزار ہوں کہ
میری سولہ برس کی محنت برباد نہیں ہوئی۔ آج میں سعید، فیاض، دلیر، بلند فطرت نوجوان
کی شکل میں اپنی شانزدہ سالہ ترناؤں اور مادرانہ دعاؤں کو دیکھ رہی ہوں۔۔۔ بیٹا۔ مجھے
تیرے دل کی رفعت اور خیالات و احساسات کی عظمت مابنی پر اعتماد ہے۔ اس
لیے تجھے حقیقی فاتح اور سچے سپاہی کا فرض سکھانے کی ضرورت نہیں۔ لیکن صرف اس
خیال سے کہ زندگی کی غفلت آدھ مصر دفتوں میں میری آواز تیرے دل کی خوبیوں کو
بیدار کرتی رہے، رخصت کرنے سے پیشتر تجھے نصیحت کرتی ہوں کہ خدا کی بخشی ہوئی
طاقت کو اعتدال، رحم اور انصاف کے ساتھ استعمال کرنا۔ تلوار کو بے کموں اور کمزوروں کا
مغالطہ و پست پناہ سمجھنا اور علم خواہ کتنی ہی حلیم اور کیسی ہی شریفانہ صورت میں سامنے آئے
ہمیشہ اسے ذلیل جاننا۔

دیکھنا فخر و طاقت پہ نہ الزام آئے

لب پہ شاباش ہو، سہراب کا جب نام آئے

سہراب: پیاری مالا۔ میں لوہے کے ہتھیاروں سے سج کر میدان جنگ کی طرف ناموری کی
تلاش میں جا رہا ہوں۔۔۔ یہ آہنی حربے دشمن کی ہمتوں کو، جسموں کو، فوجوں کو، قلعوں کو
فتح کر سکتے ہیں۔ لیکن عورت اور شہرت پر فتح پانے کے لیے مجھے ایک اور حربے کی
ضرورت ہے۔

تھمینہ: میرے بچے۔ وہ کون سا حربہ؟
 سہراب: (تھمینہ کے قدموں میں بیٹھ کر) ماں کی دعا۔
 تھمینہ: (سہراب کے سر پر ہاتھ رکھ کر)
 دعا دیتی ہوں تجھ کو وقت خادم بخت یاد ہو
 زمانہ پاؤں کے نیچے، خدا کا ہاتھ سر پر ہو

سیتا بن واس

انک پہلا: درشیہ ساتواں

تھوڈن

(لکشمی کے ساتھ سیتا کا پردیش)

گانا

کیوں تو ہے جیون کا ابھیمان ہے۔
 ہے سورکھ جیون سوہن سمان ہے۔ دودن کانی یہ سکھ سمان ہے۔
 یہ سنار مسافر خان، کیوں تو نے اس کو اپنا جانا، حیرا اتم گھر شمان ہے۔
 گسیان رتن کو مت کر مندا، جیون ہے اک گورکھ دھندا
 موہ لو بھ کا توڑ دے پھندا، کر لے کچھ اس دیہہ میں جب تک مدان ہے۔
 جگ ہے چلتی پھری چھایا، دکھ سکھ کا ہے کھیل بنایا
 سب کو کھٹی کھٹی مایا، جو اس کے چھل کو سمجھے وہ نجان ہے۔
 سیتا: سو مترے، بہت دنوں سے میری ابھیلا شاقھی کہ ایک بار پھر تھوڈن میں جا کر ریشیوں
 کے درشن اور رشی پتھیوں کی امرت بانی سے آتما کو ترپت کر دوں۔ میں نے جس دن
 اپنی یہ منو کا منار کٹ کی اس کے دوسرے ہی دن راگھو نے دیا پوروک میری اچھا

پورتی کا پبندہ کر دیا۔ کنتو جب اس کے اشارے پر رتھ کے گھوڑے تپون کی اور بڑھے تب یہ وودت ہوا کہ اس کے پیسے رو رہے ہیں۔ ایودھیا کی بھومی رتھ کے دھرے سے لٹی جا رہی ہے۔ سر لو کی لہریں ہاتھ اٹھا کر مجھے آگے بڑھنے سے روک رہی ہیں۔

بدر دیکھا یہ دیکھا آنکھ سے آنسو ٹپکتے ہیں
پون، بل، پھول، پکشی سب کے سب روتے سکتے ہیں
پلی آتی ہیں رہ کے پیچھے پیچھے ایسی آدازیں
کہ مانو اپنی ماں سے چھوٹ کر بچے بلکتے ہیں

لکھنؤ: ماتا۔۔۔

سیتا: وٹس۔ میں بہت دیر سے دیکھ رہی ہوں کہ تم کچھ کہنا چاہتے ہو اور انہیں کہہ سکتے۔ یہ کیا! تم تو دور ہے ہو۔ بولو بولو۔ آدرش دیو بولو۔ ایو دھیا میں تو کٹل ہے؟ سیتا شرمی شری رام تو اچھے ہیں؟

ان کے سکھ کے سامنے بج دکھ کو دکھ گنتی نہیں
وہ سکھی ہوں ایشور سے اور کوئی بنتی نہیں
ہن میں مت سمجھو، ابھی تک ہوں ایودھیادھام میں
دیہہ سیستہ کی یہاں ہے پدان ہیں شری رام میں

لکھنؤ: (من میں) شبد لاج کے مارے ہوٹوں سے باہر نہیں نکلتے۔ کہوں یا نہ کہوں۔ کتب

تک۔۔۔۔۔ انت میں کہنا ہی ہوگا۔ (سیتا سے) ماما اب دودھیا لکڑی بڑی ہی درجہ لکڑی ہے۔ یہ اب دوبارہ آپ کے چرن کمل کے درشن نہ کر سکے گی۔

سیتا: ارتھسات۔

لکھنؤ: لکھنؤ میں رہنے کے کارن پر جا کے مود کہ جن آپ کی تندا کرتے ہیں۔

سیتا: منہ! میری نندا؟ جس سیتا نے کبھی ایک جھوٹی کو بھی دکھ نہیں دیا اس سیتا کی نندا؟

آتر دول گی۔ لاج سے سر جھکا لینے کے سوا انھیں اپنے پتی درست دھرم کا کیسے
دشوا اس دلاسکوں گی۔

اس سندا سے بچنے کے لیے سیتا جا کر کس دھام بے
وہ نین سدا سب روئیں گے جن نینوں میں ہیں رام بے
لکشمی: مانتا میں ایثور دھرم سر سٹی سب کو ساکشی کر کے اور جن رام کو میں اپنا ایشٹ دیوتا سمجھتا
ہوں، انھیں رام کی سو گندھ کھسا کر کہتا ہوں کہ آپ کے اس دکھ کا کارن رام نہیں رام
کی پرہا ہے۔

ہر دے میں پچھلے سکھ کی دیکھ کر تصویر روتے ہیں
یہاں پر آپ روتی ہیں وہاں رگھویر روتے ہیں
سیتا: کیا کہا۔ کیا کہا؟ رام رو رہے ہیں۔ میرے لیے۔ ابھانگی سیتا کے لیے۔ نہیں۔ نہیں۔
انھوں نے جو کچھ کیا وہی راجا کا دھرم تھا۔ جاؤ لکشمی جاؤ۔ ان کے آنسو پونچھو۔ انھیں
ساتھ لادو۔ انھیں میرے دھبی نہ ہونے کا دشوا اس دلاؤ۔ پر جا کے سکھ میں رام کا سکھ اور
رام کے سکھ میں سیتا کا سکھ ہے۔ رام نے بن واسی بن کر پتائی پر ن کی رکشا کی تھی تو سیتا
بن واسی بن کر اپنے پتی کے راہیہ کو توبہ کی رکشا کرے گی۔

ساتھ سکھ کے دھرم کی شش بھی دی اور گیان بھی
رام سیتا کے پتی بھی ہیں، گرد، بھگوان بھی
ان کے ہاتھوں سے ملے کا نسا تو وہ بھی پھول ہے
جگ کا سکھ کیا سو رگ بھی ان کے چرن کی دھول ہے
لکشمی: کیا آٹھریہ۔ اتنے دکھ پر بھی میں ابھی تک جی رہا ہوں۔

رنگ چہرے کا مرے لاج سے کٹ جاتا ہے
ہونٹ تک آتا ہے پر ان اور پلٹ جاتا ہے

میتا: درو لکشمی درو۔ اپنے ہاتھ کے لٹھے کو لاسٹ سے برہما بھی نہیں مٹا سکتے۔ میں اب کیول تم سے اتنا ہی چاہتی ہوں کہ جب شریک رشی کے یکہ سے میری مائیں لوٹیں تب انھیں میرا اتم پر نام کہنا۔ دیورائیوں اور دیوروں کو آشیر داد دینا اور راگھو کے چرنوں میں میری طرف سے ہاتھ جوڑ کر نویدن کرنا کہ ہے پر بھو، میتا آپ کی تھی، آپ کی ہے اور جہنم جہنم میں آپ ہی کی رہے گی۔

جس آٹا سے جیسے گی اب اسے بھی چور مت کرنا
کیا ہے دور آنکھوں سے، ہر دے سے دور مت کرنا
لکشمی: جننی۔ دنیا میں رام کے پریم اور رام بھکتی سے بڑھ کر کوئی سکھ نہیں ہے۔ سب سکھ چھوٹ جانے پر بھی یہ سکھ سدا آپ کے ساتھ رہے گا۔ ایٹورا آپ کی رکشا کرے۔ پر نام۔۔۔۔۔
ماتا پر نام۔

(پرستھان)

میتا: سنو سنو لکشمی۔ چلے گئے۔ ارے پران جا۔۔۔ جا۔ جب شانتی گئی، آٹا گئی، سکھ گیا تب تو بھی جا۔ ارے میتا کے پھوٹے بھاگ، جب تو نے رام بیسا پتی دے کر چھین لیا تب یہ رام شونہ جیون بھی چھین لے۔ تم دو تو، پھول پتے کی طرح اس بن کے ایک ایک ورکش سے پھوٹ پڑو۔ جل اور بکلی کے بوجھ سے دبے ہوئے بادلو، مدلے کی گرجن کے ساتھ میرے شیش پر ٹوٹ پڑو۔

میں نہیں کہتی کہ دھن دو، راج دو، سکھ دھام دو

یا تو مرتیو دو مجھے یا مجھ کو میرا رام دو

(سیتا امور چھت ہو کر گر جاتی ہے۔ پٹانے کی آواز پر جنگل کا فلاٹ بھلتا ہے)

’خوب صورت بلا‘ کے کامک کا ایک سین

باب دوسرا: سین دوسرا

تقسیم کامکان

(ماشا اللہ اور خیر سلا کا ہاتھ میں ہاتھ ڈالے آنا)

- ماشا اللہ: پہلے میں جاؤں گا۔
- خیر سلا: نہیں پہلے میں جاؤں گا۔
- ماشا اللہ: دیکھ پہلے میں آیا ہوں۔
- خیر سلا: نہیں پہلے میں آیا ہوں۔
- ماشا اللہ: ابے تو آدمی ہے یا بھر پو۔
- خیر سلا: ابے کاٹھ کے لٹو، بھر پو، ٹھٹھو، جو رو کے لٹو، زیادہ چپڑ کرے گا تو ایک لات میں ہوگا چپڑ غٹو۔
- ماشا اللہ: ہوش کے ناخن لے نہیں تو ساری اکڑ پھول نکال دوں گا۔
- خیر سلا: حواسوں کا صدقہ دے، نہیں تو ابھی اٹھا کر اپنے سے نیچے ڈال دوں گا۔
- ماشا اللہ: ابے مرغی کی چوچ بن نہال۔
- خیر سلا: ابے بانڈے دے نیچے پال۔
- ماشا اللہ: تو کیا مجھ سے تو طاقت میں زیادہ ہے؟
- خیر سلا: بیٹا یہ آج کل کے جوانوں کی ہڈیاں نہیں جو گرہٹ، بکوبین، شراب، جوا دوسری عتوں میں پھنس کر جوانوں کے زود گھٹاتے ہیں اور تیس برس کی عمر میں ساٹھ برس کے بوڑھے نظر آتے ہیں۔ اگر تجھے آزمانا ہو تو سامنے آ۔
- ماشا اللہ: یہ دم۔
- خیر سلا: ٹھوک غم۔ (غم ٹھونکنے) بس دوست بس۔ ہم دونوں چٹل مین ہیں اور دو چٹل مینوں کا آپس میں چھانٹنے سو بھروں کی طرح باکرینگ کرنا یہ اچھی بات نہیں۔

ماشا اللہ: بالکل فیشن کے خلاف ہے۔
 خیر سلا: بس تو خوشی سے ڈھول کی طرح پھول جا۔ آگے مل اور گزری ہوئی بات بھول جا۔
 ماشا اللہ: او میرے جنٹل مین دوست۔
 خیر سلا: اور میرے آرنجیل دوست۔
 (دونوں کا گلے ملنا)

ماشا اللہ: ابے یہ کیا کرتا ہے؟
 خیر سلا: اول ہوں، کچھ نہیں کل محلے کی مسجد سے جو تاجوری حیات تھا۔ دیکھتا ہوں تیری جیب میں تو نہیں ہے۔
 ماشا اللہ: اب دل لگی بالائے طاق رکھ اور بتا کہ تو یہاں سنہری الو بھانسنے آیا ہے۔
 خیر سلا: سنہری الو نہیں وہ زردیں ہمارے۔
 ماشا اللہ: پھنسنے کی تدبیر۔
 خیر سلا: تدبیر تجھے بتاؤں اور خود ڈنڈے بجاتا پھروں۔
 ماشا اللہ: پھر بھی یار۔ کچھ تو بتا۔
 خیر سلا: دیکھ آج پری بیکر تنیم کی سالگرہ کی دھوم ہے۔ اس لیے ہمارے نامور سردار طغرل بیگ نے یہ موتیوں کا پار غدا نہ بھیجا ہے۔
 ماشا اللہ: تو سنو استاد۔ میں بھی اس لیے آیا ہوں اور یہ تحفہ نامدار شہر یار کی طرف سے لایا ہوں۔
 خیر سلا: ابے جا۔ چلا جا۔ تنیم شہر یار پر نظر بھی نہ ڈالے گی۔
 ماشا اللہ: اور وہ طغرل بیگ کے نام کا کتا بھی نہ پاتے گی۔

شاعری سے انتخاب

شکریہ یورپ

وہ پیام آخری اسلام جس کا نام تھا
وہ ظہور صدق جو پروردہ الہام تھا
وہ تجلی حقیقت جو ضلالت سوز تھی
گرمی قلب محمدؐ سے تپش اندوز تھی
روشنی دنیا کو دی جس مہر عالم تاب نے
زنگ فطرت دھو دیا جس نور کے سیلاب نے
ظلمت آگئیں خلقت انساں کو بینا کر دیا
سنگ ریزے کو جلا دے کر نگینہ کر دیا

شعلے پیدا کر دیے خاکستر افسردہ میں
 زندگی کی لہر دوڑا دی حیات مردہ میں
 شورش ہنگامہ آرا آب و گل میں ڈال دی
 شور بادل کا، تڑپ بجلی کی، دل میں ڈال دی
 ایک لہجے پر مبنی جذبات زنگ آلود میں
 آگ سی کھویا لگا دی تودہ بارود میں
 بارہا نالید گفت اے قوم ما بیدار شو
 حصہ خود از حریفان گیر و گرم کار شو

پر ز غوغا شد جہاں شورم ز ہفت اختر گزشت
 پنبہ در کوشی چرا، بر خیز کاب از سر گزشت
 ملیح صد آفت است این کوش نا شنوائے تو
 ہوش کن، ز امروز گردد خوار تر فردائے تو
 شرم کن، محو ادائے کفر ماماں کردہ ای
 آں دل و جانے کہ اول نذر قرآن کردہ ای
 اے کہ فطرت نرم و بہت چچو آہن داشتی
 قطرہ بودی، مگر طوفان بہ دامن داشتی
 پر کن! از صہبائے دوشیں ساغر ایام را
 باز رنگ جلوه ده! از صبح ماضی شام را
 صرف نیاں بیست غناطہ و بغداد شد
 باز بر خواں آں بلیق، کو غلق را از یاد شد
 سطوت فاروق بنما، شیوہ حیدر بگیر

تاج از کسری ستاں و باج از قیصر بگیر
 مال و استقبال ہر دو حاصل تدبیرت
 ہاں بہ جہد آمادہ شو در دست تو تعمیرت
 ہاں چھڑک پیشانی ظلمت پہ افشان سحر
 ٹانگ دے دامان شب میں پھر گریبان سحر
 بہرہ ور کر دل کو سوز احمد بے میم سے
 جگمگ دے بزم جاں کو شمع ابراہیم سے
 اپنی ہستی نذر دے ملت کی قرباں گاہ کو
 زعمہ کر دنیا میں آہین غلیل اللہ کو
 ڈال دے شور نوا معمورۂ ظلمات میں
 دوڑ جا آہنگ بن کر ساز موجودات میں
 خاک کو بھر دے سرور آسماں پرواز سے
 گرم کر دے روح مستی شعلہ آواز سے
 حنہ آرائش سے زینت عالم امکاں کو دے
 ظلمت تجدد، آہین کہن ساماں کو دے
 کلیات دہر کی اک شرح نو تھریہ کر
 نظم ہستی کی نئے الفبا میں تفسیر کر
 طرح ۔ نو انداز و بنیاد جہاں از سر فلک
 شعلہ در پیراہنی، آتش بہ خشک و تر فلک
 تیری لب بندی سبق آموز گویائی ہوئی
 طعنہ زن ہیں تجھ پہ لڑیں تیری لھرائی ہوئی

آج ان زروں کو بھی ناز اپنی تابانی پہ ہے
 تیرے در کا نقش سجدہ جن کی پیشانی پہ ہے
 منظرِ نفاہے ہیں چشمِ خسارِ آلود کھول
 اٹھ! کلیدِ فتح بن، قفلِ درِ مقصود کھول
 اے خوشا غفلت! جو ممنون اثر کچھ بھی نہیں
 کان نے سب کچھ سنا، دل کو خبر کچھ بھی نہیں
 گو صدائے ہمت افزا تا بہ گوشِ آتی رہی
 نالہ بن کر عیسٰی آوازِ سروشِ آتی رہی
 پھر بھی تنگِ زندگی آلودہ خواری رہا
 سونے والے پر وہی خوابِ گراں طاری رہا
 جب تغافل اپنا شیوہِ خفتہ قسمت نے کیا
 اور ہی سامانِ بیداریِ مثبت نے کیا
 دفعتاً از بلوۃ عینی افق تابندہ شد
 تم یا ذنی گفت مغربِ روحِ مشرقِ زندہ شد
 اے زمینِ یورپ! اے مقراضِ پیراہنِ نواز
 اے حریفِ ایشیا! اے شعلہٗ خزنِ نواز
 چارہ سازی تیری بنیادِ اگلن کا شانہ ہے
 تیرے دم سے آج دنیا ایک ماتمِ خانہ ہے
 انگِ حسرتِ زا سے چشمِ حریتِ تم ناک ہے
 خوں چکاں رودادِ اقوامِ گریباں پاک ہے
 صرفِ تصنیفِ تم ہے فلسفہٗ دانی تری

آدمیت سوز ہے تہذیب حیوانی تری
 عظمت دیرینہ نالاں ہے ترے برتاؤ سے
 دھل گیا حق قدامت خون کے چھڑکاؤ سے
 جلوہ گاہ شوکت مشرق کو سونا کر دیا
 جنت دنیا کو دوزخ کا نمونہ کر دیا
 اٹھ رہا ہے شور غم خاکستر پامال سے
 کہہ رہا ہے ایشیا، رو کر زبان حال سے
 بر مزار ما غریباں نے چراغے نے گلے
 نے پدے پروانہ سوز، نے سراپدے بلبلے

گرچہ اک دنیا کا دل تیری طرف سے خون ہے
 امت خیر الوری لیکن تری ممنون ہے
 کون ہوں، کیا ہوں، کہاں ہوں، سب حقیقت کھل گئی
 تو نے وہ ٹھوکر لگائی، چشم ملت کھل گئی
 چوٹ کھا کر بھر گیا دل لذت ایشا سے
 جلوے جاگے شیشہ بہ شکستہ کی آواز سے
 یک بہ یک خون تن بے جاں میں ہیباں آگیا
 قطرہ دریا بن گیا، دریا میں طوفاں آگیا
 چونک اٹھی روح اخوت، اک دل خستہ ہوئے
 پتیاں گل بن گئیں، گل مل کے گھدڑتے ہوئے
 ہو گئیں بکھری ہوئی اینٹیں بہم تعمیر کی
 مل گئی ہر اک کڑی ٹوٹی ہوئی زنجیر کی

بت شکن و بدست پرست اک جسم اک جاں ہو گئے
 قل ہوا دنیا میں پھر کافر مسلمان ہو گئے
 از کرم بہ پذیر یارب! جوش بے اندازہ را
 تا قیامت زعمہ دارا ایس زعمگی تازہ را
 آہ مہائی ہے فلک پر رحم لانے کے لیے
 بادلو! ہٹ جاؤ دے دو راہ جانے کے لیے
 اے دعا! ہاں عرض کر عرش الہی تھام کے
 اے خدا! اب پھیر دے رخ گردش ایام کے
 صلح تھی کل جن سے اب وہ برسر پیکار ہیں
 وقت اور تقدیر دونوں در پہنے آزار ہیں
 ڈھوڑھتے ہیں اب مدادا سوزشِ غم کے لیے
 کر رہے ہیں زخمِ دل فریادِ مرہم کے لیے
 رحم کر اپنے نہ آئینِ کرم کو بھول جا
 ہم تجھے بھولے ہوئے ہیں، تو نہ ہم کو بھول جا
 غلق کے راندے ہوئے دنیا کے ٹھکرائے ہوئے
 آتے ہیں اب در پہ تیرے ہاتھ پھیلائے ہوئے
 خوار ہیں، بدکار ہیں، ڈوبے ہوئے ذلت میں ہیں
 تجھ بھی ہیں لیکن ترے محبوب کی امت میں ہیں
 حق پرستوں کی اگر کی تو نے دل جوئی نہیں
 طعنہ دیں گے بت کہ مسلم کا خدا کوئی نہیں

موج زمزم

آسماں ہے محفل ہستی میں میں سے غامد مرا
 کہکشاں میری صراحی چاند پیمانہ مرا
 ہر نفس سے بریل گیتی پہ ہوں مضارب زن
 اضطراب برق ہے اک رقص مستانہ مرا
 ساغر ہستی میں ہوں میں ارتعاش موج نور
 جلوہ زار زندگی ہے مجھ سے سے خاندانہ مرا
 بارشِ مستی کے جلووں سے ہے فردوسِ آفریں
 ہے شراب نور سے شاداب ویرانہ مرا
 لکھت مہربانے مستی سے ہے تعمیر حیات
 دہر میں اک موج رنگ و بو ہے کائنات مرا
 دولتِ صبح قدم ہوں سایہ شامِ حدوث
 گلشنِ جنت تو اے رضواں ہے بیعانہ مرا

جرمہ جام منے گل رنگ ہے ایک ایک حرف
 بزمِ سخن کو مست کر دیتا ہے افغانہ مرا
 شعلہ آتشام محبت ز آتشِ دیرینہ ام
 ساقیم درِ شرب و خم خانہ اش درِ سینہ ام
 جلوہ پروردِ چراغِ غلویت الہام ہوں
 میں امانت دارِ سوزِ سینۂ اسلام ہوں
 ہے بھری جس میں شرابِ خندۂ صبحِ ازل
 میں کتبِ روحِ القدس پر وہ چھلکتا جام ہوں
 عظمتِ ہستی چرا لائی ہے جیبِ نور سے
 دولتِ غم کردۂ چراغِ زمرہ فام ہوں
 میری عظمت کی کہانی ہے صلیبِ کائنات
 حاصلِ اقلانۂ اوراقِ صبح و شام ہوں
 میرے دم سے عنبر آگئیں ہے مشامِ روزگار
 دہر میں کہتے فروشِ طرہ الہام ہوں
 لے کے آیا ہوں نویدِ کوثرِ آشنائی یہاں
 ساقیِ خمِ خانۂ بطحا کا میں پیغام ہوں
 آجھے بھی مست کر دوں نغمہ ہائے عشق سے
 سن کہ گلِ بانگِ نوا پر دازی ایام ہوں
 می طہ صد جلوۂ شاداب درِ حبانم ہنوز
 حقۂ ذوقِ تسائست طوفانم ہنوز

آج اس کی آتیاں بڑی کا مجھ کو ناز ہے
 آسمان محفل میں جس کی فرشِ پا انداز ہے
 میں غلام اس کا ہوں جس آقا کا نام پر جلال
 دفترِ کونین کا سرِ رشید آغاز ہے
 اے مرِ شرب! سنا دے مژدہ لا تقفلو
 بے کسی شرم عصیاں گوشِ بر آواز ہے
 تو پیامِ آخری، قرآنِ کلامِ آخری
 اک تہہ اور اک شرحِ کتابِ راز ہے
 ہے بھری دریوزہ رخ سے ترے کھولِ طور
 شعلہٴ سینا گداتے جلوہ گاہِ ناز ہے
 کس قدر نظارہ پرور جلوۂ معراج تھا
 آج تک فوقِ نقا میں چشمِ انجم باز ہے
 ہے دلِ جبریل فوقِ ہم عنانی کا شہید
 دامنِ زخمِ تمنا جادۂ پرواز ہے
 برقِ حق تو ہمیں ساماں ز شگ و تر گذاشت
 از مستارِ فوق در دلِ مشت خاکِ تر گذاشت
 اک سکوتِ یاس تھا دنیا کے ظلمتِ کار میں
 سو رہی تھی صبحِ آغوشِ شبِ پندار میں
 تو نے آکر شبِ بدلتاں چمن کے واسطے
 کی سحر پیدا گلستانِ خواں کے واسطے
 یہ عیا سوتے فنا خود اپنی طغیانی میں کفر

آگیا سیلاب موجِ رفته زناں میں
 کعبہ وحدت کے آگے جھک گئی تعمیر شرک
 ہو گئے بے تاب سجدے جب دیوار میں
 روح نے خالق سے کی تحسید پیمانِ است
 نغمہ ماضی ہوا پیدا فکر تار میں
 دل کی کھیتی لہلہا اٹھی تری بکیر سے
 تھا نہاں طوفانِ ثادابی لبِ گفتار میں
 یہ تو رخ سے ترے اے نو بہار کائنات
 شمع گل روشن ہے ہر دیراں سرائے خسار میں

تا بہ دورِ آخری از دست تو سانر گرفت
 ایں کہن سے غامد را کیفیت دیگر گرفت

اے کہ حج عاشقانِ طوفِ تجلی گاہ تو
 صبحِ خندانِ شبِ یثربِ رخِ دلِ خواہ تو
 لمحہ از خاکِ کویت برد و مہرِ کرد نام
 در جہین چرخ تابد سجدہ در گاہ تو
 ذرہ ہائش حسنِ یوسفِ قیمتِ خودِ گفتہ اند
 ہے چہ از زوالِ است بلوہ در تجلی گاہ تو
 سطوتِ توحیدِ نقدِ شرک را قیمتِ شکست
 مکہ زد بر قلبِ کثرتِ ضربِ اللہ تو
 شوکتِ موسیٰ علم دارِ ورودِ بہ بلال
 عظمتِ عیسیٰ لقیبِ موبکِ ذی جاہ تو

قدسیاں را علم اول قصہ ذکر جمیل
 فاکیاں را درس آخر ذات حق آگاہ تو
 دہر را نقش کف پایت طراز زندگی
 بیض گیتی را دم خون موج گرد راہ تو
 یک شعاع انداختی و ہستیم پد نور شد
 ذرہ ام بالید و حیرت خلۃ صد طور شد
 اِضْلُوۃ اے ما تہی دستان محشر را کفیل!
 اسلام اے یوم پد سش حبیب نعم الوکیل!
 اِضْلُوۃ اے درو عصیاں را دوائے جاں نواز!
 اسلام اے آتش جاں را نوید سلبیل!
 اِضْلُوۃ اے از تو روشن بزم توریت و زبور!
 اسلام اے از تو گلشن بیب موتی و ظیل!
 اِضْلُوۃ اے کیہ تقدیس را برہان صدق!
 اسلام اے نسخہ توحید را شرح جلیل!
 اِضْلُوۃ اے طرزا گویاں بہ راہت قدسیاں!
 اسلام اے مردہ جنباں بہ بزم جبریل!
 اِضْلُوۃ اے محو شوق خنکان شرق و غرب!
 اسلام اے در فراق گریہ ہائے محک و نیل!
 اِضْلُوۃ اے چشم مہر بہ بندگی را صلہ!
 اسلام اے کینہ دردت عشق را اجر جمیل!

بے نوا یانہ بہ درگاہ تو سر افگندہ ایم
 یا بران و یا بہ خواں تو خواجہ ما بندہ ایم
 اے خدا دے زور دست خالہ و حیدر ہمیں
 پھر اللہنا ہے صبح کفر و در غیبہ ہمیں
 مت تھی جس کے نشہ سے روح سلمان و بلال
 ہاں پلا دے پھر وہی صہبائے کین اور ہمیں
 دل صنم خانہ بنا ہے یاد غیر اللہ سے
 بت بھی اب کہنے لگے مسلم نہ کافر ہمیں
 المدد اے نعرۃ اللہ اکبر المدد
 بت کدے کو پھر بنانا ہے خدا کا گھر ہمیں
 تیری رحمت دیتی جاتی ہو قلی ساتھ ساتھ
 لے چلے جب فرساری جانب محشر ہمیں
 ڈگمگاتے ہیں گرے جاتے ہیں تیرے نا توں
 اے تری رحمت کے صدقے تھام لے بڑھ کر ہمیں
 تیرے در کو چھوڑ کر ہم بے نوا جائیں کہاں
 یا بتا دے اور کوئی اپنے بیٹا گھر ہمیں
 دوسروں کو زور و زر دے، عیش دے، آرام دے
 اور ہمیں اس دولت دنیا سے صرف اسلام دے

انتخاب غزلیات

(1)

تم کیا ہر ایک مجھ سے بیزار ہے جہاں میں
 عنوان بے کسی ہوں دنیا کی دانتاں میں
 ہے زلفِ خم بہ خم کے حلقے میں روئے روشن
 یا چاند سو رہا ہے آغوشِ کہکشاں میں
 روشن ہے تیرے جلوے سے عالمِ تصور
 جھٹکے ہوئے ہیں تارے خاموش آسماں میں
 شاید زکریا آج غم نے دل کو نچوڑ ڈالا
 سیلاب آگیا کیوں اس چشمِ غولِ قفاں میں
 اے حشر ہو مبارک ہے آج دہل کی شب
 اک چاند ہے بغل میں اک چاند آسماں میں

(2)

گھر سے جنگل کی طرف جب ترا دیوانہ چلا
 ساتھ میں روتا ہوا ہر اپنا بیگانہ چلا
 پاؤں کے چھالوں سے کانٹوں کی بجھائی میں نے پیاس
 آج جنگل میں بھی ساقی دور پسیمانہ چلا
 دل کے آئینے میں تصویریں جڑی ہیں حسن کی
 جس طرف بھی میں چلا ساتھ ایک پری خانہ چلا
 حشر یہ کالی گھٹائیں اور توبہ کا خیال
 تم نہیں بیٹھے رہو، میں سوتے میخانہ چلا

(3)

گاہ درد و رنج و غم ہے، گاہ ارماں دل میں ہے
 ایک جان زار سو طرح کی مشکل میں ہے
 چشمیاں لینا، محلِ حبانہ، جگونا، روٹھنا
 ہائے اک کم سن کی کیا کیا یاد آتی دل میں ہے
 اس قدر بے قدر ہے دل تیرے کوچے میں صنم
 جیسے اک ٹوٹا ہوا ساغر کسی محفل میں ہے
 خوں کے چھینٹوں میں بہارِ طرفہ آتی ہے نظر
 دامن گل پیں کا نقشہ دامن قاتل میں ہے
 عاشقِ کاکل ہوا کیا حشر، آفت میں پھنسا
 دل بلا میں ہے، بلا گیرو میں، گیرو دل میں ہے

(4)

کسے معلوم تھا عشق اس طرح ناپسند کرتا ہے
 دل اس کو مہانتا ہے بے وفا اور پیار کرتا ہے
 نوائے شوق سے گونجی ہوئی ہے عشق کی دنیا
 یہاں کا ذرہ ذرہ گنگوٹے یاد کرتا ہے
 میں صدقے آتیں اللہ، چھری لو، ذبح کر ڈالو
 یہ کیسا تم جرم ہے دل کا کہ تم کو پیار کرتا ہے
 چلا ہے حشر پھر اس مافیت دشمن کے کوپے میں
 یہ اپنی قبر اپنے ہاتھ سے تیار کرتا ہے

(5)

ہوئی ہے یوں حسن کے افق پر تجلیات شباب پیدا
 غبارِ زریں سے جیسے ہوتا ہے صبح کا آفتاب پیدا
 چھلکنے رہے ہیں بصدِ تحمل شراب و نکہت سے ساغر گل
 کہ بطنِ دو شیرہ چمن سے ہوئے ہیں حسن و شباب پیدا
 بنادے بے گانہ عقل و دین سے تو پھر اسی چشمِ مستگل سے
 ہے جس کی ہر گردشِ حسیں سے خرام موجِ شراب پیدا

(6)

بہسا پاتا ہے تن کھل کھل کے اشکوں کی روانی میں
 گرے کٹ کٹ کے دریا کا کنارہ جیسے پانی میں

شکایت کا سلیقہ ہی نہ تھا تب لب ہی کیوں کھولے
 خدا جانے میں کیا کیا کہہ گیا ان سے روانی میں
 وہ مستی سے بھری آنکھیں وہ غصہ کی نظر ہے ہے
 ملا کر زہر دیتے ہیں شراب ارغوانی میں
 وفا ٹھکرائی جاتی ہے، امیدیں قتل ہوتی ہیں
 دیار عشق ہے برباد تیری حکمرانی میں
 حسینوں کی نگاہیں دوڑ کر منہ چوم لیتی تھیں
 تمہیں ایسے نہیں ہم پر بھی عالم تھا جوانی میں
 جناب میر ہوں یا حشر و مومن، شعر بس وہ ہے
 کہ بجلی ہو اثر میں اور پانی ہو روانی میں

(7)

وہ گلشن کو بھی تیر ناز کا بسمل سمجھتے ہیں
 کہ وقت سیر ہر غنچہ کو میرا دل سمجھتے ہیں
 قہارے جلوہ رخ سے شب امید روشن ہے
 تمہیں ہم دل کی دنیا کا مہ کامل سمجھتے ہیں
 کبھی خندہاں، کبھی گریاں، کبھی نغمہ، کبھی نالہ
 ظلم زندگی ہے آپ جس کو دل سمجھتے ہیں
 امیدوں کی تباہی حسروں کی پائمالی کو
 محبت کے ستم کش عمر کا حاصل سمجھتے ہیں

ہماری شاعری اے حشر شرح درد الفت ہے
وہی سمجھیں گے اس کو جو زبان دل سمجھتے ہیں

(8)

مقدر آزما فریاد بے تاثیر ہوتی ہے
سکوت عشق کو پھر جرات تقریر ہوتی ہے
گنہگار وفا کو اس ادا سے دی سزا تو نے
کہ ناکردہ محنت کو خواہش تعزیر ہوتی ہے
سرخاک لہو حسن پشیمان اشک افشاں ہے
مری تربت پہ دنیائے وفا تعمیر ہوتی ہے
مرے ہر شعر میں اے حشر ہے مستی و رنگینی
غزل میری شاب یار کی تصویر ہوتی ہے

(9)

چوری نہیں کھلے نہ نسیم بہار کی
خوشبو اڑا کے لائی ہے گیسوئے یار کی
اللہ رکھے اس کا سلامت غرور حسن
آنکھوں کو جس نے دی ہے سزا انتظار کی
اے میرے دل کے چین مرے دل کی روشنی
آ، اور صبح کر دے صبح انتظار کی
غیروں کی بزم عیش سے فرمت اے کہاں
بے درد بھوں خمیر لے کسی بے قرار کی

گھٹن میں دیکھ کر مرے مست شباب کو
 سرمائی جا رہی ہے جوانی بہار کی
 اے حشر دیکھنا تو یہ ہے چودھویں کا چاند
 یا آسمان کے ہاتھ میں تصویر یار کی

آخری غزل

نہ ذوق تھا، نہ ذوق جوانی
 لیے جا رہی ہے کدھر عمر فانی
 دُعاؤں کے دشمن، جفاؤں کے بانی
 تجھے کیا سنائیں ہم اپنی کہانی
 نہ چھیڑ آہ اے موج باد بہاری
 بہت بڑھ چلی ہے مری ناتوانی
 رقابت نہ ہو کیوں زمانے کو پیدا
 کہانی تری اور میری زبانی
 یوں ہی کھو چکے تجھ کو اے عمر رفتہ
 ناہی تری قدر ہم نے نہ جانی
 کرم کی توقع ستم گر سے کیا ہو
 کہ نادر سے شکل ہے نوشیروانی
 مے و جام و معشوق کا ساتھ چھوٹا
 بہت حشر یاد آئی ہم کو جوانی

آغا حشر کاشمیری کی پیدائش بنارس کے محلہ ناریل بازار میں 1879 میں ہوئی۔ انھیں عربی، فارسی اور دینیات کی تعلیم گھر پر ہی ایک معلم کی خدمات حاصل کر کے دی گئی۔ ان کو انگریزی تعلیم سے دلچسپی تھی۔ چنانچہ ان کا داخلہ بنارس کے مدن پورہ سے متصل ریوڑی تالاب پر واقع جے ٹرائن اسکول میں کر دیا گیا جہاں انھوں نے درجہ چھ تک تعلیم حاصل کی۔ وہ فارسی اور اردو میں شعر بھی زمانہ طالب علمی میں ہی کہنے لگے تھے اور اپنے کلام پر مرزا محمد حسن فائز بناری سے اصلاح بھی لی۔ ان کا پہلا ڈرامہ 'آفتاب محبت' ہے جو 1897 میں جواہر اکسیر پریس بنارس سے شائع ہوا۔ حشر نے بمبئی کا رخ کیا اور الفریڈ تھیٹر ریکل کمپنی سے وابستہ ہو گئے۔ 1899 میں انھوں نے شیکسپیر کے ڈرامے 'ونٹس ٹیل' پر مبنی ڈرامہ 'مرید شک' لکھا جو بے حد مقبول ہوا۔ الفریڈ تھیٹر ریکل کمپنی کے بعد وہ نوروز جی پری کی کمپنی سے وابستہ ہوئے مگر ان کی مقبولیت کے پیش نظر الفریڈ تھیٹر ریکل کمپنی نے دوگنی سے زیادہ تنخواہ پر انھیں اپنے یہاں بلا لیا۔ انھوں نے اردو کو اتنے مقبول اور معیاری ڈرامے دیے کہ انھیں انڈین شیکسپیر کے خطاب سے نوازا گیا۔ وہ ایک اچھے ہدایت کار اور اداکار بھی تھے۔ اردو میں ان کی سی شہرت و مقبولیت کسی دوسرے ڈرامہ نگار کو حاصل نہ ہو سکی۔

آغا حشر کاشمیری پر یہ مؤنوں گراف پروفیسر یعقوب یادو نے تیار کیا ہے۔ یعقوب یادو شعبہ اردو بنارس ہندو یونیورسٹی سے وابستہ ہیں۔ ان کی اصل شناخت ناول نگار کی حیثیت سے ہے اور 'دل من' اور 'عزازیل' وغیرہ کا شمار ان کے اہم ناولوں میں ہوتا ہے۔ ان کے دو شعری مجموعے "الف" اور "دقلم گوید" بھی شائع ہو چکے ہیں اور وہ ایک درجن سے زیادہ انگریزی اور دوسری زبان کے ناولوں کا اردو میں ترجمہ کر چکے ہیں۔ ان کا اردو زبان و ادب کی تدریس سے گہرا اور مضبوط رشتہ ہے وہ بنارس ہندو یونیورسٹی کے شعبہ اردو کی سربراہی کا فریضہ بھی انجام دے رہے ہیں۔



₹ 81.00

قومی کونسل برائے فروغ اردو زبان

وزارت ترقی انسانی وسائل، حکومت ہند

فروغ اردو بھون، ایف سی، 33/9،

انسٹی ٹیوٹل ایریا، جسولا، نئی دہلی۔ 110025